

பானு
ரப்பசிரி

விலை அண்மை 6

OCTOBER
1943



BHARATA MANI, MADRAS
Editor: K. S. VENKATARAMANI

திருப்தி, அமைதி

ஒரு கப் ட அருத்தியவுடன்.
கேட்பானேன், நரஸூஸ் ட
தான்! நல்ல காபி, டயை
அனுபவிக்க அறிந்தவர்
கள் நரஸூஸ் காபி, ட
யையேவிரும்புகிறார்கள்



நரஸூஸ்

இந்தியத்தூயாரிப்பில் தலைசிறந்தது

நரஸூஸ் மான்யுபாக்சரிங் கம்பெனி,
சேலம் தென்னிந்தியா



மாத வெளியீடு

ஆசிரியர் :

காரியாலயம் :

கா. சி. வேங்கடரமணி

34, அலமேலுமங்காபுரம், மயிலாப்பூர், சேன்னை

வருட சந்தா ரூபா 3

தனிப்பிரதி அணு 6

மாதம் 10

OCTOBER 1943

சுபாநாண்டு ஜப்பசிமீ

முத்து 4

பொருளடக்கம்

விஷயம்		பக்கம்
1. போகிற போக்கில்	... மணி	... 97
2. கலைமகள்	... பி. ஸ்ரீ.	... 101
3. பாக பத்திரம்	... ரவிகன்	... 104
4. பஞ்ச நிவர்த்தி சங்கம் 112
5. மீண்டும் வருவானோ ?	... வே. ரா. சுந்தரராமன், எம்.ஏ.	... 118
6. மழைக் கூத்து	... "ராஜன்"	... 118
7. நம்பிக்கையின் அற்புதம்	... கலை வினோதன்	... 119
8. மதுரை மணி ஐயர்	... ஸ்ரீய: மஹாலிங்க சாஸ்திரிகள், எம்.ஏ.,பி.எஸ்.	124
9. சத்திய யுகத்தில்	... 'பொளராணிகள்'	... 127
10. சூரிய களங்கங்கள்	... டி. பி. நவநீத கிருஷ்ணன்	... 184
11. ஒருவாய்ச் சோறு	... ஏ. ஜி. வெங்கடாச்சாரி	... 140
12. சிறுவர் பருதி	... பேரன்	... 144
13. வலை விச்சு 147

"பாரத மணி"யில் வெளியாகும் கட்டுரைகள், கதைகளில் வெளிவரும் பெயர்கள் எல்லாம் கற்பனைப் பெயர்கள்; ஒருவரையும் குறிப்பிடுவனவல்ல.

TRAVANCORE INFORMATION & LISTENER

*(Official Organ of the Government of Travancore and
the Travancore Radio)*

The Editor solicits contributions on topics of general Travancore interest, in particular on subjects relating to the State, having historical, archeological, industrial, agricultural or travel significance. Short stories and articles, on topical subjects are also invited.

If you have any photographs of Travancore interest send them too.

Have you a Sales Message for Travancore's Six Millions? If you have, tell it through the "Travancore Information and Listener". Rate Cards on application.

Address all communication to :

The Editor,
THE TRAVANCORE INFORMATION AND LISTENER,
*Department of Information,
Huzur Cutcherry, Trivandrum.*

இந்தியன் பாங்க்

லிமிடெட்



தலைமை ஆபீஸ் :

“இந்தியன் பாங்க் பில்டிங்ஸ்”

வடக்கு பிச் ரோடு :: மதராஸ்



லோகல் ஆபீஸ்கள் :

எஸ்பிளனேட்	திருவல்ஸிக்கேணி
மயிலாப்பூர்	தியாகராய நகர்
புரசவாக்கம்	மவுண்டு ரோடு

தென்னிந்தியாவில் எல்லா முக்கியமான இடங்களிலும் பம்பாயிலும் பிரான்சுகளும் சப் ஆபீஸ்களும் உள்ளன.



அதிகாரம் பெற்ற மூலதனம்	ரூ. 1,00,00,000
வழங்கி வாக்களிக்கப்பட்ட மூலதனம்	ரூ. 60,00,000
சேலுத்தப்பட்ட மூலதனம் (30-6-43உயாக)	ரூ. 27,57,336
ரிஸர்வ் நிதி	ரூ. 28,10,800

மொத்த லேவாதேவி 8 கோடிக்குமேல்



சகலவிதமான பாங்க் அலுவல்களும் ஏற்றுக் கொண்டு நடத்தப்பெறும்

பூரா விவரங்களுக்கும் பாங்கியின் எந்த ஆபீஸிற் காவது விண்ணப்பித்துத் தெரிந்து கொள்ளலாம்.

N. கோபால அய்யர்,
சேக்ரடரி.

தொடர்பு வைத்துக்
கொள்ள வேண்டிய
கம்பெனி.

ஹிந்துஸ்தான்

கோவாபரேடிவ் இன்ஷ்யூரன்ஸ் ஸோஸைடி
லிமிடேட்

மன்னன் மகுடத்தினும் சிறப்புடைய கிரீடத்துடன்
விளங்கும் கம்பெனி

நற்பெயரே கிரீடமாக விளங்குகிறது

முன்னேற்றத்தின் நிலை

1942ஆத்தில் புதிய பாலிஸிகள் ... ரூ.	288,05,001
அமுலிலுள்ள மொத்த வியாபாரம் ... ரூ.	19,36,75,434
ஆயுள் அஷ்யூரன்ஸ் நிதி ... ரூ.	4,72,89,810
மொத்த ஐவேஜிகள் ரூ.	5,18,19,442

இதுவரை பிரதிநிதிகளில்லாத இடங்களில்

ஏஜண்டுகள் தேவை


வீபரங்களுக்கு எழுதவும் :--

மதராஸ் பிராஞ்சு :

“ ஹிந்துஸ்தான் பிஸ்டிங்ஸ் ”

107, அரண்மனைக்காரத் தெரு,

ஜி. டி. மதராஸ்.



“போகிற போக்கில்” எழுதி ஆறு மாதம் ஆகிறது. அதுவும், அரசியலைப்பற்றி எழுதி ஒரு வருஷத்திற்குமேல் ஆகிறது. மகாத்மாவின் சிறைவாசத்திற்காகத் துக்கம் கொண்டாடி மௌன விரதம் கொண்டேன். அதனால் விடுதலை பெற முடியுமா? மௌனத்தால், அதுவும் தபஸில்லாத மௌனத்தால், நவீன நாகரிகத்தில் எந்த நிர்மாண வேலையைச் செய்யமுடியும்? இந்தப் புது உணர்ச்சியுடன் மறுபடியும் “போகிற போக்கிலே”யும், என் அரசியல் கட்டுரைகளும் திரும்பப் “பாரத மணி”யில் எழுத ஆரம்பித்திருக்கிறேன். சொல், செயலை ஊட்டி வளர்த்து, விடுதலையும் வெற்றியும் நமக்கு அளிக்கவேண்டும்.

சென்ற நவராத்திரியோடு பாரத மணிக்கு ஐந்தாவது ஆண்டு பூர்த்தியாகிறது. இடியிலும் புயற்காற்றிலும் அன்ன விசாரத்திலும் இந்த மகாயுத்தத்தோடு பிறந்து வளர்ந்த ஓர் ஏழைக் குடியானவன் குழந்தை, பாரதமணி யுத்தத்தில் உழவனுக்கு என்ன பரிசு? என்ன லாபம்? ஆற்றில் வெள்ளம் கரைபுரண்டு போனாலும் சிலர் நக்கிக் குடிக்கத்தானே வேண்டும்? இரும்பு வியாபாரி, சைனியக் கண்ட்ராக்டர் இவர்களைச் சார்ந்து யுத்த காலத்தில் பிறக்கவேணும்; அல்லது ஸ்வீகாரம் புகவேணும். ஏழைக் குடியானவனின் தன்பமும் துயரமும் யாருக்கு வேணும்? யுத்தத்தில் தியாகத்திற்குப் பிறந்தோர் பலர்; யோகத்திற்குப் பிறந்

தோர் சிலர்! நவீன நாகரிகம் என்ற அமைப்பு, வியாபாரக் குட்டையில் பிறந்த அல்லிப்பூவாய் இருக்கிறதே! படர்ந்து, நீர்ப்போக்கைத் தடுக்கும் வெங்காயப் பூண்டாய் இருக்கிறதே! இதைக் களைந்துவிட்டு, என்றைத் தினம் நாம் உயர்ந்த தாமரைக் கொடியை நாட்டுவோம்?

* * *

இம்மாதிரி, வழக்கம்போல் வீண் சிந்தனைகளில் ஆழ்ந்து, மாயவரம் ரயிலடியில் ரயிலோட்டத்தை வியந்து பார்த்துக்கொண்டிருந்தேன். சிந்தனைக்கு உதவியான ஏகாந்தமான இடங்களில் ஒன்று ரயில்வே ஸ்டேஷன்: ரயில் வரும் சமயத்தில் மாத்திரம் கொஞ்சம் ஜாக்கிரதையாக இருக்க வேண்டும்!

வறிக்கின் பாதம் புகுஸ்டால் பக்கத்தில் ஒரு பழைய நண்பர் நானூ என்ற கோமல் நாராணசாமி ஐயரைக் கண்டேன். அவரும் நானும் ‘கிருஷ்ணராவ் கிளாஸில்’ சேர்ந்து வாசித்தோம். கிருஷ்ணராவ் பேர்போனவர். சொல்லிக் கொடுப்பதில்லை. ஆறு அடி உயரம், வளர்ந்த கறுப்பு மீசை, காலை யிலும், மாலையிலும் காவேரிப் பால் தின்மேல் நின்றகொண்டு ‘பாராகுட்டி’ வீருந்து இறங்கினவர்போல், அழகாய்க் காவேரியில் குதித்து நீர்வீழ்ச்சிபோல் வெள்ளத்தை வாரி இறைத்து, குளிக் கும் பெண்மணிகளின் வாரிப் பின்னிய தலைமயிரை - அந்த நாளில் வாரிப் பின்னிக்கொள்வது உண்டு - நனைத்து, அவர்

கள் முகங்களைச் சிலக்கச் செய்வதில் பேர் போனவர். நானூ, இந்த விஷயத்தில் குருவுக்கு மிஞ்சிய சேஷ்யர். எட்டுப் பூச்சியான நாங்கள் நானுவைப் பார்த்துக் கொண்டாடுவது வழக்கம்.

அந்த நானுவைப் பல வருஷங்கள் கழித்து இப்பொழுது ஹிக்கின் பாதம் புலதகக் கடைபில் கண்டேன். ஆனால் இதற்குமுன் அவரைப்பற்றிக் கதைகள் கேட்டிருக்கிறேன். இளம்பிராயத்தில் ஐந்து வருஷம் அத்தயனம் செய்து விட்டு - அதனால்தான் அவர் குரலில் ஒரு தெளிவும், வசீகர சத்தியும் - பிறகு ஆங்கிலப் பள்ளி புகுந்து 'மெட்ரிக்யுலேஷன்' 'ப்ளக்' போட்டு விட்டு, உலக யுத்த நெ. 1-ல் மெஸ்பாட் எகிப்து போய், ஏராளமாய்த் திரவியத்தைச் சேர்த்து, பொன்னோடு பெண்ணையும் லாபமாக அடைந்து-மாதா ஹரி (Mata Hari) போன்ற அழகு வாய்ந்த ஒரு வேவுச் சிறுமியைத் தாம் காந்தர்வ விவாகம் செய்துகொண்டு வடஇந்தியாவில் பல இடங்களில் சுகமாய் வாழ்ந்து, தெய்வாதீனமாய் அவளை இழந்து, வாழ்வில் சுவை இழந்து, சமீபத்தில் தம் சொந்தத் தாலுகா ஊராகிய மாயவரத்திலே காவேரி யோரத்தில் ஒரு சிறு "குருவி பங்களா"க் கட்டிக்கொண்டு யோகாப் பியாசத்தில் ஆர்வம் உள்ளவராய்க் காலத்தைக் கழித்து வந்தார்.

நாங்கள் இருவரும் கொஞ்ச நேரம் பழைய ரூபங்களை நெருடிப் பார்த்து மாயவரம் டவுனுக்குத் திரும்ப ஒரு ஜட்காவண்டி பார்த்தோம். மாயவரம் ஜட்காவண்டி, 'கிருஷ்ண ராவை' விடப் பிரசித்தம். வண்டிக்காரனைப் பற்றிக் கேட்க வேண்டாம். வடிகட்டின சல்லிப் பேச்சு. "கொள்ளு விலை ஜாஸ்தியாய் விட்டது, எசுமான்! ஒரு ரூபா வேணும்" என்று கேட்டான். மாயவரம் சூகிரைகளுக்குக் கொள்ளு வைக்கிறார்கள் என்று நான் அன்றையதினம் தெரிந்துகொண்டேன்.

"காவேரிக்கரையோடு நடந்து பேரவோம், மணி! மகாத்மகாந்தி,

"மாயவரம் காவேரிக்கரை போன்ற கக்கல் பூலோசத்தில் இல்லை" என்று சொன்னாரே - அது இப்பொழுதும் அப்படியே யிருக்கிறதா என்று பார்ப்போம். மாயவரம் ஜட்கா வண்டிக்குக் கொடுக்கும் பணம் மகா பாபம்: கள்ளுக் கடை போய்ச் சேரும்! நடந்த போகோம்; பேசிக்கொண்டு போகோம்."

"சரி! இரட்டைச் சந்தோஷம்" என்று சொன்னேன். தவிர, யார் இந்த ஜட்காச் சந்தத்தைக் கொடுப்பது என்ற பிரச்சனையும் இந்தியக் காரியகரிசி அமெரியின் ஒத்தாசையில்லாமல் தீர்த்துவிடும் என்று எண்ணினேன்.

'மணி, உன்னைப்பற்றி நான் விசாரித்துகொண்டே வருகிறேன். சில வருஷங்களுக்குமுன், நான் உன்னை டில்லியில் ஒரு தடவை பார்த்தேன் - புராண கிலாவில் (பாண்டவர் கோட்டை) ஏகாந்தமாய் உட்கார்ந்து மனக்கனவு கண்டுகொண்டிருந்தாய். நாங்கள் - அப்பொழுது அவள் இருந்தாள் - உன் நிஷ்டையைக் கலைக்க இஷ்டப்படவில்லை. இப்பொழுது என்ன செய்து கொண்டிருக்கிறாய்? மணி! - பாரதமணியைத் தவிர. ஐந்து வருஷம் ஆகியும் அதற்குள்ளவளர்ச்சியையும், ஆடம்பரத்தையும் ஜனங்கள் பாரதமணியில் காணவில்லையே! இந்த யுத்தத்தில் கரை புரண்டு வரும் செல்வப் பெருக்கில் கூட உன் பத்திரிகை வளரவில்லையென்றால், நீ - பத்திரிகையே நடத்தவேண்டாம்! 'காற்றுள்ள போதே தூற்றிக் கொள்' என்னென்றாமா? இரும்புச்சாமான் களுக்கு அடுத்தபடி பத்திரிகைகள் தானே, நெசவியில்கள் போல இந்த யுத்தத்தில் ஏராள லாபத்தை அடைகின்றன? பேபர் மூலமாய்தானே சகல வெற்றி, சுக லாபங்கள்? நாணயமே, ஸ்டீல்மியே, பேபர் ரூபத்தில் தானே குடியிருந்து வருகிறாய்! இந்தச் சமயத்தில் லா குக்கிராமத்தில் இருக்கிறது; குட்டையில் ஊறும் மட்டைபோல் ஊறு கிறது? இப்பொழுதல்லவோ உன்னைப் போலொத்தவர்கள் சென்னை போய்

ஒரு கை பார்க்கவேணும்? நம்ம கிராமங்கள் ஜலமில்லாத பாழடைந்த கிணற்றுக்குச் சமம். நீ எவ்வளவு முயற்சி எடுத்துச் செம்பையும் தாம்புகக் கயிற்றையும் விட்டுப் பார்த்தாலும் ஒரு உத்தரணி ஜலம்கூடக் கிடைக்காது! தவளை வசிக்கக்கூட நீரில்லை. நமது கிராமத்தை யெல்லாம் இனிமேல் புது முறையில் நிர்மாணம் செய்தாக வேணும். புதுச் சூறாவளிச் சட்டம் அமைத்துப் புதுக்கிணறுதான் வெட்ட வேணும். பழங் கிணற்றில் துரு வாரி நன்னீர் காணமுடியாது. வேலை செய்யச் செய்யப் பழைய கிணறு இடிந்து கொண்டே வரும். இந்த ஸ்திதியில் நான் நம்ம கிராமங்கள் இருக்கின்றன. புதுப் பிக்கப் பணம் வேணும்; மணம் வேணும். பணம் கிராமத்தில் கிடைப்பாது. நகரம் போய்ப் பணம் சம்பாதித்துக் கொண்டு வா: பண்டாரச் சன்னிதிக்கு மேல் உனக்கும் எல்லாம் நடக்கும்படியாய் நான் செய்கிறேன்.

இந்த உலகமறிந்த முறையில் பேசிக் கொண்டு வந்தார் எனது நண்பர் நாணு. மாயவரம் ரயிலடிக்காவேரிப் பாலத்தி லிருந்து டவுனை நோக்கிக் காவேரிக் கரையோரமாய் மெல்ல நடந்து பேசிக் கொண்டு வந்தோம்.

சுழலிட்டு ஒடும் காவேரியை இமை கொட்டாமல் நான் பார்த்துக் களித்து, இவர் பேச்சின் இசையில் லயித்து வந்தேன். நாணு, அலுக்காமல் பூக்காரன் பூவைத் தொடுப்பதுபோல் அழகாய்ச் சொல்லி நகைச்சுவையுடன் தொடுத்து வந்தார். இவர் சொல்லில் பொடி, மெருகு, தொனி எல்லாம் கலந்து நின்றன. காவேரி தீரத்திலே திண்ணைப் பேச்சில் ஊறின வம்சத்தில் ஜனித்த வா. கேட்கவேணுமா? ஒவ்வொரு சொல்லும் பன்னீர் தெளித்த புஷ்பம் போல் பரிமளித்தது.

* * *

இப்படியே நாங்கள் இருவரும் பேசிக்கொண்டு இரண்டு மைல் நடந்து டவுன் பாலத்தடிப் படித்துறைக்கு வந்து சேர்ந்தோம். சந்தியாகாலம். ராற்

பது வருஷங்களுக்கு முன்னே நான் பள்ளிக்கூடத்தில் படித்துக்கொண்டிருந்தபோது, இந்தப் படித்துறையில் காலையிலும் மாலையிலும் நீந்தி விளையாடி எனக்குள்ளேயே பாடிக் களித்த அந்த ரூபகங்களை எல்லாம் வந்தன. அப்போதைக்கு இப்போது எவ்வளவு மாறுதல்களைக் கண்டேன், இந்தப் படித்துறையில்! அந்திப் பொழுதில் சாந்தமும் சிவமும் ஜபமும் குடி கொண்டு நிற்கும். நான் இப்பொழுது கண்ட காட்சியோ? ஒரு புல்லுக் கட்டுக்காரி காய்ந்த புல்லை அலம்பிப் பசுமையாகக் கட்டுக் கட்டிக்கொண்டிருந்தான்-நாங்கள் ரயிலடியில் பார்த்த குதிரைக்கு என்று நினைக்கிறேன். ஒரு வந்தன் அழுக்கு வேஷ்டியைச் சோப்புப் போட்டுத் தோய்த்து, எங்கும் சோப்பு துரையை வாரி இறைத்துக் கொண்டிருந்தான். தன் வேஷ்டி வெளுத்த கால இல்லையோ, படித்துறை அசுத்தமாயிற்று. மற்றொருவன் ஆங்கிலம் படித்தவன்போல் தோன்றிற்று. தன் முகத்தை அலம்பி அலம்பித், தன் முக்கைச் சிந்தி நீரில் எறிந்துகொண்டு எச்சிலைக் காறி அங்குமிங்கும் துப்பிக் கொண்டிருந்தான். சுகாதாரத்திற்கும் மேன்மையான வாழ்விற்கும் அடிப்படையான பழைய சம்பிரதாயங்களும் கட்டுப்பாடுகளும் இவ்வளவு அடியோடு மாறிவிட்டதே!-என்று விசனித்தேன்.

சாந்தமான வேளை; அஸ்தமன வேளை. பழைய ரூபகத்தை ஒட்டி, நாணுவது இந்தப் படித்துறையில் விச்வநாத சுவாமி ஸந்ரீதியில் என் சந்தியா வந்தனத்தை இன்றைய தினமாவது பூர்ணமாய்ச் செய்துமுடிக்கலாம் என்று துவக்கினேன்.

நாணுவோ, பாலத்தின்மேல் செல்லும். ஜனக் கூட்டத்தைப் பார்த்துக் கொண்டு காவற் சிப்பாய்போல் அசங்காமல் என் பக்கத்தில் நின்றார். ஜபத்தை முடித்துக்கொண்டு ஈசனைப் பிரார்த்தித்தேன். நாணுவைப் பார்த்து நான், “நாணும் அப்படித்தான் நினைக்கிறேன், நாணு! என் ஐந்து வருஷப்

பாடும், தபஸ் இல்லாததால் சமுத்திரத்தில் கரைத்த பெருங்காயம்போல் வீணாய்ப் போய்விட்டது! அச்சம் சக்கரமும் இல்லாத பாரதமணி குக்கிராம உளையில் பார் வரையில் அழுந்திவிடும் போல் இருக்கிறது: பிறகு இழுக்க முடியாது. யுத்தத்திற்காக நன்றாய்க் கப்பியும் தாரும் போட்ட சென்னை மவுண்ட்ரோட்டுக்கே, நீ சொன்ன படியே, பாரதமணியைக் கொண்டு போகிறேன். பாரதமணியின் ஆறாவது ஆயுஷ்ய ஓமம் கூவம் நதிக்கரையில் நடக்கட்டும்; தான் பிறந்த இடத்திலேயே நடக்கட்டும்.

கூவமே காவேரியாகட்டும்; மயிலாப்பூரே ஒரு குக்கிராமந்தானே! என்று ஒரு வக்கீல் வாதம் செய்யும் முறையில் பேசி முடித்தேன். தீர்மானத்தையும், சாந்தத்தையும் அந்தப் பழைய படித்துறையிலேயே அடைந்தேன். கோவில் மணி அடித்தது காவேரி அம்மன் சுழன்று சுழன்று, எங்களை அதுக்கிரகம் செய்து அனுப்பும் பார்வையால் பார்த்துவிட்டுப் பாலத்திற்குள் புகுந்து கடலைத் தேடி விரைந்தாள்.

* * *

இந்த ஐப்பசி மாதம் முதல் பாரத மணி மயிலாப்பூரிலிருந்து வெளிவரும். அதற்கு ஈசன் புத்தயிர் அளிக்க வேண்டும் என்று பிரார்த்திக்கிறேன். நான் எண்ணிய திட்டம்போல் இப்

பொழுதாவது நடத்த மறுபடியும் முயலுகிறேன். அறிவைப் போற்றும் கட்டுரைகளே பாரதமணியின் முக்கிய லட்சியம். அறிவின் மூலம்தான் செயல் பெருகும். இப்படிச் செயல் பெருகினால் தான், நமது நாட்டிற்குச் சயேச்சையும், சுயராஜ்யமும் கேஷமமும் கிடைக்கும். ஆகையால் நாம் தற்சமயத்தில் இந்த முறைகளைத்தான் ஏகோபித்துக் கையாள வேண்டும்.

அரசியல், பொருளாதார விஷயங்களிலே நாம் இன்னும் கூர்மையாய் ஆராய்ச்சிசெய்து, அதற்கு வேண்டிய சட்டத் திட்டங்களைத் தயார்செய்து செயலாக்கிக் கொள்ளவேண்டும்.

அடிமை நாட்டில் அரசியல் ஏது? - என்பது உண்மைதான். ஆனாலும் அடிமை நாட்டில் விடுதலைபெறும் அரசியலைத் தவிர வாழ்வில் வேறென்ன லட்சியந்தான் இருக்கிறது? கிணற்றில் விழுந்து மூச்சுப்போன பெண்மணிக்கு மூச்சு வந்த பிறகுதானே அடிபட்ட காயத்திற்குச் சிகிச்சை செய்ய வேண்டும்; கலைந்த தலைமயிரை வாரிப்பின் னிப் பூக்களால் அலங்கரிக்க முயல வேண்டும்? சுயேச்சை, வாழ்வுக்கு உயிர். சுயேச்சை, கவிதைக்கு உயிர். அடிமைத்தனம் விலகும் வரையில் உண்மையான கவிதை ஏது? கீதம் ஏது? இலக்கியம் ஏது?

மணி



கலைமகள்

[பி. ஸ்ரீ.]

இயற்கையன்னை - ஆண்ட கோடிகளை ஈன்றெடுத்து உயிர்களை யெல்லாம் ஊட்டி வளர்க்கும் தேவி - உமாதேவியாகவும் லட்சுமிதேவியாகவும் சரஸ்வதி தேவியாகவும் பூஜிக்கப்படுகிறாள். பார்வதி தேவியை மலைமகளென்றும், மஹாலட்சுமியை அலைமகளென்றும் சொல்லுவதுபோல், வித்தையின் வடிவமாகிய சரஸ்வதியைக் கலைமகள் என்று சொல்லுகிறோம்.

இயற்கையன்னையின் அம்சங்களான இம்முன்று தேவியரைக் குறித்தும் நவராத்திரி காலத்தில் அம்மன் கொலு என்ற பெயரால் அழகிய பொம்மைக் கொலுவைத்து ஆனந்தமாகப் பாட்டுப் பாடிப் பூஜைகள் நடத்துவதில் நமது ஸ்திரீகளுக்கு விசேஷ திருப்தியும் உதலாகமும் உண்டு. இத்தகைய நவராத்திரி பண்டிகையில் மஹா நவமியன்று சரஸ்வதி பூஜை என்ற கலைமகள் விழா கு தூ க ல மாய் க் கொண்டாடப்படுகிறது.

கலைமகளின் வடிவம்

கலைமகளின் வெண்ணிறமும் உருவ அமைப்பும் இந்துக்களுக்குச் சில உண்மைகளை வெளியிடுகின்றன. இந்தத் தேவியின் சுத்தமான ஸ்படிக நிறம், அறிவின் பரிசுத்தத் தன்மையையும், அறிவு அடைய வேண்டிய கள்ளக் கவடற்ற நிலையையும் குறிக்கும் என்று சொல்லலாம். பளிங்குபோலக் களங்கமற்றிருக்கும் தேவியைக் களங்கமற்ற உள்ளத்தோடுதான் உபாஸிக்க வேண்டும்.

வெண்ணிற மேனியளான கலைமகள் வெள்ளை வஸ்திரம் தரித்திருக்கிறாள்; வெண்ணிறமான நகைகள் அணிந்திருக்கிறாள்; வெள்ளைத் தாமரையில் கொலு

வீற்றிருக்கிறாள் - என்று புராணங்கள் கூறுகின்றன.

வெள்ளைக் கலைபுடுத்து
வெள்ளைப் பணிபூண்டு,
வெள்ளைக் கமலத்து
வீற்றிருப் பாள்

என்று காளமேகப் புலவரும் வருணித்திருக்கிறார்ல்லா? தேவிக்கு ஞானமே திருமேனி; தூய்மையே ஆடை; வாய்மையே ஆபரணம் - என்று ஞானிகள் கூறுவதைப் புராண வர்ணனைகளின் உட்பொருளாகக் கருதலாம்.

மேனிபெல்லாம் சுத்த ஸ்படிக நிறமாகவுள்ள தேவியின் வாய் மாத்திரம் பவளம்போலச் சிவந்திருக்கிறதாம். "படிக நிறமும் பவளச் செவ்வாயும்" உடைய தேவி தன் பவளவாய் கிறந்து உத்தமக் கவிஞருக்கு உபதேசம் செய்கிறாள் என்பது நம்மவர் நம்பிக்கை.

கலைமகளுக்கு விஷ்ணுவைப்போல் நாலு கைகள். இந்த நாலு கைகளாலும் இவ்வுலகத்திலே நாலு திசைகளுக்கும் அறிவை வாரிவாரி வழங்குகிறாள். ஒரு கையில் ஏடு அல்லது புஸ்தகமும் எழுத்தாணியும் தரித்திருக்கிறாள்; மற்றொன்றில் ஜபமாலை—அதுவும் ஸ்படிக மாலையாகும். இந்த நிலை, சிவபெருமானுடைய தக்ஷிணாமூர்த்தி வடிவத்தில் உள்ள ஸ்படிகமாலையையும் புஸ்தகத்தையும் ஞாபகப்படுத்துகிறது. தக்ஷிணாமூர்த்தி ஞானவடிவம் அல்லவா? புஸ்தகம், ஸ்படிகமாலையே, ஸ்படிக ஸ்வரூபம், ஞான அனுக்கிரகம், சந்திரகலை, முக்கண் - இவையெல்லாம் ஸர்வ வித்தைகளுக்கும் தலைவரான சிவபெருமானுக்கும் சரஸ்வதி தேவிக்கும் பொது என்பார். சரஸ்வதியைச் சிவபெருமானுடைய சகோதரியென்று கூடப் புராணங்கள் சொல்லுகின்றன. ஞான

வளர்ச்சிக்கு அறிகுறி பிறைச்சந்திரன் என்பதும், அறிவுத் தெளிவைக் கெடுக்கும் காமனைச் சுட்டெரிப்பது மூன்றாவது கண் என்பதும் இங்கே கவனிக்கத்தக்கன.

ஒரு கையில் ஏடும் எழுந்தாணியும், மற்றொன்றில் ஜபமாலையும் தரித்திருக்கும் தேவி, பாக்கி இரண்டு கைகளிலும் வீணை வைத்து ஆனந்தமாக வாசித்துக் கொண்டிருக்கிறாளாம். வீணை இசைக்கருவிகளுக்கெல்லாம் அறிகுறி; இசை அல்லது சங்கீதம் கலைகளுக்கெல்லாம் அறிகுறி. இவ்வாறு எழுந்தருளியிருக்கும் தேவி எப்பொழுதும் படித்துக் கொண்டும் எழுதிக்கொண்டும், பாடிக்கொண்டும், ஜபம் செய்து கொண்டும், வீணைக் குரலில் உபாஸகர்களுக்கு உபதேசம்செய்துகொண்டும் இருக்கிறாளாம்.

உட்பொருள்

வித்யா ஸ்வரூபினியான சரஸ்வதி தேவியின் வடிவத்திற்கு ஏதாவது உட்பொருள் இருக்க வேண்டுமல்லவா? ஆம். கல்விப் பயிற்சிக்கு முடிவே கிடையாது. அறிவுத் தெய்வமே எப்போதும் படித்துக் கொண்டிருக்கிறார் என்றால், நாமும் இடைவிடாமல் கல்வி கற்க வேண்டுமென்பது அவசியம் அல்லவா? படிக்கப்படிக்க அறிவு ஊறிக்கொண்டேயிருக்கும். அறிவுத் தெய்வம் படித்துக் கொண்டும் எழுதிக்கொண்டும் இருப்பதுபோல், ஜபம் செய்துகொண்டும் இருப்பதால், நாமும் கல்வியறிவேர்ப்புத்தியுள்ளவர்களாகவும் இருக்கவேண்டும். அப்படி யிருப்பவர்களுக்குத்தான் விரைந்து அருள் செய்யுமாறு துடித்துக்கொண்டிருக்கிறதாம், வெண்ணிறமேனியில் விளங்கும் அந்தப் பவளச் செவ்வாய்.

வேள்வாத் தாமரையும்

உள்ளத் தாமரையும்

கண்ணும் முகமும் கையும் காலும் தாமரைபோலவே யிருக்கும் அன்னை யாகிய லட்சுமியும் சரஸ்வதியும் தாமரைமேல் கொலு வீற்றிருப்பதாகப் புரா

ணங்கள் கற்பனை செய்கின்றன. அழகுத் தெய்வமான லட்சுமிபைச் செந்தாமரைமேல் கொலு வைத்தவர்கள், அறிவுத் தெய்வமாகிய கலைமகளை வெள்ளைத் தாமரைமேல் வீற்றிருக்கச் செய்தார்கள். “அறிவும் சுக்தமும் உள்ள இடத்திலே நாம் வீற்றிருப்போம்” என்று கலைமகள் நிச்சயித்திருக்கிறார் என்பதுதான் இதன் உட்பொருளா? இதைக் குறித்துத் தமிழர்களுக்கிடையே வழங்குவரும் ஒரு பழம்பாடலைப் பார்ப்போம். முதல் முதல் அந்தப் பாடல் பிறந்த சந்தர்ப்பத்தையும் கொஞ்சம் கவனிக்கவேண்டும்.

எப்போதும் படித்துக் கொண்டேயிருந்தார் அந்தப் பழந்தமிழ்ப் புலவர். “ஆஹா, எவ்வளவு படித்தவர்!” என்று பிறர் ஆச்சரியப்படுவார்கள். எனினும் அவர் உள்ளத்தில் மாத்திரம் திருப்தி யென்பதே யில்லை. தாம் படிக்க படிப்பெல்லாம் தமக்குள்ளேயே இருந்த அறியாமையை தூக்கிக் காட்டுவதுபோலிருந்தது. புஸ்தகங்களுக்குள்ளாவது புஸ்தக சாலைகளுக்குள்ளாவது சரஸ்வதி சிறைப்படவில்லை என்று கண்டுகொண்டதும், அவர் எட்டுப்படிப்போடு அனுபவ ரீதியாகவும் கலைப் பயிற்சி செய்ய ஆரம்பிக்கார். ஒரு கலைநிலை சரஸ்வதி தேவியின் ஏகாதேசமான அம்சத்தைத்தான் காண முடியுமென்று தெரிந்துகொண்டதும், பல வேறு கலைகளிலும் பழகிக்கொள்ளவேண்டுமென்று தீர்மானிக்கார். ஆனால் கலைக் கடனுக்குக் கரை ஏது, எல்லை ஏது? எப்படியாவது நன் வாழ்க்கையைக் கலைமகளுக்கே அர்ப்பணம் செய்யவேண்டுமென்று சங்கற்பம் செய்துகொண்டார்.

எல்லா உயிர்களுக்கும் தாயாகிய அறிவுத் தெய்வத்தின் அருளைப் பெறுவதென்றால் லேசான காரியமா? எத்தனை ஏடுகளைப் படித்தாலும் இயற்கை, உயிர்க் குலம், மனித இருதயம் என்ற புஸ்தகங்களையும் படித்தால் அல்லவா, அந்த அருளை அடைந்து இன்புறலாம்? இப்படி எண்ணித் தம்மால் இயன்ற

வரை உலகத்தை அறிந்து பார்த்தும், மனசில் இன்னும் திருப்தி ஏற்படவில்லை.

ஏதோ ஒரு குறை இருப்பதாகவே தோன்றியது; அந்தக் குறை பெருங் குறையாகவும் தோன்றியது. தேவி தம்முடைய உள்ளத்தில் தங்கவில்லை யென்றே தோன்றியது. அந்த ஞானத் தாயின் திருவடி ஸ்பரிசுத்தால் அல்லவா ஆறுதல் ஏற்படும்; ஆனந்தம் பிறக்கும்?

இப்படிப்பட்ட எண்ணங்களோடு புலவர் ஒரு தடாகக் கரையில் உலாவிக்கொண்டிருக்கிறார். தடாகத்தின் ஒரு புறத்திலே வெள்ளைத்தாமரைகள் அமோகமாய்த் தளிர்ந்து மலர்ந்திருக்கின்றன. அவற்றைக் கண்டதும் அவர் உள்ளத்தில் கொஞ்சம் சாந்தி ஏற்படுகிறது. “ஆ, இந்த வெள்ளை மலர்கள் எவ்வளவு மனோகரமா யிருக்கின்றன! கள்ளங்கவடிவலாத மனம்போல் மலர்ச்சி பெற்றிருக்கின்றன. இதலைன்றே முன்னோர்கள் அறிவுத் தேய்வத்தை வெள்ளைத்தாமரை மீது கொலுவீற்றிருக்கச் செய்தார்கள்!” என்று யோசித்துக்கொண்டே அந்தப் பூக்களை வைத்த கண் வாங்காமல் பார்த்துக் கொண்டே யிருக்கிறார்.

தேனை நாடிவரும் வண்டிகள் பூக்களைச் சூழ்ந்து ரீங்காரம் செய்கின்றன. அந்தப் பூக்களில் ஒன்றைக் கையில் எடுத்துப் பார்க்கிறார். “இப்படிப்பட்ட மெல்லிய—இனிய—புஷ்பத்தில் அல்லவா சரஸ்வதியின் அடித்தளிகள் தங்கியிருக்கின்றனவென்று பெரியோர்கள் சொல்லுகிறார்கள்? இது புராணம் என்றுதான் நினைத்துக்கொண்டிருந்தேன். இப்போது புதை பொருள் விளங்கிவிட்டது!” என்று சூரித்துப் போகிறார்.

சரஸ்வதிதேவியை இனி உள்ளத்திலே பிரதிஷ்டை செய்துகொள்ளக் கூடிய பகிரங்க ரகசியமும் தெரிந்து விடுகிறது. அந்த ஞான ஒளியும் குதூகலமும் ஒரு பாட்டாகப் பரிணயிக்கின்றன:

என்னை யுடையாள்

கலைமடந்தை, எவ்வயிர்க்கும்

அன்னை யுடைய

அடித்தளிகள்—இன்னுளிகூழ்

மென்மலர்க்கே தங்கும்

எனஉரைப்பர்; மெய்யிலா

வன்மனத்தே தங்குமோ வந்து?

[இன்னுளி = இனிமையை நாடிவரும் வண்டிகள்.]

வன்மனமும் மென்மலரும்

பழைய காலத்துப் புலவர், சரஸ்வதி தேவியின் அருளைப் பூர்ணமாகப் பெறுவதற்குக் கண்டுபிடித்த ராஜமார்க்கத்தைப் பார்த்தீர்களா? இருதயம் அந்த வெள்ளைத் தாமரைபோல் மலர்ச்சி பெறவேண்டுமாம். அந்த மலரைப் போல் அவ்வளவு மென்மையாக இருக்கவேண்டுமாம். பிறர் சூழ்ந்து பயன் அடையும்படி அவ்வளவு இனிமையும் வேண்டுமாம். அந்த இனிமைக்காகவும் மென்மைக்காகவும் தான் சரஸ்வதிதேவி அந்த வெண்ணிற மலரைத் தேடி அடைந்திருக்கிறாளாம். சத்தியமாகிய இனிமையையும், இரக்கமாகிய மென்மையையும் பெற்றுவிட்டால், அப்படிப்பட்ட இருதயத்தைக் கலைமகள் தானே தேடிவந்து அடைகிறாளாம்.

என்ன அழகான—எவ்வளவு உண்மையான—கொள்கை, பாடுங்கள்! பாட்டும் எவ்வளவு அழகாயிருக்கிறது! எவ்வளவு படிப்பு இருந்தாலும், எவ்வளவு உலக அறிவோ, வைதிக ஞானமோ இருந்தாலும், உண்மையும் அருளும் நிலைபெறாத உள்ளத்திலே, கலைமகளின் “அடித்தளிகள்” தங்கப்போவதில்லை என்கிறார் கவிஞர். இதற்குமேல் கார்த்தியுத்தரில் வாழும் நாம்தான் புதிதாக என்ன சொல்லக்கூடும்?

* * *

வாழ்வின் பல துறைகளிலும் உண்மையையும் அருளையும் படரவிட்டுக் கலைமகளின் உயர்ந்த தாமரைக் கொடியை நாட்டும் முயற்சியில் பாரதமணி ஈடுபடும் என்பது எனது நம்பிக்கை.

பாகபத்திரம்

[ரவிசன்]

[காரைக்குளம் கிராமத்து நடுத்தெருவில் மேற்கேயிருந்து மூன்றாவது இரட்டைக் காமரா வைத்த காரை வீடு. வாசலில் காற்றுப் பந்தல் போட்டிருக்கிறது. எதிர்த்த வடக்குச்சருகில் மாட்டுத் தொழுவம், 5, 6 கறவை மாடுகளும், சுமார் 10 ஜோடி வரையில் உழவு மாடுகளும் வண்டி மாடுகளும் கட்டலாம். தொழுவத்திற்குப் பின்புறம் எருக்குழியும் சேர் மேடைகளும் ஏற்பாடாயிருக்கின்றன. வாசத்திண்ணையில் மாப்பிள்ளை தலையணையில் மேல்சவுக்கத்தை விரித்துப் பேர்ட்டுக்கொண்டு, சுமார் 25 வயதிற்கும் சிறுபிள்ளை படுத்திருக்கிறான். மூகம் சற்றுப் பசியால் வாட்டமாய்க் காட்டுகிறது. கிழக்கேயிருந்து, 50 வயது சுமாருள்ள தையம்மாள்—அந்த ஊர்க் கணக்குப்பிள்ளை பெண்சாதி—கையில் ஓர் ஈயச் செம்பை எடுத்துக்கொண்டு இந்த வீட்டுக் குறட்டில் ஏறும்போது திண்ணையில் படுத்திருக்கும் பையனைப் பார்க்கிறான்.]

தையம்மாள் :—ஏண்டாப்பா, இன்னம் சாப்படல்லையோ?

சீதாராமன் :—அன்ன வாசத் தறக் கல்லெ.

தை :—அண்ணா வந்துட்டானே, மாணாருக்குப் போயிருக்கானேமே, சுப்புணியெ அழச்ச வர. சுப்புணிக்கு என்ன உடம்பு?

சீ :—ஏதோ, சொரி சொங்குன்னு சொன்னு. ஆஓ, அதுல்லாம் நமக்காரு சொல்லா.

தை :—அதென்னடா அப்படிச் சொல்லீரே, ஆத்துக்கு நீதானே நாட்டாமெ? அண்ணாவும் மன்னியும் ஒன்னெக் கண்ணெமெக்குள்ளெ வெச்சு மூடிண்டிருக்கானனு ஊரெல்லாஞ் சொல்லிக்கிரு! —ஆமாம், ஒங்கண்ணு

ஊருக்குப் போய்ப்பத்துநாளாயிட்டாப் பிளிருக்கே. நடவும் நாத்துப் பரியும் இந்த நாள்ளெ பத்து நாள் எட்டு நாள்ளு வெளிலே போயிருக்க முடியுமோ?

சீ :—நாந்தான் ஒத்தன் இருக்கே னெல்லியோ பண்ணையடிக்கிறத்துக்கு? ஐயர்வாள் சாவகாசமா வருவர். டவுனுக்குப் போன மூணுவெளெ காப்பி; ஒரு ராத்திரி தவர்ததில்லெ ட்ராமா; தேர் திருநாள். இந்தக் குட்டிச்செவராப் போன ஊர்லெ என்னயிருக்கு? அதான் ஒக்காந்துட்டான். இங்கேயானுப் புள்ளெய்க்கு என்னவோ வந்துட்டுதான்னு அவ எப்பொப் பாத்நாலும் கொலுவெச்சபடி யிருக்கா. நமக்குச் சோத்துக்கே தாளமாயிருக்கு. —சரி, அம்மாயி, உள்ளேருந்து வரபோது கொஞ்சம் மோர் தூத்தமாவது கொண்டாங்கோ.

[தையம்மாள் உள்ளே போகிறாள். போகும்போதே 'காமாஶி' என்று கூப்பிடுகிறாள். கூடத்திற்கடுத்த சமையல் கட்டிலிருந்து 'ஏன் அம்மாயி?' என்ற பெண்குரல் கொஞ்சம் ஹீனத்தொனியாய்க் கேட்கிறது. சமையல் அறை வாசற்படியண்டையில்போய் உள்ளே தையம்மாள் எட்டிப் பார்க்கிறாள். அடுப்பில் 2 படி வெங்கலப் பாளை ஏற்றிவைத்திருக்கிறது. உலை நீர் இன்னும் கொதிவந்ததாகத் தெரியவில்லை. அடுப்புக் கடுத்தாற்போல் முழங்காலை முகவாய்க்கட்டையில் இடிக்க இழுத்துப்படுத்திருந்த சுமார் 30 வயதுள்ள ஸ்திரீ தையம்மாளைக் கண்டதும் எழுந்து உட்கார்ந்து]

கா :—வாங்கோ அம்மாயி!

தை :—என்னடி அம்மா, படுத்திண்டிருக்கே, ஒடம்பு கிடம்பு சரிப்படல்வியா என்ன?

கா :—ஒடம்பு ஒண்ணையும் காணும்.

தை :—அடியெறங்கப்போறது: இப் போதானே அடுப்பு மூட்டியிருக்காப்பி லிருக்கே, ஏன் இத்தனை நாழி இன்னிக்கி? தினம் இத்தனை நாழி சாப்பாடு ஆயி டுமே ஒங்காத்திலே.

கா :—(ஒருரெண்டுக்கெட்டான்சிரிப்புச் சிரித்துக் கொண்டு) சுறுக்கச் சுறுக் கச் சாப்பிட்டு என்னத்தைக் கண் டோம். ஒரு நாளைப்போலே விடிய ஜாமத்துக் கெழுந்திருந்து ஒரு வண்டிப் பாத்திரம்தேச்சு, நாலுமாட்டுக்குத் தீனி வெச்சுக் கறந்து ஒரு மூட்டெ துணி தோச்சு, காப்பி பலகாரமெல்லாம் சட்டமாப்பண்ணி, விழுந்து விழுந்து பறந்துண்டு காரியுஞ்செஞ்சா, பதினஞ்சு நாழிக்கிச் சமையலாகும். இன்னிக் கென்னவோ ஒடம்பு அலுப்பா இருந் தது. காலம்பர எழுந்திருக்க சித்தெ நாழியாயிடுத்த.

தை :—ஆமாண்டியம்மா, ஒண்டியாக் கடந்து மாட்டையும் கண்ணையும்கட் டிண்டு மாரடிக்கிறதன்னு கஷ்டந்தான்! ஏன்? ஒர்ப்படி ஊருக்குப் போய் மாசம் ரெண்டாச்சு, இன்னும் வரக்காணுமே?

கா :—அவளுக்கென்ன, தாத்தாவும் பாட்டியும் சித்தம்மையும் பெரியம்மை யும் சீராட்டறத்துக்கு எத்தனையோ மனுஷாளிருக்காதே, ஊர் லேசிலே விடுமா? என்னுட்டமாவா, அனாதை. ராமையன் கும்பலுக்கு ஒழைக்கரத்துக் குன்னு என்னைப் பெற்று விட்டிருக்கா.

தை :—சே! உனக்கென்ன கொறச் சல், அண்ணா வேண்டெல்லாம் தாங் காச்சே.

கா :—அண்ணா ரொம்ப நல்லவன்; தான், அம்மாயி! எவ்வளவோ ஆசை யாகத்தான் இருக்கான். கொழந்தைக ளெல்லாம் கொண்டு வெச்சுண்டு ரொம் பப் பாடுபடாணா. ஆனா லீட்டிலே யிருக்கர பொம்மனுட்டி அனுலரணையா இருந்தானு தேவலே. கடுவம்பூனை யாட்டமா எப்பொ பாத்தாலும் கொழந் தைகள்மேலே எரிஞ்சு விழுந்துண்டு— அதுகள்நடுநடுங்கிண்டுகிடக்கு போராத்த

துக்கு ஏதாவது ஒண்ணுபோனா ஒண்ணு ஒடம்பு படுத்திண்டிருக்கு! (பெருமூச்செறிகொள்).

தை :—(ரொம்பக் கரிசனமாய்க் கேட் பவள் போல) ஏண்டி, காமாசுலி, ஒங்காத்துக்காரர் ஏதோ கோர்ட்டுக்காரியா மானு மாணாருக்குப் போயிருக்கா ரென்னு நெனச்சுண்டிருந்தேன். சீதா ராமன் சொன்னான், சுப்புணிக்கின்னா ஏதோ ஒடம்பு சரிப்படல்லியாம். 'அவம்பாட்டுக்குப் போய்ட்டான், ஊர் ஞாபகமே யில்லே, நாங்கடந்து திண்டாடறேன்'னு கொறைப்பட்டுக்கரான் ஒம்மச்சுன்ன!

கா :—ஏன், இவரை ஆருபோகவாண் டாம்னு? 'நடவும் நாத்துப்பறியுமா யிருக்கு, நான் போனா பெனக்கட்டுப் போய்டும், நீ போய்க் கொழந்தையை அழச்சுண்டு வண்டியோடே வந்துட லாம்'னத்துக்கு, 'நடவுநாத்துப்பறின்னு நான் பாத்துக்கமாட்டேனா? எல்லாம் நீயே போய்ட்டுவா'ன்னு இவர் தானே சொன்னார். போய்ப் பத்துநாளாச்சு, அம்மாயி! ஒரு காலனா காரடெக்கூடக் காணும். கொழந்தைக்கி ஒடம்பு என் னமோ ஏதோ, அதான் சதா ஜூரமாயிருக்கு (என்று சொல்லும்போதே அவ றுக்குக் கண்ணில் ஜலம் வருகிறது).

தை :—அடி அசடே! அழாதே அச் சான்யம் போலே. ஊருக்குப் போனா நாலு நா மின்னெப்பின்னே வர்து தான். புருஷாளுக்கு எத்தனையோ காரியம்!

கா :—அதெல்லாம் ஒரு நாழி அனா வசியமாத்க்கமாட்டா, இருப்புக்குடுக் காத, இந்தப் புள்ளெய்க்கித்தான் ஒடம்பு என்னமோ தெரியல்லே! மார்கழி மாசம் லீவுக்கு வந்தபோது ராசா வாட்டமா யிருந்தான். எந்த மகராஜி முழியாலே சுட்டானோ, தெரியல்லே, ரெண்டுமாசமா ஒடம்பிலே ஊசிகுத்தரத்துக்கு எடமில்லைசொங்கு. "கொழந்தே ரொம்பக் கஷ்டப் பட்டான். இப்போதான் கொஞ்சம் தேவலை. டாக்டர் வேறு எடம்

மாத்தல் இருந்தாத் தேவலைனு சொல்லான். பள்ளிக்கூடமுஞ் சாத் தப்போறது. வந்து அழைச்சண்டு போறது"ன்னு அண்ணா எழுதினான். அதும்பேரிலே போனா. ஒரு சேதியுற் தெரியல்லே. (தொட்டி முற்றத்திற்கு அடைப்பாய்ப் போட்டிருக்கும் மூங்கிற் சிம்புத் தட்டிமேல் ஒரு காக்கை வந்து மேற்குப் பார்த்து உட்கார்ந்து கொண்டு கூவுறது. காமாஶி கொஞ்சம் சந்தோஷமாய்) காக்கா கத்தரது, ஒரு வேளே இன்னிக்கி வராளோ, என்னமோ?

தை:—(காமாஶி 'வராளோ?' என்று சொன்னது தன் ஓர்ப்படியைக் குறித்து என்பதாகத் தான் அர்த்தம் பண்ணின வன்போல) - ஆரு, ஒன் ஓர்ப்படியா, ஏது, எனக்குத் தோணலை. (இதைக் கேட்டதும் ஏதோ சொல்ல வாயெடுத்த காமாஶி பேசாமல் கவனிக்கிறான்.) கீழாத்து வெங்கு ஆம்படயாளின்டே, ஊருக்குப் போரத்துக்கு மின்னிலே காவேரிலே கண்டு, "நான் இம்மே வேறையாப் போனத்தான் திரும்பிவரப் போரேன். இல்லாபோன அண்ணாவும் தம்பியும் மன்னியுமா ஏகபோக சாம்ராஜ்யம் பண்ணட்டும்; என்னாலே சரிப்படாது சதா இடிபடாத்துக்கு! 'அங்கே நிக்காதே, இங்கே நிக்காதே, அதெப் பண்ணாதே, இதெப் பண்ணாதே'ன்னு எப்பொப் பர்த்தாலும் ஒப்படியா லெச்சர் தாங்கல்லெ எனக்கு. மாமியார் நாத்தனார் உவத்திரவம் இல்லாத எடமாப் பாத்துக் குடுக்கணம்னு எங்க பாட்டி குடுத்ததுக்குப் பத்துமாமியார் நாத்தனார் சேத்துக்கலாம் போலேருக்கு எனக்கு ஓர்ப்படி ஆக்கினன்னாாம்.

கா:—இதென்ன? அம்மாம்! நீங்க சொல்லாது வேடிக்கையா யிருக்கே. பட்டம்மா நல்ல பொண்ணாச்சே, அப்படியெல்லாம் வம்பளக்க மாட்டாளே—என்னவோ, காலத்துக் கூறு யாரு கண்டா? அவ கவியாணம் ஆகி வந்த இந்த ஏழு வருஷமாச்சு, அவளே வாயத் தறந்து நான் ஒரு காரியம் சொன்ன தில்லியே. அவளா இஷ்டப்பட்டுச் செய்தாத்தான் செய்தது. இல்லாபோனா

குளிச்சு தலையெ வாரிப் பின்னி, நெத்திக்கட்டுண்டு, தலைக்குப் பூவெச்சண்டு அழகுபோலே 'ராமாயணக் கீர்த்தனை' யெ வெச்சண்டு ஊஞ்சப் பலகா தேய ஆடறதும், பாடறதுந்தானே காரியம் அவளுக்கு? நான் ஒரு வார்த்தெ சொல்லரதில்லே. போரது சிறிசு, நம்பளுக்குத்தான் பாட்டில்லே, படிப்பில்லே, அதாவது சந்தேதாஷமா யிருக்கட்டும். நாளெக்கி நாலுபள்ளியுங் குட்டியு மாயிட்டா அப்பரம் இப்படி ஒக்காந்திருக்க முடியப்போரதா?ன்னு நெனச்சண்டு, 'ஏண்டி இப்படித் துரும்பே எடுத்துப்போடமாட்டேங்கிரியே!'ன்னு ஒரு ஒரு சமயம் அலுப்பிலே சொன்னாலும், 'ஐயோ, ஏதுக்கு ரெண்டுங்கட்டானே அப்படிச் சொல்லணும்!'னு நானே நெனச்சுக்குவேன். போரத்துக்கு அவமச்சினன், 'ஓஹோ, மாமியார்ஸ்தானத்திலே இருந்து காகிதாப் பண்ணறப்பிலேருக்கு! போரும் போரும், அமுல் கொஞ்சம் கொறவாகவே நடக்கட்டும்!'னு ஒடனே பரிஞ்சுண்டு வந்துடுவர்.

தை:—ஐயோ, எனக்குத் தெரியாதா காமாஶி! நீயும் ஒக்காத்துக்காரரும் அவா ஆம்படையாம்பொண்டாட்டி. பேரிலே உசிராயிருக்கேன்னு? இருந்தாலும் அந்தப் பொரக்கட்டெ அப்படிக் கேட்டுதாம். அதோடே இல்லேடி. அந்த கொடுக்காரி, ஒக்க நாத்தனார் லக்ஷுமி யிருக்காளோல் லியோ, அவ வந்திருந்தாளோன்னே, அப்பொமாக ஸ்நானத்துக்கு மாயவரம் போய்ட்டித் திரும்பி ஊருக்குப் போர வழியிலே, அவ பண்ணின வேலையெக் கேட்டியா? ஒன் ஓர்ப்படியைக் களப்பினதே அவளாம்பு! கீழாத்துப் பாட்டெண்டு சொன்னாாம் கோவில்லே கண்டு. "சீதாராமன் அப்பாவி, ஓரெழுவற் தெரியல்லே! அண்ணாவும் மன்னியுமா அவனுக்குப் பட்டெநாமஞ் சாத் தரத்துக்குக் காத்திண்டிருக்கான்னு புத்திலே என்ன சொன்னாலும் படமாட்டேங்கரது. 'எங்க அண்ணா', 'எங்க மன்னி'ன்னு

..... நொழஞ்சக்கரது அசட்டுப் புள்ளே. ஆச்சு, அவாளுக்கு வருஷத்துக்கொருபுள்ளே பொரக்கரது. அடுத்த வருஷம் பொண்ணுக்குக் கலியாணம் ஆகணும். எல்லாம் ஒண்ணு யிருக்கரபோது பண்ணிப்புட்டா செலவு தம்பி தலைலே வெச்சுப்புடலாம்னு எண்ணம். இவனே சீக்குக்காரன். நாளைக் கெது எப்படியிருக்குமோ? 'வேறே குடித்தனம் போட்டு மறுகாரியம் பக்கணும்'னு சொல்லுன்னு இந்தப் பொண்ணைக்களப்பி விட்டிருக்கேன்! அதுக்குத்தான் ஊருலேபோய் இருக்கட்டும் நாலு மாசம், தானே வழி பொறக்கும்னு. நான் போறபோது அவளே அழச்சண்டுபோய் அவ பொரந்தாத்திலே விட்டுவிட்டுப் போப்பறேன்' னாளாம் அந்த மகராஜி.

கா :—சிவசிவ! குலைக்கக் காயா கணத்துப் போயிடும்? புள்ளெகுட்டி பொறக்கறது நம்ம செயலா? பொறந்துட்டா ஆத்திலே கொளத்திலே கொண்டா தள்ளிவிடப் போறோம். ஏன்? பட்டம்மாளுக்குப் புள்ளெ குட்டி பொறக்காதுன்னு இவாளே முடிவு கட்டிப் புட்டாளாக்கும்! அவளுக்கு என்ன ப்ரமாத வயசாச்சு. எல்லாம் தானே நாளைக்கு வேண்டியது பொறக்கறது. அதிருக்கட்டும். 'இவன் சீக்குக்காரன், நாளைக்கெது எப்படி யிருக்குமோ?' ன்னாளே அக்காக்காரி அனுசூலமா? அப்பொ, தம்பி செத்துப் போய்டு வான், நாம் சொத்தெக் கட்டிண்டுடல் லாம்னு நாங்க எண்ணாதாதானே ஆச்சு! நீங்களுந்தான், அம்மாயி! நான் இந்த ஊருக்கு வந்த 15 வருஷமாப் பாத்திண்டிருக்கேனே: அந்த மாதிரி வித்தியாசமான எண்ணம் என்விண்டே என்னிக்காலது நீங்க கண்டதுண்டா? அவம்மா செத்துப்போறபோது எங்க மச்சுன்னுக்கு 12 வயசு. பரட்டுத்தலையும் செம்பட்டெடியிரும் ஒடம்பெல்லாம் சாம்பப்பூத்து நாயாட்டமா யிருந்தது ஒங்களுக்குத் தெரியாதா? பொழுது விடியறத்துக்கு மின்னாலே, எளம்பசிக்காரா'னு த யிரு ம் பழையதுமாப்

போட்டு, ஏழு மணிக்கெல்லாம் காப்பி வைச்சுக் குடுத்து அவா அண்ணை வரத்தைக்கூடப் பாக்காமே அவளுக்கு மட்டும் பன்னெண்டு நாழிக்கெல்லாம் வாய்க்குப் புடிச்சத்தைப் பண்ணிப் போட்டு எவ்வளவோ பயபக்தியாதான் நானும் பண்ணிண்டு வந்திருக்கேன். ஆறு மாசம் மொறெ ஜொரம் அடிச்சு, இப்பொ அப்பொன்னு கடந்தாரே கலியாணம் ஆனத்துக்கு மொதல் வருஷம்: நூறு கதிதாசு போட்டுது, ஒடம்பு ரொம்பக் கடுமையாயிருக்கு ஒரு தரம் வந்துட்டுப் போறதுன்னு. இவ்வளவு கரிசனமாப் பேசற அக்காக்காரி எட்டியே பாக்கல்லெ! ஏன்? தம்பி யாம் படையாளுண்டே இவ்வளவு குலாவுக் குலாவரவள், அவம்மா காதிலே போட்டிண்டிருந்த ஓலையை, தன் சின்ன நாட்டுப் பொண்ணுக்குப் போடணும்னு அவப்பா ஒத்தக் காலிலே நின்னாரே, இவ குடுத்தாளா? அதெ எடுத்து வெச்சுக்குண்டு, 'அம்மா அது எனக்குத் தானு சொல்லிண்டிருந்தா, அது எனக்குத்தான். வேணுமானு வாங்கிக் கொடுங்கோ மாட்டுப் பொண்ணுக்கு வைரத்தோடு'ன்னு எக்காளம் போட்டாளே! பட்டம்மாளுக்கு மறந்து போய்ட்டாப்பிலேருக்கு அதெல்லாம். அப்பொ முஞ்சி பரங்கிக்காயாட்டமாயிருந்தது. அது கடக்கறது, அம்மாயி! ரெண்டுக் கட்டான்கள். (அப்பொழுது தான் தையம்மாள் கையிலிருக்கும் செம்பைக் கவனித்தவள்போல) நான் இன்னும் மோருகடையல்லெ, கடஞ்சதம் குடுத்தனுப்பறேன் வெச்சுட்டுப்போங்கோ, வெங்கலப்பானெ தலைக்கறது. அரிசியைக் கலையறேன்.

(என்று சொல்லிச் சாமான்கள் வைத்திருக்கும் உக்கிரான உள்ளில் நுழைகிறாள். தையம்மாள் செம்பை வைத்து விட்டு வாசல் பக்கம் போகிறாள். வாசலில் வண்டிச் சத்தமும், மாட்டு மணிச் சத்தமும் கேட்கிறது. வாசற்படியை அவள் அடையும் சமயம், வீட்டு வாசலில் இரட்டை மாட்டுவண்டி வந்த நிற்கிறது. மூக்கினையில் உட்கார்ந்த ஒட்டி உந்த நீலகண்டையர் கீழே குதித்துப் பின்

புறம்சென்று 10 வயதுள்ள ஒரு பையனை வண்டியிலிருந்து கீழே யறக்கிவிட்டுச் சாமான்களையெடுக்கிறார். பையன் சிரங்கு கொஞ்சம் ஆறி வடுவிட்டு வருவதால் கொஞ்சம் தேறியிருப்பதாகத் தோன்றினாலும், இன்னும் உடம்பு முழுவதும் குணமாகவில்லை. தையம் மாள் நீலகண்டையரைப் பார்த்து)

தை :—ஏண்டாப்பா, இப்பொதான் வரையா? ஊர்லெ எல்லாரும் செளக்கியந்தானே. கொழந்தை ரொம்பத்தான் எளைச்சப்போயிருக்கான்.

(நீலகண்டையர் பதில் சொல்ல அவ சரப்படுகிறவராய்த்தோன்றவில்லை. அதற்குள், மணிச்சத்தம் கேட்டு ஓடிவந்த காமாக்கி அப்பொழுதுதான் ஆனோடியில் ஏறி 'சித்தப்பா! என்ன தூங்கே' என்று சொல்லிக்கொண்டே தோராமன் முதுகில் தட்டும் சுப்புணியை வாரியெடுத்துக் கட்டிக்கொண்டு, கண்ணிலிருந்து நீர் கலகலவென்று உதிர ரேழித் திண்ணையில் சாய்ந்துகொண்டு, 'கண்ணே! ஒனக் கொடம்பு என்னடா பண்ணித்து, நாயாட்டமாப்போச்சே, எந்தப் பாவிகண்ணிலே சுட்டாளோ?' என்று பரிதவிக்கும் வார்த்தைகள் திண்ணையில் படுத்திருந்த தோராமன் காதில் விழ, எழுந்து உட்கார்ந்த அவன் திரும்பிப் படுத்துக் கொண்டான். இதைப் பார்த்துத் தையம் மாள், நீலகண்டையர் காதில் படாதபடி)

தை :—அப்பா! மொரையுக் காணும், கைரையும் காணும். இப்பொதான் அடுப்பிலே எஸ்ஸர் போட்டிருக்கு. ஆத்துக்குவாயேன். காலம்பர ஊத்தப் பங்குக்கினேன். ஒண்ணுதரேன் (என்று பரிவுடன் சொல்ல).

கீ :—வந்துட்டேன் பேராங்கே கா (என்று சொல்லி அந்தண்டைப் பக்கம் திரும்பிப் படுத்துக்கொண்டு விட்டான். நீலகண்டையர் சாமான்களையெல்லாம் உள்ளே கொண்டு வைத்துவிட்டு வாசலில் திரும்பி வந்து, வண்டி கட்டவிழ்க்காமல் கிற்பதைப் பார்த்து, தன் தம்பியை உற்று நோக்கி)

நீ :—ஏண்டா, இன்னம் சாப்படல் வியோ?

கீ :—(திரும்பிப் பார்க்காமலே)—சாப்பாட்டுக் கொண்ணும் ஏற்பாட்டைக் காணும்.

(நீலகண்டையர் ஒன்றும் பதில் சொல்ல சொல்லாமல் ஓய்ந்து நிற்கும் வண்டி மான்களின் பூட்டை அவிழ்த்து அவைகளுக்குத் தண்ணீர் காட்டி வைக்கோல் வைத்துவிட்டு வீட்டிற்குள் செல்கிறார். அப்பொழுதுதான் காமாக்கி ஒரு லோட்டாவில் காப்பி கொண்டுவந்து தாழ்வாரத்தில் வைக்கிறார். அதை எடுத்துக் காப்பியைச் சாப்பிடாமல், முகத்தில் கோபக்குறியுடன்)

நீ :—ஏன், இன்னம் போஜனத்துக்கு வேளை வரல்லியோ?

கா :—இதோ, ஒரு நொடிலே ஆயிடுமும், நீங்க காவேரிக்கிப் போய்வரத்துக்குள்ளே!

நீ :—எனக்குத்தான் வயறு இருக்கோ? ஒனக்குத் திங்கரத்துக்கு மொடையில்லேன்னா, பாக்கியெல்லாரும் பட்டினி கடக்கணுமோ?

கா :—பாக்கி யாரு ஆயிரம் பேர் வந்து காத்தினடிருக்கா சாப்படரத்துக்கு? அவருக்குத்தான்—(என்று ஏதோ சொல்ல வாயெடுக்கிறார்).

நீ :—ஏன், அவனைப்பாத்தா மனுஷனாத் தோணல்லியோ? (என்று ஆத்திரமாய்ச் சொல்லி, காப்பிலோட்டாவை நின்றபடி முற்றத்தில் பொத்தென்று எறிந்து விட்டு விடுவிடென்று வாசலில் போகிறார். திண்ணையில் தம்பியைக் கானேனும். காவேரிக்கு ஸ்நானத்திற்குப் போகிறார்.)

காட்சி 2

(நீலகண்டையர் ஸ்நானம் பண்ணிவந்து வீட்டுத் திண்ணையில் மாத்தியாகிகம் பண்ணிக்கொண்டிருக்கிறார். சுப்புணி உள்ளே யிருந்து ஓடிவந்து இலைபோட்டிருப்பதாகத் தெரிவிக்கிறார்.)

நீ :—(ஜபம் பண்ணிக் கொண்டே)—ஒங்க சித்தப்பா எங்கேடா? சாப்படாமே எங்கேயோ தொலைஞ்சுபோய்ட்டானே.

கா :—சித்த மின்னே—நீ காப்பியெக் கொட்டினியே அப்பொதான்—கணக்குப்புள்ளையாத்துக்குள்ளே போனாப்பா.

நீ:—(அரைகுறையாய்ப் பிறருக்குக் கேட்கும்படி முணுமுணுத்துக் கொண்டு)—சரி, அந்த வம்புக்காரி வந்துட்டுப் போனாளோல்லியோ, ஏதாவது வாயைக் கிண்டு வள். இந்த அசடு ஏதாவது பேத்தி வைக்கும். தடிப்பய, சதா அங்கேதான் கச்சேரி. அந்தக் கணக்குப்புள்ளெ ஒரு காளி, என்னிக்கி அந்தக் குழிலே கொண்டே அழுத்தப்போறானே, ஆரு கண்டா? (உரக்க) — அப்பொ ஏண்டா நிக்கரே, சாப்படாத்துக்கு நாழியாகல்லே? போய் அழைச்சண்டு வா.

(சுப்புணி கிழக்கே ஓடுகிறான். அவர் டம்ளரிவிருக்கும் தண்ணீரைக் கீழே கொட்டிவிட்டு எழுந்து உள்ளே போகிறார். சமையல் கட்டுக்கூடத்தில் இரண்டு மூனியிலைகளும், ஒரு ஏடும் போட்டுத் தீர்த்ததும் முதலானது எடுத்துவைத்துப் பரிமாறத் தயாராயிருக்கிறது. நீலகண்டய்யர் வழக்கம்போல் தான் உட்காரும் இடத்தில் போட்டிருக்கும் இலையில் உட்கார்ந்து மனதுக்குள் ஜபித்துக்கொண்டிருக்கிறார். சுப்புணி உள்ளே ஓடிவரும் சத்தம் கேட்கிறது. வரும்போதே)

சு:—அப்பா, சித்தப்பாக்குப் பசிக்கல்லியாம், ஒன்னெ சாப்படச்சொன்னா.

நீ:—பசிக்காமெ என்னடா வந்துடுத்து? சித்தெயின்னெ வயெத்தெப் புடிச்சண்டு கடந்தானெ திண்ணேலெ.

சு:—கணக்குப்புள்ளெயாத்து அம்மாயி ரெண்டு ஊத்தப்பம் குடுத்தாளாம். அப்பரம் நான் போரபோது மோருஞ் சாதம் சாப்பிட்டிண்டிருந்தா. அந்த அம்மாயி 'ஏண்டா சுப்புணி ஒங்கம்மா இப்போதானே ஒலெக்கட்டி யிருந்தா, அதுக்குள்ளெ சமையலாயிட்டு தா? ஒங்க சித்தப்பா பசியாச்சருண்டு கடந்தானென்னு நான்தான் அழைச்சண்டு வந்து ரெண்டு ஊத்தப்பங்குடுத்தேன். ஒரு புடி மோரும் 'சாமாச் சாப்பிடுள்ளேன்'னா. 'என்ன அம்மாயி! ஒங்காத்திலே கொழம்பு ரஸமெல்லாம் வெக்கல்லியா'ன்னேன். 'இன்னிக்கி அவர் ஊர்லே இல்லே, நான் சமயப் பண்ணல்லே. பழயது ஒரு புடி சாய்

பட்டாப்போரதுன்னு இருந்துட்டேன், ஒங்க சித்தப்பாக்கும் அதாம் போட்டேன்'னா.

நீ:—பள்ளிக்கமுதை! நடுப்பகல்லெ பழயது திங்கப் போய்ட்டான்! (தன் அசமுடையானைப் பார்த்து) காலம்பர சாப்பிகுடக் கிடையாதோ?

கா:—ஏன் இல்லாமெ, சாப்பி அடை எல்லாம் ஆச்சு. தம்பியின்னெ ஒங்க ளுக்குத்தான் கரிசனம். நீங்க ஊர்லே இல்லாபோனாப் பட்டினி போட்டுக் கொன்னுடரேனாக்கும்.

நீ:—சரி சரி, வாயெழுடு. மணி ஒண்ணாகப்போரது, பித்தப் பசிக்காரனுக்கு காலாகாலத்திலே இத்தனெ சூடாப்பண்ணிப் போடாத்துக்கில்லெ, பேசறா!

கா:—(அழும் குரலில்)— என்னெத்தான் ஆக்கினெ பண்ணலாம். ஒச்சு லொழிச்சவல்லெ எழுவெடுக்க வீட்டு வேலை. எனக்கென்ன ஒடம்பு கல்லாலெ, சார்தா லெ கட்டி வெச்சிருக்கோ? அலுப்பு, வலி கடையாது போலே ருக்கு. என்ன பாடு பட்டாலும் இந்தச் சொல்லுத்தான், என் தலை விதி.

நீ:—(அரைச் சிரிப்புடன்) - சரி, கொசுவன் கிட்டச் சொல்வித் தோடாப் பண்ணிண்டு வந்துடச் சொல்றேன்.

கா:—எனக்குத் தோடாக் கோவாண்டாம். எல்லாத் தோடாவையும் ஒங்க தம்பி ஆம்படையாணுக்கும், தங்கைக்குமே பண்ணிப் போடுங்கோ. முக்கியமா, ஒங்க தங்கைக்கித்தான் போடணும், மித்திர பேதத்திலே மெடல் பெத்தவ.

நீ:—(அருவருப்புடன்) - ஆரம்பிச்சுட்டையா ஒன் விவவஹாரத்தெ? இப்பொ அவ பேச்சு எங்கே வந்தது?

கா:—எங்கே வந்துதா? ஏன்? நீங்க பேச்சை எடுக்கத்தொட்டுச் சொல்லும் படியாச்சு. ஒங்க தம்பி யாம்படையா ஊருக்குப் போன விஷயம் தெரியுமா ஒங்களுக்கு? தங்கெ வந்து பொறந்தாம் சிராடினோ. அப்பொ, ஏதோ, ஊராள்

ரூமு மாமா ஆத்துலே அண்ணன் தம்பிகள் என்ன ஒத்துமையாயிருக்கா! ன்னு சொல்லிக்கரது ஆகலெப் போலேருக்கு அவளுக்கு! பட்டம் மாளை ஒபதேசம் பூரா ஏத்தி, வேறெ சட்டி வெக்கறத்துக்குன்னு ஏற்பாடு பண்ணிக் கிளப்பிவிட்டுட்டிப் போயிருக்கா.

நீ :—(விஷயமாக) - ஒஹோ, ஜோஸியம் வருமோ ஒங்களுக்கு: இல்லெ இசுஷிணி உபாஸனை உண்டோ?

கா :—நான் எந்த சோசியத்தைக் கண்டேன். கணக்குப்புள்ளே ஆம் படையாள்தான் சொன்னு, கீழாத்துப் பாட்டின்டே ஒங்க தங்கையே சொன்னு.

நீ :—(கோபமாய்) - அந்தப் போக்கிரி முண்டெ நாலு பக்கத்திலேயும் வேலை செய்யறப்பிலேருக்கே. அடிப்போரிலே தீயை வெக்கரவள்ளு அவ. இங்கே அவளுக் கென்ன வேலை?

கா :—காதிலே விழுந்தத்தெச் சொன்னு. அவபேரிலே எதுக்காகப் பாயரேள். நாம்ப புள்ளேயும் குட்டியுமா ஒரு பக்கம் பெத்துக் குமிக்கரமாம். நாளைக்குப் பொண்ணுக்குக் கசியாணங்காராக்கி பண்ணினு பொதுவிலே செலவு ஆயிடுமாம். அதுக்குள்ளே வேறெ குறித்தனம் போட்டுடனும்னு முடிவு கட்டியிருக்காளாம். அதோடே இல்லை. ஒங்க தம்பி சிக்குக்காரராம். நாளைக்கி எது எப்படியிருக்குமோ, ஓடனே ஒருவிதாயம் பண்ணிப்புடனும்னு, ஒங்க தங்கை ஜாதகம் பாத்து வெச்சிண்டிருக்காப்பிலேருக்கு.

நீ :—போரும் போரும், காதறந்த பேச்சும் மூக்கறந்த பேச்சும்! பத்து நாளைக்கி அப்பாடான்னு இந்த எழவு சேதியெல்லாம் காதிலே விழாமேயிருந்தேன். மறுபடியும் ஆரம்பிச்சுடுத்து. (என்று எரிந்து விழுந்தகொண்டு, இலையில் பரிமாறின ஆகாரத்தை அதில் கவனம் செலுத்தாமலே சாப்பிடுகிறார். பரிமாறிக் கொண்டே)

கா :—எனக்கும் ஊரைவிட்டு எங்கே யாவது கலசலப்பாய் போயிருந்தாத் தேவலைப் போலத்தான் இருக்கு. சாக் சடைக்குப் போக்கடம் எங்கே? (என்று பெருமூச்சு செறிக்கிறார்.)

நீ :—ஏன், மாணாடெலே போய் ஜாகை போடேன், புள்ளெதான் வாசிக்க வேண்டி யிருக்கோல்லியோ. ஒங்க அண்ணு ஆம்படையா அடிக்கிற கூத்துலே அடுத்த வருஷம் இந்தப் பயலெ அங்கே கொண்டெவிடாதிலே பிரயோசனம் மில்லென்னு தோணுறது.

சு :—நான் இம்மெ அங்கே போக மாட்டேன் அப்பா! அம்மாயி கிட்டும் வசவும் அடியும்! தினம் ஆபிரம் 'தடிக்கழிச்சல்லெ போறவனுக்கு' இழுக்கறா. சதா அவபுள்ளெயெ ஊக்கி வெச்சிண்டிருக்கறதுதான் வேலையாப் போச்சு. மேலே மூத்திரம் பேஞ்சுட்டா, வேறே துணியெக்கூடக் கட்டிக்கப் படாதுங்கறா.

கா :—(மனவருத்தத்துடன்) - அதுவும் நான் பண்ணின பாவம்தான். எங்கண்ணு கொணத்துக்கு இப்படி ஒரு ராக்கூலி வாய்க்கணுமோ? (சுப்புணியைப் பார்த்து) வெசவே அடியோ பட்டுண்டு தாண்டப்பா இருக்கணும்; இல்லாபோன வாசிப்புப் போய்டுமெ.

சு :—வாசிப்புப் போகாமெ இப்போ வாழறதோ? நான் அவாத்துக்குப் போகமாட்டேன் இம்மெ. அப்பா சொல்லுப்பலே, நாம்ப தனியா இருப்பமெ. நீ வாயேன் எனக்கு சமச்சுப் போடறத்துக்கு. அலமேலு வையும குஞ்சுவையுங்கூடப் பொண் பள்ளிக் கூடத்திலே சேக்கலாம்.

கா :—ஆமாம், பொண்கட்டைக்கிப் பள்ளிக்கூடம் என்ன வேண்டியிருக்கு! அதுவும் சொல்றத்துக்கில்லே, ஒங்க சித்தி படிச்சிருக்கான்னு எவ்வளவோ ஓசத்தியாக் கொண்டாடறாளோல் வியோ எல்லாரும்.

சு :—சித்தி ரொம்ப படிச்சுப்புட்டாளோ. ஹூம், அவளுக்கு இங்கிலிஷ் ஒரு வார்த்தை தெரியல்லெ. கணக்கு,

ஜாக்ரடி, ஹிஸ்டரி—என்ன படிப்பெல்லாம் படிக்கணம் பள்ளிக்கூடத்திலே! நம்ப அலமேலுவைப் படிக்க வெச்சா, படிப்பு நன்னு வரும் அம்மா!

நீ:—அதுதான் சொல்லறேன் நானும்: பள்ளிக்கூடம் தறந்ததும் ஒரு ஜாகை போட்டுடுவோமா?

கா:—அப்பொ நீங்க என்ன பண்ணறது?

நீ:—நான் எதையாவது பண்ணறேன்; யாவிட்டிலேயாவது சாப்பிடறேன். இல்லே, கையிலே பொங்கித்திங்கறேன். ஒனக்கென்ன, ஒங்காரியத்தை நீ பார்ப்பியா?

கா:—நீங்க சோத்துக்குச் சந்தியிலே நின்னா அதுபத்தினெனக்கு அக்கரையில்லை போலேருக்கே! ஆமாம், அங்கே சாப்

பிடறேன், இங்கே சாப்படறேனெம் பானே: தம்பியாம்படையா சாதம்போடுவான்னு சொல்லக் காணுமே.

நீ:—இதெல்லாம் அனுவசியமான கேழ்னெ. ஒன்னெ வடையெண்ணச் சொன்னாளே யொழியத் தொனையெண்ணச் சொல்லல்லே.

(என்று சொல்லிக்கொண்டே சாப்பாட்டை முடித்து உதராபோசனம் வாங்கி வெளியே போய்க் கையலம்பி வெற்றிலைப் பெட்டியை எடுத்துக் கொண்டு திண்ணைக்குப் போகிறார். அப்பொழுதும் தன் தம்பி திரும்பி வரக் காணும் என்பதைக் கவனித்து 'உரு ஏதராப்பிலேருக்கே, நடக்கட்டும்' என்று தனக்குள்ளேயே சொல்லிக் கொண்டு மேல் துணியை விரித்துப்படுக்கிறார்.)

(திரை) தொடரும்



தாய் பாஷையில் கல்வி

“நமது உணர்ச்சியை ஒரு பாஷை மூலம்தான் வெளிப்படுத்த முடியும். ஒரே பாஷை மூலம்தான். நாம் சொல்லக்கூடியதை அர்த்த புஷ்டியுடன் வெளிப்படுத்த முடியும். அந்த பாஷையைத்தான் நாம் நம் தாய் மடியில் இருக்கும்பொழுது பேசுகிறோம். 'அம்மா, அப்பா' என்று குழந்தை மழலையுடன் பேசி முகம் மலரச்செய்வது. ஆதலால் அவரவர்களுடைய தாய் பாஷையில் கல்வி புகட்டுவது அவசியம். இல்லாமல் வேறு பாஷையில் புகட்டுவதால் குழந்தைகளுக்குச் சொல்ல முடியாத ஹிம்சையும், கஷ்டமும் ஏற்படுவதல்லாமல் அவர்களுடைய மூளையும் மனதும் சோர்வை அடைந்துவிடுகிறது.”

—மூ. எச். என். பிரெய்ல்ஸ் போர்டு

பஞ்ச நிவர்த்தி சங்கம்

வாழ்க்கையின் அஸ்திவாரமே விவசாயம்தான், எல்லா நாடுகளிலும். இந்தியாவையே விவசாய பூமி என்று சொல்லவும் வேண்டுமா? சமுதாயத்திற்கெல்லாம் சாப்பாடு போடுகிறவன் விவசாயி. போர்கொல்லுகிறது; விவசாயமோ உயிரைக் காப்பாற்றுகிறது. தங்களுடைய தேவைக்கு அதிகமாகத் தானியங்களை விளைவிக்கக்கூடிய ஜில்லாக்களில் எல்லாம், விவசாயிகள் சேமிக்கக்கூடியவற்றை யெல்லாம் சேமித்து, நமது மாகாணத்திலே உணவிற்றுக் கஷ்டப்பட்டுக்கொண்டிருக்கும் ஜில்லாக்களுக்கு உதவி செய்ய முற்பட வேண்டும். கூடுமானால் வங்காளம்போன்ற மாகாணங்களுக்கும் உதவி செய்யவேண்டியதுதான்.

இத்தகைய உதவியை உருவாக்குவதற்காகச் சென்னையிலுள்ள சில பிரமுகர்கள் - பலவேறு அரசியல் கட்சிகளைச் சேர்ந்தவர்கள் - சென்னை ஹ்யூமனிட்டுரியன் ஸெர்வீஸ் கோர் என்ற பெயரோடு கூடிய ஒரு சங்கமாகச் சேர்ந்திருக்கிறார்கள். நமது மாகாணத்திலும்

இந்தியாவின் மற்றப் பகுதிகளிலும் உள்ள ஜனங்களுக்குக் கஷ்ட நிவாரண உதவி அளிப்பதுதான் இவர்களுடைய நோக்கம்.

இந்தச் சங்கத்திலே, பிரபல காங்கிரஸ்காரிகள், இந்து மகாசபையினர், முஸ்லிம் லீகைச் சேர்ந்தவர்கள், 'ஷெட்யூல்' செய்யப்பட்டிருக்கும் வகுப்பினர், கிறிஸ்தவ இளைஞர் சங்கத்தினர், இந்து லேவா சங்கத்தினர், இந்திய இளைஞர் சங்கத்தினர், இந்திய ஸ்திரீகளின் சங்கத்தினர், முஸ்லிம் ஸ்திரீகளின் சங்கத்தினர் முதலானவர்களெல்லாம் ஒத்துழைக்க முன்வந்திருக்கிறார்கள்.

இச்சங்கம், தன் உறுப்பினர்கள் மூலமாகவும் வேறு தொண்டர்கள் மூலமாகவும், பொருளும் உணவுப் பொருள்களும் சேகரித்து விநியோகிக்க வேண்டுமென்று தீர்மானித்திருக்கிறது.

இந்தச் சங்கக் கூட்டங்களைக் கூட்டுபவர் சென்னை அட்வகேட்டும், தஞ்சை ஜில்லா மிராசுதாரருமாகிய ஸ்ரீ. டி. எஸ். ராமசுவாமி ஐயர். இந்த நன்முயற்சிக்கு நல்ல ஆதரவு கிடைக்குமென்று நம்புகிறோம்.

அறிக்கை

காரியாலயமும், அச்சுக்கூடமும், மாயவரத்திலிருந்து மயிலாப்பூருக்கு மாற்றப்பட்டபடியால், இந்த மலர் வெளிவரத் தாமதப்பட்டதைப்பற்றி வருந்துகிறோம்.

மாணேஜர்,

பாரத மணி காரியாலயம்,

84, அலமேலுமங்காபுரம், மயிலாப்பூர், சென்னை

மீண்டும் வருவானோ?

[வே. ரா. சுந்தரராமன், எம். ஏ.]

1

அவ்வருஷத்துக் கோடையில் லீவு எடுத்துக்கொண்டு சண்பகமலைச் சாரலுக்குப் போவதாக, சுந்தரம் நிச்சயம் செய்தான். தான் உத்தியோகம் செய்து பத் தொடங்கி ஐந்து வருஷங்கள் ஆன பின்னும், எங்கும் ஓய்வுக்காக லீவு எடுத்துக்கொண்டு போவதற்கு அவனுக்குச் சமயம் வாய்க்கவில்லை. அதற்கு முக்கிய காரணம் ஆபீஸில் அவன் செய்துவந்த பொறுப்பான வேலையும், அவன் அதைத் திறமையுடன் செய்ததும். அவன் இல்லாவிட்டால் அவ்வேலையைச் செய்ய அந்த ஆபீஸில் வேறு ஒருவருக்கும் இயலாதபடியால், அவன் லீவுக்கு விண்ணப்பஞ் செய்யும்போதெல்லாம் மேலதிகாரிகள் அவனுக்கு ஏதாவது சாக்குப் போக்குச் சொல்லி வேறு சுந்தர்ப்பத்தில் லீவு கொடுப்பதாக ஒத்திப்போட்டு வந்தனர். அவனுடைய வேலைத் திறனைக் கண்டு மெச்சியவர்களாகையால், நேர்முகமாயும் நிஷ்கண்டமாயும் இல்லையென்று சொல்ல அவர்களுக்கு மனம் வரவில்லை. இத்தொல்லையி் விருந்து தன்னை விடுவித்துக்கொள்வதற்காகவே, அவன் சென்ற ஒரு வருஷமாய்த் தன் கீழிருந்த சிப்பந்திகளால் ஒருவனைத் தேர்ந்தெடுத்து அவனைத் தன் வேலையில் நன்றாய்ப் பழக்கியிருந்தான். ஆகையால் இம்முறை அவனுக்கு எளிதில் லீவு கிடைத்தது. ஆனால் எது என்னவானாலும், லீவு முடிந்தவுடன் கட்டாயம் தன் வேலைக்குத் திரும்ப வேண்டுமென்னும் ஷரத்து அவனுடைய லீவு உத்தரவில் இணைக்கப்பட்டிருந்தது.

கோடை காலத்து வெப்பத்திலிருந்தும் விடுதலையடைய விரும்புவோர் செல்லும் பல ஊர்களில், அப்பிரதேசத்திலே

சண்பகமலைச் சாரல் என்பது ஒன்று. உதகமண்டலம், கொடைக்கானல், முதலிய இடங்களைப்போல் அவ்வளவு உயரமில்லை. ஆகையால் அங்கே போவதென்றால் குளிரைத் தடுக்கவல்ல கம்பளித்துணிமணிகளில் அதிகப் பணம் போட வேண்டாம். எனினும் சமுத்திர மட்டத்திற்கு 4,000, 5,000 அடிகள் உயரமிருந்ததால், அங்கே தேகத்திற்கு ஆரோக்கியம் அளிக்கத் தக்க குளிர் உண்டு. சுற்றிலும் நல்ல, அடர்ந்த, செடி கொடிகள், எங்கே பார்த்தாலும் கண்ணிற்குக் குளிர்ச்சி தரக்கூடிய ரமணியமான காட்சிகள். அதுவும், இவர்கள் போவதாயிருந்த சமயத்தில், சில மரங்களில் பழைய இலைகள் உதிர்ந்து புதிய தளிர்கள் விட்டுப் பசுமை நிறம் இலைப் பச்சையாக முற்றாமல் களிப்பச்சையாகவே யிருந்தது. அது இயற்கையழகைப் பன்மடங்கு அதிகரித்தது. இடையிடையே சிவப்பும் நீலமும் மஞ்சளும் மாய்ப் புஷ்பங்கள் செறிந்திருந்தன. கவலைகளிலிருந்து தப்பியோடி மனத்திற்குக் கொஞ்சம் சாந்தி பெறுவதற்கு ஏற்ற இடங்களில் இது ஒன்று. மலைகளில் தத்தித் தத்தி ஓடி விழுந்து கொண்டிருந்த அருவிகள் பல. அச்சின்னஞ் சிறு நீர்வீழ்ச்சிகளிலிருந்து மேலிருந்து கீழேநோக்கி ஓடுக்கும் 'ஜோ' என்னும் சத்தமும், வீழ்ச்சிக்குப் பின் அமைதியுடன் ஓடும் தண்ணீரின் 'சலசல' வென்னும் ஓசையும், இடையிடையே பசுவிஜாலங்களின் மதுர காணமுந் தவிர அங்கு மொளனமே குடி கொண்டிருந்தது. மலையின் சரிவுகளில் சிலர் பங்களாக்களைக் கட்டியிருந்தனர். கோடையில்தான் ஜனங்கள் நிரம்பியனவாக இருக்கும். ஏனைய மாதங்களில் அவைகளில் பெரும்பாலான

காலியாய்ப் பூட்டிக் கிடக்கும். இவ்விடுதி களில் ஒன்றை வாடகைக்கு ஏற்பாடு செய்துகொண்டு சுந்தரம் தன் லீவு முழுவதையுமே அங்கே கழிக்க நிச்சயித்தான்.

2

லீவு கிடைத்து ஊருக்குப் புறப் படுகையில் சுந்தரத்திற்கு இருந்த குதூகலம் இவ்வளவு அவ்வளவு என்று சொல்லமுடியாது. சகா புள்ளி விவரங்களுையே ஸ்மிருதிகளையே யிருந்த, கவர்ச்சியற்ற, தன் வேலையைச் சிறிது காலம் மறந்து மனநிம்மதியுடன் இருக்கத் தனக்கு ஒருசந்தர்ப்பம்கிட்டியதைக் குறித்துத்தான் அவனுடைய மனமகிழ்ச்சியெல்லாம். அவனைவிட அவனுடைய வாழ்க்கைத் துணைவி ராஜிக்கு இதில் பதின்மடங்கு அதிக சந்தோஷம்.

சுந்தரம் தன்னுடைய இருபதாம் வயதில் பி. ஏ. ஆனர்ஸ் வகுப்பில் கடைசி வருஷத்தில் படிக்கும்போதே, அவனுக்கு ராஜியை மணஞ்செய்து விட்டனர். அப்படிப்பு முடிந்து பரீட்சை எழுதியதும் ராஜி அவனுடைய “வீட்டிற்கு வந்தாள்.” வந்த பத்தாம் மாதத்தில் “சமத்தாய்” சுவர்ணவிகிரகம் போன்ற ஓர் ஆண்பிள்ளையைப் பெற்று அவனுக்குப் பரிசாகக் கொடுத்தாள். பிள்ளைக்குத் தங்கள் இருவர் பேரையுஞ் சேர்த்துக் கொடுக்க வேண்டுமென்ற எண்ணத்துடன் சுந்தர ராஜன் என்று நாமகரணஞ் செய்து ‘பட்டு’ என்னும் செல்லப்பெயரால் அழைத்தனர். பிள்ளை பிறந்த அதிர்ஷ்ட வசமாய் சென்னையில் எம். எஸ். எம். ரயில்வேயில் ஆடிட் ஆபீஸில் சுந்தரத்திற்கு ஒரு நல்ல உயர்தர உத்தியோகம் கிடைத்தது. வேலையை ஏற்றுக்கொண்ட சில மாதங்களுக்கெல்லாம் ராஜியைக்கூட்டிக் கொண்டு வந்து தனிக் குடித்தனம் வைத்த சுந்தரம், ஐந்து வருஷங்களாக வேறு எங்கேயும் போகமுடியாமல் தவித்துக்கொண்டிருந்தான். எனவே,

வீட்டு வேலையைச் செய்தும், குழந்தையை வளர்ப்பதில் ஈடுபட்டும், தேக சிரமம் அடைந்திருந்த ராஜிக்கு இப்பொழுது கொஞ்சம் ஓய்வு கிடைக்கப்போகிறதென்றால், ஏன் மனம்மகிழாது? லீவு கிடைத்து எல்லா ஏற்பாடுகளும் செய்தவுடன் சுந்தரம், ராஜி, பட்டு இம்மூவரும் எழும்பூர் ஸ்டேஷனில் ‘இந்தோஸிலோன் எக்ஸ்பிரஸ்’ வண்டியில் இரண்டாம் வகுப்பில் உட்கார்ந்திருக்கையில், அவர்கள் மனத்திலுள்ள கட்டுக்கடங்காத சந்தோஷம் அவர்கள் முகங்களில் பிரதிபலித்தது.

3

சண்பகச் சாரலில் சுந்தரம், ராஜி, பட்டு இவர்கள் வாழ்க்கை இந்திர போகமாய் விளங்கிற்று. தினந்தோறும் காலையில் காப்பியையும் ஏதாவது சிற்றுண்டிகளையும் அருந்திவிட்டு, அங்குள்ள ரஸ்தாக்களில் உலாவப் போவார்கள். 8 மணியிலிருந்து 10 மணி வரையில் பொழுது இவ்வாறு கழியும். பிற்பாடு வீடு வருவதும், ஸ்நானபானாதி களுக்குப் பின் போஜனமும். நடுப்பகலில் கொஞ்சம் இளைப்பாறுதலும் துயிலுதலும். மாலையில் ஏதாவது டிபன் செய்துகொண்டு திரும்பவும் உலாவச் செல்லல். இரவில் எட்டு மணிக்குப் போஜனம். அதற்குப் பின் கொஞ்ச நேரம் அளவளாவிய பின் தூங்கப் போதல். இதுதான் அங்கு அவர்கள் வாழ்க்கையின் தினசரிச் சம்பவங்கள். அச்சாரலில் தோன்றிய பல அருவிகளுக்குப் போவார்கள். சில இடங்களிலிருந்து மலைகளின் மடிமேல் படுத்தறங்குவதுபோல் காணப்படும் வெள்ளி நிறங்கொண்ட மேகங்களின் எழிலைப் பருகுவார்கள். அருவிகளின் பக்கமாய்ச் சென்று சில சமயங்களில் சிற்றுண்டி அருந்துவார்கள்.

இவ்வாறே சுந்தரத்தின் லீவு முழுவதும் உல்லாசமாய்க் கழிந்துவிட்டது. அன்றுதான் அவர்கள் அங்கு இருக்கக்கூடிய கடைசிகளில், பொழுது விடிந்தால் ஊருக்குப் புறப்படவேண்டி

டும். அன்று மாலைிலும் வழக்கம் போல் மூன்றரை, நான்கு மணிக்கு உலாவுவதற்காக வெளியே கிளம்பினார்கள். சாதாரணமாய் இம்மாதிரி உலாவுகையில் ஒருவர் மாற்றி ஒருவராய்ப் பட்டு வைச் சுந்தரமும் ராஜியும் சுமந்துகொள்ளுவது வழக்கம். நடுநடுவே குழந்தை தொந்தரவு செய்ததின் பேரில் தானாகவே நடப்பதற்காகக் கீழே விடுவதும் உண்டு. அன்று புறப்பட்டுக் கொஞ்சதூரம் சென்றவுடனேயே, பட்டு கீழே இறங்கித் தானாக நடக்கவேண்டுமென்று பிடிவாதம் செய்தான். அவர்களும் அவனைக் கீழே விட்டார்கள்.

தங்கள் பேச்சின் சுவாரஸ்யத்தில் பின்னால் தத்தித் தத்தி நடந்து வந்து கொண்டிருந்த குழந்தையைக் கவனிக்காமல் சற்று அசிரத்தையா யிருந்து விட்டனர். மலைச்சாரல் ரஸ்தாவில் ஒரு முடுக்கு குறுக்கிட்டது. அதற்கு அருகில் அதிகிலிருந்து பிரிந்த வேறு ஒரு கிளை ரஸ்தா கொஞ்ச தூரம் சென்றவுடன் ஒரு கொடிவழியாகக் குறுகி மறைந்தது. இவர்கள் பாட்டிற்கு ரஸ்தாவில் சென்றுகொண்டிருக்கையில் பட்டு எதிரில் முடுக்கில் திரும்பியவுடன் சுந்தரத்தையும் ராஜியையும் காணாதவனாகக் கிளை ரஸ்தாவில் சென்றான். சிறிது தூரம் சென்றவுடன் ரஸ்தாவும் மறைந்து தன் பெற்றோர்களையும் காணாதவனாகத் திகிலடைந்து வீரேன்று அழ ஆரம்பித்தான்.

அப்பொழுது அங்கு அருகிலிருந்த ஒரு குறப்பெண் அவன் அழுகையைக் கேட்டு அவனிடம் ஓடிவந்து அவனை எடுத்து அணைத்துக் கொண்டு அவனுடன் பேச்சுக் கொடுத்ததும் அவனுக்கிருந்த பயம் முன்னிலும் அதிகரித்து அழுகையும் பலத்தது. குறப்பெண் அவனைச் சமாதானம் செய்ய முடியாதவளாய்த் தன் நடையைத் துரிதப்படுத்தி அருகில் வேறு ஊருக்குப் போக ஏற்பாடு செய்து கொண்டிருந்த தன் கூட்டத்தினுள் கலந்துகொண்டாள். பட்டுவின் மழலைச் சொற்களைப் புரிந்துகொள்ளுபவர்கள்

அக்கூட்டத்தில் எவரும் இல்லாததால் அவனைத் தங்களுள் ஒருவரை ஏற்றுக் கொள்வதென்று நிச்சயஞ் செய்து அவனையும் தங்கள் தட்டுமுட்டுச் சாமான்களில் ஒன்றாக எடுத்துக் கொண்டு, கூட்டம் அவ்விடத்திலிருந்து வேறு ஊருக்குப் பிரயாணமாயிற்று. பாதி பீதியினாலும் பாதி நடந்த களைப்பினாலும் அழுகையினாலும் உண்டான சோர்வினால் பட்டு தூங்கிவிட்டான்.

4

பேச்சுப் பராக்கிலேயே வெகுதூரம் போய்விட்ட சுந்தரம் தம்பதிகள் கொஞ்ச நாழிகைக்கு அப்புறம் திரும்பிப் பார்த்ததும், குழந்தையைக் காணாமல் திடுக்கிட்டனர். 'பட்டு', 'பட்டு' என்று கத்திக் கூப்பிட்டனர். தங்கள் குரலின் பிரதியொலிதான் சில சமயங்களில் கேட்டதெயொழிய வேறு ஒரு வித பதிலும் வரவில்லை. அவர்களுக்கு இன்னது செய்வதென்று புலப்படவில்லை. ரஸ்தாவில் அங்குமிங்கும் பரந்து தேடினர். வழியைவிட்டு எங்கேயாவது குழந்தை சென்றிருக்குமோ என்று சந்தேகித்து அப்படியும் கொஞ்சம் தேடினார்கள்; முடுக்கில் பிரிந்த கொடி வழியில் சென்றும் தேடினார்கள். ஆனால் இங்கு இவர்கள் வருவதற்குள் குறக்கூட்டத்தின் பிரயாணம் தொடங்கி விட்டபடியால், அங்கும் குழந்தையைக் காணவில்லை. இருவருக்கும் மனம் பதைபதைத்தது. என்ன செய்வதென்று தெரியவில்லை. ஐந்து வருஷங்களாய்ப் பாலூட்டிச் சீராட்டிப் பாராட்டி வளர்த்துவந்த தங்கள் செல்வக் குமாரனை உயிருடன் பறிகொடுத்துவிட்டதால், இருவரும் பைத்தியம் பிடித்தவர்கள் போல் ஆயினர். குழந்தையை மலைச் சாரலில் சென்ற இடம் தெரியாமல் விட்டுவிட்டு வீடு திரும்பவே அவர்களுக்கு மனம் வரவில்லை.

அவர்கள் மனத்தில் தோன்றிய பல விபரீத எண்ணங்களில் தங்கள் உயிரைத் தற்கொலை செய்துகொண்டு மாய்த்துவிடுவது என்பதும் ஒன்று.

ஆனால் அதற்குத் தைரியம் வரவில்லை. வாய்விட்டுக் கதறினர். தங்கள் அசிரத்தைக்குத் தங்களுையே நொந்துகொண்டனர். கடைசியில் வேறொன்றும் செய்யத் தோன்றாதவர்களாய் வீடு திரும்பினர். மறுநாளோ ஊருக்குப் பிரயாணமாக வேண்டும். அங்கேயே இன்னும் சில நாட்கள் இருந்து தேடலாடுமன்றாலோ, லீவு முடிந்ததும் கட்டாயம் வேலைக்குத் திரும்பவேண்டும் என்னும் உத்தரவு குறுக்கேநின்றது. என்ன செய்வார்கள், பாவம்! அன்றிரவு அவர்கள் சாப்பிடவேயில்லை.

“ஐயோ! இக்கண்ணராவிக்குத் தானா நான் பிள்ளையைப் பெற்றேன்?” என்று ஒரு முறை ஓலமிடுவார் ராஜி.

“கடவுளுக்கு என்ன கண்ணில்லையா? ஒரு பாவமும் அறியாத, ஒருவர் ஜோலிக்கும் போகாத, நமக்கா இந்தத் தண்டனையை விதிக்க வேண்டும்?” என்று கடவுளையே நிந்திப்பான் சுந்தரம்.

“அன்று ஸினிமாவில் ஹரிச்சந்திரன் - படம் பார்த்துக்கொண்டிருக்கும் போது பாம்பு கடித்திருந்த தன் குமாரன் லோகிதாசனைத் தன் மடியிலிருத்திச் சந்திரமதி புலம்புகையில், நம் இருவர் மடியிலும்படுத்திருந்த குழந்தையை நோக்கி, ‘நம் பட்டுவக்கும் இக்கதி நேர்ந்தால் என்ன செய்வது?’ என்று அச்சானியம்போல் கேட்டேனே! அது உண்மையாகிவிட்டதே” என்று பழங்கதையைக் கிளித்த தன் கணவனைக் கடிந்து பேசுவார் ஒரு சமயம் ராஜி. இவ்வாறு அன்னமுயின்றி, நித்திரையுமில்லாமல், அவ்விரவு கழிந்தது.

மறுநாட் காலைபில் அவ்வூரை விட்டுப் புறப்படுகையில், “ஐயோ! இப்பாழும் ஊருக்கு எந்த வேளையில் புறப்பட்டோமோ? எங்கள் கண்மணியை உயிருடன் இம்மலைகளுக்குப் பளி கொடுக்க நேர்ந்ததே!” என்று கூறிக் கதறிய வண்ணம் ராஜி கண்ணீரும் கம்பலையுமாணன். அங்கிருந்த ஒரு சிறு போலீஸ் ஸ்டேஷனில் “கேஸை” எழுதி வைத்

ததுதான் மிச்சம்: புலன் ஒன்றும் அவர்களுக்குக் கிடைக்கவில்லை.

5

பட்டு காணாமற் போனபின் ஐந்து வருஷங்கள் கழிந்தன. சுந்தரத்தின் மனத்திலும், ராஜியின் மனத்திலும் உண்டான வடு மட்டில் சதா அவர்களை உறுத்திக்கொண்டே யிருந்தது. உற்று உறவினரின் பிரிவால் ஏற்படும் துக்கம் நாளடைவில் குறைந்து மறையும் என்பார்கள். ஆனால் இக்கூற்று இவர்கள் விஷயத்தில் பொய்யாயிற்று. நாளாக ஆக, அவர்கள் துயரம் அதிகரித்ததே ஒழிய குறையவில்லை. சுந்தரம் ஒரே மருள் பிடித்தவன்போலானான். ராஜி தனக்குத் தானாகவே பேசிக்கொண்டு பைத்தியம் பிடித்தவன்போலாகிவிட்டான்.

இவர்கள் தோற்றத்தைக் கண்டு இரங்கிய நண்பர் ஒருவர் தூண்டுதலின்பேரில், சுந்தரமும் ராஜியும் ராமேசுவரத்திற்குப் போய் வருவதாகப் புறப்பட்டனர். ராமநாத ஸ்வாமியின் தரிசனத்தினாலாவது மனநிம்மதி ஏற்படுமோ என்னும் நம்பிக்கைதான் அதற்குக் காரணம். வழியில் மதுரை மீனாசூரியம்மனைத் தரிசிப்பதற்காக மங்கம்மாள் சத்திரத்தில் தங்கினார்கள். சத்திரத்து வாசலில் சுந்தரம் நின்று கொண்டிருக்கையில் அருகில் விளையாடிக்கொண்டிருந்த சிறுவர்கள் கூட்டமொன்றில் ஒரு பையனின் தோற்றம் இவனுடைய மனத்தைக் கவர்ந்தது. அப்பையனைக் கூர்ந்து கவனிக்கையில் அவன் அசல் தன் மனைவி ராஜியின் அச்ச வார்ப்படம்போல் இருந்ததைக் கண்டு வியந்தான். அதே நீண்ட முகம், அதே எடுப்பான மூக்கு, அதே பாரந்த, உயர்ந்த, விசாலமான நெற்றி. சிரிக்கையில் அவளுக்கு விழுவதுபோலவே இவனுக்கும் கன்னத்தில் குழிகள். என்ன ஆச்சரியம்! மறுகணத்தில் ஐந்து வருஷங்களுக்கு முன்பு தாங்கள் இழந்த பட்டுவின் தோற்றம் தன் மனக்

கண்முன் வந்து விட்டது. இந்தப் பையனுக்கும் 10, 11 வயதுதானிருக்கும். ஒருகால்—?

இவ் வெண்ணம் தோன்றியவுடன் சரேலென்று உள்ளே சென்று ராஜியை அழைத்துவந்து பையனைக் காண்பித்து அவன் அவளுடைய சாயலாயிருப்பதையும் எடுத்துரைத்தவுடன், அவளும் பிரமித்தாள். பையனை அருகில் அழைத்துப் பார்த்ததில், தங்கள் குழந்தை பட்டுவிற்கு இருந்ததைப் போலவே பிடரியில் இவனுக்கும் காலணு அளவு மச்சம் இருந்ததைக் கண்டனர். அவர்களுக்கு உதித்த சந்தேகம் ஊர்ஜிதமாயிற்று. ஆனால் அவன் எப்படித் தங்கள் 'பட்டு'வாயிருக்க முடியும்?

'அம்பி! உன் பேரென்னடா?' என்று சந்தரம் கேட்கவும் பையன்,

'சந்தரேசன்! ஏன் மாமா?' என்று பதில் கேள்வி கேட்டான் பையன், 'களுக்' என்ற ஒரு சிரிப்புடன்.

'எங்கே, எங்களை ஒங்காத்துக்கு அழைச்சிண்டு போ. ஒங்கப்பாவைப் பாக்கணும்' என்று சந்தரம் சொன்னதும்,

'வாங்கோ மாமா!' என்று சொல்லிய வெண்ணம் வழி காட்டிக்கொண்டு போனான்.

பையன் காட்டிய வீட்டிற்குப்போனதும், அங்கிருந்த ஒரு பெரியவரை நோக்கிச் சந்தரம்,

'இவன் தங்கள் புத்திரனா?' என்று கேட்டதும் அவர்,

'அப்படித்தான் சொல்லி வருகிறோம். எல்லாம் மீனாஷி தேவி கொடுத்த பிரசாதம். குழந்தையில்லாத குறையைத் தீர்ப்பதற்காக ஐந்து வருஷங்களுக்கு முன் இவ்வூர்க் கோயிலில் அம்பாளி ஸேவை செய்துகொண்டிருக்கையில், தேவி எங்களுக்கு இவனை ஒரு குறத்தியின்மூலம் அளித்தாள்' என்

றார். உடனே கண்களிலிருந்து மலமலவென்று நீர் பெருக, ராஜி,

'வாடா, என் கண்ணே', என்று சொல்லி அப்பையனை வாரியனைத்து முத்தமிட்டுக் கொஞ்சலானார்.

'இவனுக்கு ஐந்து வயதாகும்போது சண்பகச் சாரலில் இவனைப் பறிகொடுத்த அபாக்கியசாலிகள், ஐயா, நாங்கள்! இவன் ஜாதையையும், இவன் தாயா ராகிய இவன் ஜாதையையும் பாருங்கள்' என்று தழுதழுத்த குரலில் சந்தரம் விஷயத்தை ஒருவாறு அவருக்கு விளக்கினான்.

'சரி, பிள்ளையை எடுத்து வளர்த்து அப்பா அம்மாவிடம் கொடுக்கவேண்டும் என்பதுதான் தேவியின் ஆக்கிரமம் போலிருக்கிறது. உங்கள் குழந்தையை நீங்கள் ஏற்றுக் கொள்ளுங்கள்' என்று அப்பெரியவர் துக்கம் நெஞ்சையடைக்கச் சொல்லமுடியாமல் சொல்லி முடித்தார்.

* * *

பக்கத்தில் படுத்திருந்த ராஜியின் கை தன்மேல் படவே சந்தரத்தின் தூக்கம் கலைந்தது. சில மாதங்களுக்கு முன் திடீரென்று பன்னிரண்டு வயசுள்ள தன் ஒரே புதல்வன் இறந்ததை நினைத்து மனமுடைந்து வெகுநேரம் தூக்கமில்லாமல், பின்பு தன்னை யும் அறியாமல் தூங்கியபோது உண்டான கனவே இதைல்லாம்!—என்று உணர்ந்தான்.

'சொப்பனத்தில், மறைந்த குழந்தை திரும்பிக் கிடைத்தது. நாங்கள் உண்மையிலேயே நமனுக்குப் பறிகொடுத்த பாலகன் மீண்டும் வருவானோ?' என்று எண்ணிச் சந்தரம் அங்கலாய்த்தான். அதே சமயத்தில், 'ஐயோ! கண்ணை, அறியாமையே எங்களை விட்டுவிட்டுப் போய்விட்டாயே!' என்று வாய் பிதற்றியவளாய்த் தூக்கத்தில் ராஜி புரண்டு கொடுத்தது, விடி விளக்கின் பங்கலான ஒளியில் தெரிந்தது. அவன் கண்களிலிருந்து சில நீர்த்துளிகள் உதிர்ந்தன.

மலைக் கூத்து

[“ ராஜன் ”]

மொண்டுவந்த நீரைக் கண்டபடி கொட்டுதே ; - கடல்
சண்டையிட மண்டிமலைத் தண்டெடுக்குதே ;
கொண்டலெல்லாம் குண்டுவிசிச் சண்டை போடுதே ; - வெறி
கொண்டெழுந்து வாளெடுத்து மின்னி வீசுதே !

அண்டமெல்லாம் மண்டுபுகைக் குண்ட மாகுதே ; - இருள்
அண்டிவந்து வாய்திறந்து கொண்டிருக்குதே ;
கண்டதெல்லாம் உண்டுவிடக் கையை நீட்டுதே ; - சுழல்
காற்றடித்து மூச்சுவிட்டுத் தலைசுற்றி யாடுதே !

கண்டுவெறி கொண்டதிரும் அண்ட முருளுதே ; - பகை
கண்டநீர முன்னணியில் முரசடிக்குதே ;
மண்டிவந்த வெள்ளமெங்கும் மயங்கி ஓடுதே ; - பல
குண்டுகளும் ஏரியாறு கண்டுகரை தாவுதே !

காடுமலை தேடிவெள்ளம் கட்டறுத்துப் பாயுதே ; - பயிர்
வாடிவிழும் வயலறுத்து வண்டலிட்டு ஓடுதே ;
நாடுபல நாடிமழை ஆடிப் பொழியுதே ; - பல
ஆடுமாடு வீடுகளும் கோடைமழை ஆடுதே !

மேடுபள்ளம் ஓடையெல்லாம் மூழ்கிப் போகுதே ; - சிறு
விடுபல வெள்ளமநில் மிதந்துதெப்ப மாகுதே ;
ஓடும்வெள்ளம் குப்பைகளும் அள்ளிப் போகுதே ; - சிறுவர்
ஓடிவந்து விட்டகப்பல் ஆடிப் போகுதே !

கடுகிடுக்கக் குளிர்நடுக்கச் சூழ்ந்துமழை பெய்யுதே ; - வரும்
குடையொடிக்கக் காற்றெழுந்து கூத்தடிக்குதே ;
பட்படக்கப் பரிதவிக்கப் பாய்ந்து மோட்டார்ஓடுதே ; - சேறு
பட்டுடையும் கெட்டிடாமல் எட்டியோட வைக்குதே.

நம்பிக்கையின் அற்புதம்

(நம்மாழ்வார் உபதேசம்)

[கலை வினோதன்]

கூனன், குருடன், முடவன், ஊமை ஆகிய நால்வரும் ஸ்தல யாத்திரை செய்து கொண்டிருந்தார்களாம். வழியிலே எவ்வளவோ கஷ்டங்களை அனுபவித்துக் கொண்டே போய்க் கடைசியில் திருப்பதி மலையை அடைந்தார்களாம்.

மலைமேல் அற்புதம்

மலை ஏறுவது அவர்களுக்கு மறு ஜன்மம் எடுப்பதுபோல் இருந்திருக்க வேண்டுமல்லவா? உண்மையாகவே, மறுஜன்மம் கிடைத்துவிட்டதாம் மலை ஏறியதும்! அந்தக் காட்சியை மனக் கண்ணால் கண்ட ஒரு கவிராயர் பாடுகிறார்:—

கூன்கொண்டு போனவன் தான்சிறிந்
தோடக், குருடன் கொம்பில்
தேனென்று காட்ட, முடவன் அத்
தேனை எடுக்க, அயல்
தான்சின்ற ஊமை எனக்கென்று
கேட்கத், தருவன் வரம்
வான்சின்ற சோலை வடமலை
மேல்சின்ற மாய வனே!

என்ன ஆச்சரியம்! கூனன் சிறிந்து ஓடத் தொடங்கினோம். அவ்வளவு உட்காகத்திற்குக் காரணம், தான் கொண்டுபோன கூனல் காரணமல் போனது மட்டுமன்று; “அதோ, தேன்” என்று ஒருவன் சுட்டிக் காட்டியதுதான். அப்படிக்காட்டியவன் யார், தெரியுமா? தோழனை குருடன்தான்!

சிறிந்தோடிய கூனன், குருடன் சின்று கொண்டிருந்த இடத்திற்குப் போவதற்குள், இவன் சுட்டிக்காட்டிய

மரக்கிளையில் தொத்திவிட்டான் வேறொருவன். அவன் யார்? முடவன் தான்! கொம்புத்தேனுக்கு ஆசைப்பட்டு ஏறித் தேனெடுக்கிறோம். “இது என்ன?” என்று ஆச்சரியப்படும் போதே, “தேன் எனக்கும் வேணும்” என்று அழுத்தம் திருத்தமாய்க் கேட்கிறான், பக்கத்தில் நின்றுகொண்டிருக்கும் ஊமை!

“இப்படியெல்லாம் வரம் தருகிறார் திருப்பதிமலையில் கோயில்கொண்டிருக்கும் கடவுள்!”—என்று அவருடைய ஆச்சரிய சக்திகளைச் சாதாரியமாய்ச் சிறப்பிக்கும் ஒரு கற்பனை இது.

ஆழ்வாரும் திருப்பதி மலையும்

இந்தக் கவிஞருக்கு முன்னமே இப்படிப்பட்ட நம்பிக்கையின் அற்புத சக்தியை நம்மாழ்வாரும் வேங்கடமலையைக் குறித்து வெளியிட்டிருக்கிறார்.

குன்றம் ஏந்திக் குளிர்மழை காத்தவன்,
அன்று ஞாலம் அளந்த பிரான்பரன்,
சென்று சேர்நீரு வேங்கட மாமலை
ஒன்று மேதொழ, நம்வினை ஓயுமே!

என்ற பாசாத்திலே, ஆழ்வாருடைய— அபார நம்பிக்கை நிறைந்த—பக்தியுள்ளத்தை ஒருவாறு காணலாம்.

கேவர்த்தன மலையைக் குடையாகப் பிடித்ததும், திசைகளையெல்லாம் திருவடியால் அளந்ததும், ஈசுவரனுடைய பேராற்றலைக் காட்டுவதுபோல், பேரருளையும் காட்டுகின்றன. “அந்த ஈசுவரனே கோயில் கொண்டிருக்கிறான் வேங்கடமலையில்” என்று நம்பித் தொழுவது, ஸர்வ சக்தியின் அந்த அருளைப் பெறு

கையைக் காட்டிலும், “ஸர்வேச்வரன் ஸர்வவியாபகனா யிருக்கிறான்” என்ற நம்பிக்கை பக்தர்களுடைய உயர்தர வாழ்க்கைக்குத் தாரகமா யிருக்கிற தென்று சொல்லவேண்டும்.

பாரும்நீ! வானும்நீ! காலும்நீ! நீயும்நீ!
நீரும்நீ - ஆய்வின்ற நீ!

என்று கடவுளை வழிபடுகிறவருக்கு, உலகமே கடவுள் மயமாயிருக்கிற தல்லவர?

“அண்டத்திலும், அண்டத்திற்கு அப்பாலும் உள்ள கடவுள், நம்முடைய உடலிலும் உள்ளத்திலும் இருந்து வழி காட்டுகிறார்” என்ற நம்பிக்கை எவ்

வளவு உயர்ந்த தன்னம்பிக்கையாகப் பிரகாசிக்கக் கூடும்! “உலகுக்கு ஒர் உயிரானவன், அடியார்களுடைய நெஞ்சையே மேலான திருப்பதியாக மதித்துக் கோயில்கொண்டிருக்கிறான்” என்ற நம்பிக்கை யுள்ளவர்கள், பிரகலாதனைப் போலவே, “எங்களுக்கு என்ன நேர்ந்தால் என்ன? எங்களை ஒருவராலும் உபத்திரவிக்க முடியாது!” என்ற உறுதியோடு ஸாத்விக வாழ்க்கை நடத்துவார்கள்—என்பது நம்மாழ்வாரின் நம்பிக்கை. அப்படிப்பட்ட கடவுள்—நம்பிக்கையுடன் பரம ஸாத்விக வாழ்வு வாழவேண்டுமென்பது நம் மாழ்வாரின் உபதேசம்.



சாதாரண
புராதன வழி

நூதன ஸாஸ்திரீக வழி
ஸிரோலின்'ரோச்'


இருமலையும்
ஹல்தோஷத்தையும் ஒழிக்கிறது



ஸிரோலின் ஒரு பாட்டில் ரூ. 5-12-0

பொது ஜனங்களுக்கு விவ்
பிரதர்ஸ் கம்பெனியரின்
அறிவிப்பு நெ. 3

சோப் அதிகநாள் நீடிக்கும்



கவனத்துடனிருங்கள்

ஆரோக்கிய மாயிருக்க, விடு, ஆடைகள், சரீரம் இவைகள் சுத்தமாயிருத்தல் வேண்டும். இதற்காக ஒவ்வொருவருக்கும் சோப் வேண்டியது அவசியம். ஆனால், சோப் தயாரிப்பதற்கு வேண்டிய மூலப்பொருள்கள் இந்த யுத்த காலத்தில் ஏராளமாக கிடைக்காததால், தேவைக்குப் போதிய அளவுக்கு சோப் கிடைப்பது அரிதாகிறது. ஆகவே, சிறிது கவனம் செலுத்தி, உங்கள் சோப்பை அதிகநாள் நீடித்து வரும்படி செய்யுங்கள். இதற்கு கீழேயுள்ள சில குறிப்புகள் உதவியாயிருக்கும்.



சோப்பைத் தண்ணீரில் ஊறவைக்காதீர்கள்

உபயோகிக்கும் பொழுது சோப் சிறிது நோங்குட தண்ணீரிலிருக்கலாகாது சோப் வெகு சீக்கிரத்தில் கரையும்படியால், சிலநிமிஷங்கள் அநாவசியமாக ஊறினாலும் ஒரு குழந்தை குளிப்பதற்கு வேண்டிய சோப் வினாகி விடும். ஆகையால் சோப்பை தண்ணீர் வடியும்படியாக கம்பிக் கூடையிலோ அல்லது ஒரு கிண்ணத்திலோ வைக்கவேண்டியது. இவ்வாறு அதை உலர வைத்தால், நாள் நீடித்துவரும். கடைசிச் சிறு துண்டு வரை உபயோகிக்கலாம்.

பழைய துண்டை புதிய சோப்புடன் சூட்டுங்கள்

சோப்பின் கடைசி துண்டை எறித்து விடாதீர்கள். அதையும் புதிய சோப்பையும், தண்ணீர்ல் நனைத்து இரண்டையும் சேர்த்து ஒட்டி, பிறகு உலரவைப்புகள். சிறிய துண்டு புதிய கட்டியுடன் ஒட்டிக் கொள்வதனால் கடைசி வரை உபயோகிக்கலாம். இந்த முறையை ஸ்கைட், கைப்பாய், லைக்ஸ் டாய்லெட் எல்லா சோப்புகளுக்கும் அனுஷ்டிக்கலாம்.



ஆனால் அதிகளிக்காமலாக இருக்காதீர்கள்! தங்கள் உபயோகிக்கும் சோப் விஷயத்தில் கவனமாக இருக்கவேண்டும் என்று நாங்கள் சொல்வதின் நோக்கம் சோப்பை நீங்கள் குறைத்து உபயோகிக்க வேண்டுமென்பதல்ல. சுத்தமாயிருக்க சோப் அவசியம். சரீரமும், ஆடைகளும் சுத்தமாயிருத்தல் ஆரோக்கியத்திற்கு அவசியம். ஆகையால் தினந்தோறும் உங்கள் ஆடைகளையும், சரீரத்தையும் சுத்தமாக வைத்துக் கொள்ளுங்கள். ஆனால் சோப்பை வினாக்காதீர்கள்.

லிவர் பிரதர்ஸ் நல்ல சோப் உற்பத்தியாளர்கள்

ஸன் ஸைட் • கைப்பாய் • லைக்ஸ் டாய்லெட் • லைக்ஸ் கைப்பாய் டாய்லெட் • விம் • மங்கி பிரதர்ஸ்

மதுரை மணி ஐயர்

[ஸ்ரீ ய. மஹாலிங்க சாஸ்திரிகள், எம். ஏ., பி. எல்.]

ஸுச்சுருதி:—கொஞ்சம் சந்தோஷப் படுமே.

ஜீர்ணச்சுருதி:—ஏன், எதற்காக?

ஸு:—நான் சந்தோஷப்படுகிறேன். என்னைப் பார்த்து நீரும் சந்தோஷப்படும்.

ஜீ:—நீர் சந்தோஷப்பட்டால் எனக்கு என்ன ஆச்சு? உமக்கு 'ட்யூஷ'னுக்குப் போன இடத்தில் நல்ல 'டிபன்' கிடைத்ததாகும்!

ஸு:—உமக்கு எப்போதும் சாப்பாட்டு ஞாபகம்தானே!

ஜீ:—இல்லாவிட்டால், உம் முகத்தழைகைப் பார்த்துச் சந்தோஷப்படவா? கோபுர வஸ்து மாதிரி புகையிலை போட்டுக் கண்ணங்களை நிரப்பிக்கொண்டு எதிரில் இருப்பவர்களுக்கு அழகு காண்பிக்கிறதபோல் முகத்தை ஆட்டிக் கொண்டு நீர் பேசும் அழகைப் பார்த்தா நான் சந்தோஷப்படுவது?

ஸு:—நல்லது. சற்றுக் கவனித்து என் அர்த்தத்தைத் தெரிந்துகொள்ளும். என் முகமே உம் கண்ணில் படக்கூடாது. என்னையே நீர் மறந்துவிடவேண்டும். என் மனத்திலிருக்கும் சந்தோஷத்தை மட்டும் நீர் பெற்றுக் கொண்டு அனுபவிக்கவேணும்.

ஜீ:—இது என்ன ஐயா? வேதாந்தம் படிப்பவர் சொல்லுவதுபோல் இருக்கிறது. குரு சிறுவனும்; சிஷ்யர்களும் வயோதிகர்களாம். குரு மௌனமாம்; சிஷ்யர்களுக்குச் சந்தேகங்கள் தெளிந்து விட்டனவாம். என்ன ஐயா! 'மெஸ்மெரிஸம்' செய்யப்போகிறீர்களா, என்ன?

ஸு:—ஓய் கிழவரே! அப்போதே உம்மை புத்தியை உபயோகப்படுத்தும் என்று சொன்னேன்ல்லவா? சங்கீதம் ஒரு 'மெஸ்மெரிஸம்' தான்!

ஜீ:—ஓஹோ! புரிந்தது. சங்கீதத்தைப்பற்றியா பேசுகிறீர்? இப்போது நீர் என்ன வைதாலும் கேட்டுக்கொள்கிறேன். சமீபத்தில் யார் பாட்டுக் கேட்டீர்? என்ன சமாசாரம்? இந்த நவராத்திரி வீண் போகவில்லைபோலிருக்கிறது! திருவனந்தபுரம் போயிருந்தீரோ?

ஸு:—திருவனந்தபுரமோ, திருவாலங்காடோ போயிருந்தேன்.

ஜீ:—ஓஹோ! மச்சினன் அகத்துக்குப் போயிருந்தீரா? திருவாலங்காட்டில் அக்ரஹாரம் சின்னக் கோவிலில் நவராத்திரி உதஸவத்திற்குச் சங்கீதக் கச்சேரி நடக்கிறதாமே, அங்கு யார் யார் பாடினார்கள்? சொல்லுமையா! இந்தக் கிழத்தை அழைத்துக்கொண்டு போகக்கூடாதா?

ஸு:—இனி எங்கே கச்சேரிகள் நடந்தாலும் சுருதி மண்டலத்தின் முக்கிய அங்கத்தினருக்கு அழைப்பு அனுப்பவேண்டுமென்று நாம் ஒரு தீர்மானத்தைச் செய்து 'பேப்பர்'களில் பிரசாரம் செய்யவேண்டும்.

ஜீ:—நீர் தீர்மானத்தைப் பண்ணி வெற்றிலைப் பெட்டியில் போட்டுக் கொள்ளவேண்டியதுதான். நம்மை எல்லாம் யார் சட்டைபண்ணுகிறார்கள்? ஐயா! இந்தக் காலத்தில் நம்மை அவர்கள் மதிக்கவேணுமானால், நாம் வேறு வழிகளில் இறங்கிவிட வேண்டும். அநெல்லாம் நம்மால் முடியாது. அது கிடக்கட்டும். நான் கீட்காவிட்டாலும் ரஸிகரான உம்மிடம் கேட்டுத் தெரிந்து கொண்டால், எனக்கு நேரில் கேட்டதற்கு மேல்—என்றார் காளிதாஸ கவி.

ஸு:—என்னைப் பாடச் சொல்லுகிறீர்? பிறரைப்போல் பாடினால் அது ஷிகடமாகும்; பாட்டாகாது.

ஜீ:—நீர் என்னை ஏன் இப்படிக்கண் கலக்க அடிக்கிறீர்? முதலில் சந்தோஷப்படச் சொன்னீர். பிறகு ஏதோ சங்கீத விஷயம் என்றும், கச்சேரிகள் கேட்டதாயும் சொன்னீர். அதற்குமேல் ஒன்றும் சொல்லமாட்டேன் என்கிறீர். இது என்ன உமக்கு வேடிக்கையா? உம்முடைய குறும்புத்தனம் உம்மை விடமாட்டேனென்கிறதே!

ஸு:—உமக்கு என் பேச்சின் அந் தரங்கத்தைக் கவனித்தறிந்து எனக்கு உன்ஸாகம் உண்டாகும்படி வார்த்தை கொடுத்துவரச் சாமர்த்தியம் போதாது.

ஜீ:—என்ன ஐயா! மூடுமந்திரம்? என்ன தேவரகலியம்? இது என்ன பிரமாத விஷயம்? ஏதோ எல்லாரையும்போல் இங்கே போனேன், இன்ன பாட்டுக் கேட்டேன், இந்தமாதிரி இருந்தது—என்று சகஜமாய்ப் பேசாமல் வெகு பிசுக்கும் அழுத்தலும் காட்டுகிறீர்; புதிர் போடுகிறீர்! இந்தக் கிழவன் என்றால் உமக்கு அவ்வளவு இன்பம்! உம்முடைய துஷ்ட சுபாவத்திற்கு இங்கு ஸர்வச்ருதி இருந்தால் கண்ட கோடாவி போட்டுக்கொண்டே இருப்பார்! திருவாலங்காட்டில் என்ன அபூர்வமாய் நான் கேட்காத கச்சேரி கேட்டு விட்டு என்னை இப்படி விரட்டுகிறீர்?

ஸு:—அபூர்வம்தான் நீர் கேட்காத பாட்டு.

ஜீ:—யார்? புதிதாக எவ்வளவு திருவையாறு சும்ப்கோணம் பக்கத்திலிருந்து கிளம்பியிருக்கிறானாக்கும்?

ஸு:—இல்லை, இல்லை; ஒரு ஜடாவல்லவர் பாடினார்.

ஜீ:—ஜடாவல்லவரா? வேதாத்யயனம் செய்த ஸங்கீத வித்வானைப்பற்றி இதுவரை நான் கேள்விப்படவில்லையே. அப்படியானால் அவசியம் தெரிந்து கொள்ளவேண்டியதுதான்.

ஸு:—அவர் அத்தயன ஜடாவல்லவர் இல்லை; ஸங்கீத ஜடாவல்லவர்.

ஜீ:—மறுபடி புதிர் போடுகிறீர்! உம் கொணஷ்டைக்கு..... நல்ல

வேளையாக இதோ ஸர்வச்ருதியும் மற்ற அங்கத்தினரும் வருகிறார்கள்.

ஸர்வச்ருதி:—என்ன, ஸர்வச்ருதி அண்ணா! திருவாலங்காட்டில் மதுரை மணி ஐயர் பாட்டு நடந்ததாமே?

ஸு:—ஆமாம், இந்தக் கிழவருக்கு அதைப்பற்றித்தான் சொல்லிக்கொண்டிருந்தேன்.

ஜீ:—அடே, உன் பொய் பாழ்க்க! எனக்கு நீ என்ன சொல்லிக்கொண்டிருந்தாய்? என்னை முதலில் சந்தோஷப்படச் சொல்லிவிட்டு அழவைத்தாய்! பின்பு ஜடாவல்லவர் ஸங்கீதக் கச்சேரியில், யானை ஸைகன் விட்டதுபோல், ஏதோ செய்ததாகச் சொன்னாய். மணியைப்பற்றி ஒரு வார்த்தை பேசவில்லை. ஏன் இந்தப் போக்கிரித்தனம் உனக்கு?

ஸு:—போங்காணும், போம், உமக்கு அறிந்துகொள்ளப் புத்தியில்லாவிட்டால் யாரிடம் கோபித்துக்கொள்ளுகிறீர்? ஒருவன் மனத்தில் இருக்கும் சந்தோஷம் மற்றொருவன் மனத்திற்கு எதனால் பரிமாறப்படும்?

ஸர்:—ஸங்கீதம் ஸாஹித்யம்முதலிய கலைகளினுல்தான். இதுவிஷயம் ஸ்ரீ நீலகண்ட தீக்ஷிதர் சொல்லியிருக்கிறார் அல்லவா?

ஸு:—ஆனந்தம் என்பது பிரம்மஸ்வரூபம். அதை நாம் அனுபவித்தால், நம் எதிரிலிருப்பவர்களும் அனுபவிப்பார்கள். நீர் சொன்ன வேதாந்தப் பேச்சே இங்கு உதாரணமாகும். ஆத்மான்ந்தத்தை அனுபவிக்கும் ஸ்ரீ தக்ஷிணமூர்த்தி ஸங்கீதியில் மெளனத்தினாலேயே சிஷ்யர்கள் அஞ்ஞானம் நீங்கிப் பேரின்பத்தை அனுபவிக்கின்றனர்! ஸங்கீதத்தின் ஆனந்தக்கலை ஸச்சிதானந்தம் என்ற பிரம்மத்தின் பரிபூர்ணஸ்வரூபத்தில் ஒரு திவ்வையைப்பற்றிக் கொண்டிருக்கிறது! அவ்வானந்தகலை நிரம்பிய சங்கீதம் கேட்போர்களுக்கும் துக்கத்தை மறக்கடித்து ஆனந்தத்தை அளிக்கிறது. மணி ஐயர் பாட்டு ஆனந்தம் பொங்கும் பாட்டு. அவர் நிச்சயமாய்த் தன்னை மறந்து ஆனந்தத்

தில் லயிக்கிறார். தன்னை மறந்தவன் பக்க வாத்தியத்தில் ஏறல் தாழல்களைப் பாராட்டமாட்டான். அவைகளில் ஆனந்தக் கலையிருந்தால் அனுபவிப்பான். அசடு இருந்தால் அவனுக்கு அதில் ஞாபகம் செல்லுவதில்லை. ஆதலால்தான் மணி ஐயரும் பக்கவாத்தியம் எதுவானாலும் அங்கீகரிப்பதுடன், பக்கவாத்தியக்காரர்களோடு இவர் ஒரு பக்கம் அவர்கள் ஒரு பக்கமாக இழுப்பது கிடையாது. மூவரும் ஏகோபித்து ஆனந்தத்தில் மூழ்குவார்கள். அவருக்கு கஞ்சிரா கடம் என்ற பிக்குப் பிடுங்கல் பிடிக்காது. மேலும் ஜனக்கூட்டம் சிறிதாகிலும் பெரிதாகிலும், பணக்கச்சேரியானாலும் இனம் கச்சேரியானாலும், ஒன்றும் அவருக்கு ஞாபகத்தில் இராது. ரிசப்தமான இரவிலேயே பாடவேணும் என்பார். தம் பூரா சுருதியைத் தாளித்துக்கொண்டு நாதப்பிரம்மத்தை ஆவாஹனம்செய்து அதில் லயித்துவிட்டால், பிறகு படிப்படியாக ஆனந்த சிகரங்களில் ஏறி உலாவுவார்! நாழிகை ஆக ஆக, அதாவது உச்சியில் ஏற ஏற, அவருக்குக் கீழே இறங்க மனம் வராது. மணி நாலானாலும் நிறுத்தச் சொன்னால், அவர் தம் சந்தேகத்தை யாரோ கெடுப்பது போல் அரை மனத்துடன் தான் நிறுத்துவார். இந்த அம்சத்தில் கொஞ்சம் இவரைப் போன்ற திருவாலங்காடு சந்தரேசய்யரே அன்று பக்கவாத்தியம் வாசித்ததால், மிகவும் ஒற்றுமையாக இருந்தது.

ஸர்:—மணி ஐயர் பாட்டில் முக்கியமாய் எடுத்துச் சொல்லவேண்டிய விஷயம் இதுதான்.

ஜீர்:—ஜடாவல்லவர் என்று சொன்னீரே, அவர் யார்?

ஸு:—மணி ஐயர் தான்.

ஜீர்:—அவர் அத்யயனம் பண்ணியிருக்கிறாரா, என்ன?

ஸர்:—ஸுச்ருதி அண்ணாவின் கருத்து எனக்குப் புரிந்துவிட்டது. அவர் ஸ்வரம்பாடும் ரீதியை மனத்தில் வைத்துக்கொண்டு அவருக்கு இப்பெய

ரைக் கொடுக்கிறார் போலும். பெரிய வித்வான்கள் நடைகளைப் பலவாறு மாற்றி “கிர்” என்று சுற்றி, கடகடவென்று புரண்டு, கலகலவென்று உதிர்த்து, தாண்டியும் எம்பியும் குதித்து, ஸ்வரஸ்களைப் பரப்பி ஸங்கீத ரஸிகர்களுக்கு ஆச்சரியத்தையும் ஆனந்தத்தையும் கொடுப்பார்கள். மணி ஐயரோ ஸர்வலகு நடையையே அதிகம் உபயோகப்படுத்தி, சிறு அலைகளுடன் மெல்ல மெல்ல ஊர்ந்து செல்லும் நதியில் படகு போவதுபோல் விசாரந்தியாகவும் கச்சிதமாகவும், அடுக்கடுக்காக ஸ்வரங்களை, கலைத்த காய்களைக் கட்டங்களில் அடைப்பதுபோல் தாள இடைவெளிகளில் அடைத்துக் கொண்டு பாடுகிறார். வேதத்தில் கனம் ஜடை சொல்வதுபோல் ஸ்வரங்களைப் பின்னிப் பின்னி இவர் பாடுவது வழக்கம். அதற்காக ஸங்கீத ஜடாவல்லவர் என்று இவரைச் சொன்னது வேடிக்கையான பேச்சு.

ஸு:—ஸுச்ருதிக்கு ‘வெகண்டை’ப் பேச்சுத்தானே பேசத் தெரியும்!

ஸர்:—மணி ஐயர் பால்யத்தில் மழவராயநேந்தல் சுப்பராம பாகவதர் ஸ்வரம் பாடுவதை மிகப் பாராட்டி வந்ததால், அந்தப் பாணி வெகுவாய் இவரிடம் அமைந்துவிட்டது. ஆவேசமில்லாமலும், தொடை தடித்துப் போகாமலும், தலைவிரிகோல மில்லாமலும் ஸ்வரம் பாடும் பாணி இது. எப்படித் தாழ்ந்து பறக்கும் காக்கைக்கு உள்ள சிறகடித்தல் உயர்ந்து பறக்கும் கருடனுக்குக் கிடையாதோ, அப்படியே முதிர்ந்த ஸ்வர ஞானிகளுக்கு அகண்டமான ஸ்வர விந்யாஸங்களில் நிம்மதியாய்ச் சஞ்சரிப்பது இயல்பானது. இவர்களைல்லாம் தாள யோகிகள் என்று பலபுகி சொன்னதுபோல், இவர்கள் கூப்பிடும் இடத்தில் தாளம் தாஸனாகக் காத்துக்கொண்டு நிற்கும்!

ஸு:—மணி ஐயர் விஷயத்தில் 72 மேள கர்த்தாக்களில் அடங்கிய பிரக்ருதி விகிருதி ஸ்வரங்களும் அப்படியே என்று சொல்லலாம்.

சத்திய யுகத்தில்

['பௌராணிகள்']

குதூகலமான வசந்தகால மாலே, சித்ராபௌர்ணமி தினம், தெருக்களில் ஜலம் தெளித்துக் கோலமிடுகிறார்கள் பெண்கள். குழந்தைகள் தெருக்களில் விளையாடுவதைப் பார்க்க ஒவ்வொரு வீட்டுத் திண்ணையிலும் முதியோர்கள் கூடுகிறார்கள். ஸ்திரீகள் துளசி மடத்திற்குப் பூஜை செய்துவிட்டு 'கோபூஜை'க்காக (பசுக்களைப் பூஜிப்பதற்காக) மேய்ச்சலிலிருந்து திரும்பும் கிரகலக்ஷ்மிகளை வரவேற்க ஆயத்தமாகிறார்கள். வேப்பம் பூவின் மணமும் மல்லிகையின் மணமும் கலந்து கிராமம் பூராவும் பரவுகின்றன.

சத்திய யுகத்தைப்பற்றியே சதா எண்ணமிட்டுக் கொண்டிருக்கும் ஆறுமுக நாயக்கருக்குச் சத்தியயுகமே பிரத்யட்சமாகி விட்டதுபோல்தோன்றியது. அவர் திரும்பின திக்கெல்லாம் சாந்தமான குதூகலம். பல வேறு தொழிலாளிகளின் முகங்களிலும் ஒரே விதமான ஆனந்தத்தின் அறிகுறியாகிய புன்சிரிப்பையே பார்த்தார். சத்தியத்திற்குக் கட்டுப்பட்டு நேர்மையுடன் கடமை என்றே தொழில் புரிபவர்களிடம்தோன்றும் காணப்படாதல்லவா?

ஊரின் சோலையைக் கடந்து நாயக்கர் ஆற்றங்கரையை அடைந்தார். நதியின் கீர்மலமான ஜலமும், அதிக வேகமில்லாமல் சலசலவென்று ஓடும் சுருதியும், சாந்தமான நாதத்தில் லயித்து மனத்தைப் பரவசப்படுத்தின. ஆற்று மணலில் துணியை விரித்துப் படுத்தவண்ணம் சிவந்த கதிர்களுடன் கூடிய, கதிரவன் அழகில் ஈடுபட்டார். மேல்திசையில் கதிரவன் செந்நிறம் ஏற ஏற, 'ஏது இவ்வளவு சந்தோஷம்?' என்று திரும்பிப் பார்க்க அவர் கண்ட காட்சி முனத்தைக்கொள்ளே கொண்டது. கதிர

வன் அழைக்க அன்ன நடையுடன் பின் தொடரும் காதலியை ஒத்துப் பூர்ண சந்திரனும் ஸ்வர்ண மயமான வெண்தாமரையைப் பழிக்கும் காந்தியுடன் கீழ்த்திசையிலிருந்து கிளம்பியது. அது சத்திய யுகத்தில் இருளில்லாத இரவுவரும் போலும்!—என்பதை ஞாபகமூட்டியது.

"ஒவ்வொரு ஞானிக்கும் எப்போதும் காட்சியளிக்கும் ஆனந்த யுகம் அது" என்று சொல்லிக்கொண்டே, பாஞ்சோகியாரும் நாயக்கரின் பக்கலில் வந்த மர்ந்தார். "இந்த யுகத்தில் இருளில்லாத இரவும், வேற்றுமையே தோன்றாத ஒரே ஆனந்தமும் தான்! பாரும்" என்றார் நாயக்கரும்.

பரஞ்:—ஆம். இந்தப் பெளர்ணமியும் தேய்பிறையாக மாறாமல், அந்தக் கதிரவனும் மேல்திசையில் மறையாமல், நம்வயிறும் பசி தாகம் அறியாமல், நீடித்திருந்தால் சத்தியயுகத்தில் வேறு காரியக் கிரமங்களே இல்லைதான். இந்நிலையில் ஆராய்ச்சி செய்தால் நிம்மதியைக் கொடுக்கும் பல உண்மைகள் புலப்படும். இது காலசக்கரம் சுற்றுகிறக்கும் நிலை. இதோ சுற்றுமப்போலிருக்கிறது. பிரமையும் தட்டும். சற்றே விவரியுங்கள் இச் சத்திய யுகம் யாருக்கென்று.

ஆ:—ஒவ்வொரு ஞானிக்கும் தான். அவரவர்களின் அறிவின் வளர்ச்சிக்கு ஏற்றவாறு இந்த யுகமும் விளங்கும்.

ப:—அப்படியானால் ஏக்காலத்தில் எல்லோருக்கும் இச் சத்தியயுகத்தின் அனுபவம் கிட்டாதா?

ஆ:—தனித்தனியாகத்தான் கிட்டும். இதன் அனுபவமே இதன் பலன். அகத்தினுள் தோன்றும் ஜோதி, ஆனந்தத்தைப் பயக்கும். இவ்வானந்தம் எவ்வளவு

வுக்கெவ்வளவு ஏற்படுகிறதோ, அவ்வளவு வுக்கவ்வளவு நிஷ்காமய கர்மம் புரியும் யோகியாகவும் மாறுகிறான் ஒவ்வொரு வனும்.

ப:—பழையபடி சொல் வடுக்குகளில் ஈடுபட்டு விடுகிறீர்களே! இவ்வலகத்தில் சத்திய யுக தத்வத்தை அறிந்து பயன்பெறும் உழைப்பாளிகள் காரியக் கிரமங்களை எவ்வாறு தொகுப்பார்கள் என்று கூறுங்கள். இந்தத் தத்துவத்தைச் சிறிதும் அறியாதவர்களுடன் எப்படி விவகாரங்களில் ஈடுபடுவார்கள்? இவர்களின் ஆனந்தம் இடைஞ்சலுறுதா?—என்றவை போன்ற பல விஷயங்களையும் விவரித்துச் சொல்லும்.

ஆ:—ஆஹா! சொல்லும், எதற்காக ஒவ்வொருவரும் தொழில்கள் புரிகிறாரென்று?

ப:—வயிற்றுப் பிழைப்புக்குத்தான் என்று எல்லோரும் சொல்லுகிறார்கள்.

ஆ:—அப்படியானால் பிழைப்புக்கு ஏற்பாடுசெய்து மற்றும் பல சௌகரியங்களுக்கும் வசதிகள் செய்துகொடுத்து விட்டால், ஒருவிதத் தொழிலும் செய்ய மாட்டார்களா?

ப:—அப்போதும் செய்யத்தான் செய்வார்கள். மேலும் மேலும் தனத்தைக் குவிப்பதும், தங்கள் அதிகாரத்தைப் பெருக்கிக் கொள்வதும் எப்பொழுதும் தணிக்க முடியாத தாக மல்லவா?

ஆ:—அதாவது, யாதொரு விதத்திலும் ஆதம் சுகத்தைப் பயக்க முடியாதென்று தெரிந்தும், மேலும் மேலும் தேவைக்கு மிஞ்சியே அதிகாரத்தையும் தனத்தையும் பெருக்கிக்கொள்வது மனித இயல்பாகி விட்டதென்கிறீர். இவ்வித இயல்பு அழியாதவர்களுக்கும், சத்திய யுகத்திற்கும் வெகுதூரம். ஒவ்வொரு காரியமும் எவ்விதம் நமக்குத் திருப்தி என்னும் நிம்மதியைக் கொடுக்கத் தேவை என்று ஆராயப்பட்டுத் தான் தேடப்படும்—என்று நியமம் ஏற்பட்டால், மனோ ப்ராந்தி குறைய ஆரம்பிக்கும். காலசக்கரத்தின் வேகம் தணிய

ஆரம்பிக்கும். சத்திய யுகத்தின் தத்துவங்கள் மனத்தில் பதிய சௌகரிய முண்டாகும்.

ப:—புலப்படுகிறது, நீங்கள் செய்து விளக்கியானத்தின் தத்துவம்.

ஆ:—இவ்வித உண்மையறிவு ஏற்பட ஏற்படக் கர்மயோகியின் தத்துவமும் மனிதனுள்ளத்தில் இடங்கொள்ளும். இந்திரியங்கள் இயற்கையின் சுபாவத்தால் வாளா இருக்கமாட்டா என்பதையறிந்து விருப்பு வெறுப்பற்றே காரியாதிகளில் ஈடுபடுவார்கள். மற்றைய ஜனங்கள் எவ்விதம்நினைப்பார்கள் என்று கவலைகொள்ளமாட்டார்கள். காரியாதிகளினின்றும் பெருத்ததேவர் ஊதியம் கிட்டுமென்ற நற்பாசையற்றவர்கள் இந்த நிஷ்காமய கர்மயோகிகள்; கிடைத்ததைக்கொண்டு திருப்தியடைபவர்கள். கஷ்டமும் சுகமும் இருவித அனுபவங்களையொழிய, இவர்களை விருப்பு வெறுப்பென்ற சுழலில் சிக்கவைக்கக் கூடியவைகளாக அமையா. இவ்விதம் தேர்ந்த பல பேர்கள் சேர்ந்த கூட்டத்தைச் சத்தியயுக வாசிகளென்று சொல்லலாமல்லவா? இச்சிறிய சமூகத்தில் எவ்விதம் உலக விவகாரங்கள் நடைபெறும் என்றுதானே ஆவலுடன் கேட்கிறீர்?

ப:—ஆம். தற்பொழுது காணப்படும் சண்டைகள், சச்சரவுகள், வியாபாரம், சலுகை, ஆரசியல், இராஜ தந்திரச் சூது முதலியவைகளெல்லாமும் அந்த கூட்டத்தினரின் காரியக் கிரமங்களிலும் இடம் பெறுமா? விவரமாகச் சொல்லும்.

ஆ:—எல்லாம் நடைபெறும். தற்சூபம் இக்காலம் இருப்பது போலவே காணப்படும். வக்கீல்கள், வைத்தியர்கள், தரகர்கள், கூலியாட்கள், மிராசுதாரர்கள், போலீஸ், துரைத்தன இலாகாக்கள் ஒன்றிலும் குறைவுஇராது. ஒவ்வொருவரும் தங்கள் கடமை என்று காரியங்களை செய்வார்கள். லாப நஷ்டம் என்ற கணக்கு அவர்கள் சித்தங்களைப் பேதிக்காது. ஒருவரும்

நஷ்டமடைவதுமில்லை, லாபமடைவது மில்லை. தங்களுக்கொரு பலன் வேண்டுமென்பதற்காகக் காரியங்களில் ஈடுபட மாட்டார்கள்.

ப:—அப்படியானால் வக்கீல்களும் வைத்தியர்களும் ஊதியம் பெறாமலே வேலை செய்வார்களா? மிராசுதார்கள் பண்ணையாட்களுக்கென்று நிலத்தை விட்டுக் கொடுத்துவிடுவார்களா? கூலியாட்கள் கூலி வாங்கிக்கொள்ள மறுப்பார்கள்? இதெல்லாம் நடக்கக்கூடியதா?

ஆ:—அவசரப்பட்டு உண்மையை அறியமுடியுமா? சற்றுப் பொறுமையுடன் கேளும், சொல்லுகிறேன். நீங்கள் சொல்லுகிறபடி பெல்லாம் தலைகீழாக உலகம் மாறிவிடாது. ஆனால் நிச்சயம் உண்மையாக உழைப்பார்கள். சுறுசுறுப்பாக வேலை செய்வார்கள். சோர்ப்பவிராது; நேர்மையாகவும் வஞ்சனை யில்லாமலும் காரியங்கள் நடைபெறும். இவ்விதம் காரியங்கள் நிகழ்வதிலேயே ஓர் ஆனந்தம் பரிணமிக்கும். காரியங்களின் பலன் 'அவன் விட்டவழி' என்றிருப்பார்கள்.

உதாரணமாக, வக்கீலையும் கட்சிக்காரர்களையும் எடுத்துக்கொள்வோம். ஒவ்வொரு கட்சிக்காரனும் தான் உண்மையென்று நம்பியதை எதிர்க்கட்சிக்காரனுக்கு அறிவிக்கிறான். எதிராளி தான் உண்மையென்று நம்பியதற்கு விவாதமாக இக்கட்சிக்காரன் சொல்லுவதாகத் தோன்றவே ஆட்சேபணைகள் கிளப்புக்கூடாது. ஒருவருக்கொருவர் விவகாரத்தைப் பேசித் தீர்க்க முயன்றும் பொதுவாக உண்மை ஒன்று என்று தோன்றியும், அது யாதென்று தோன்றாமற் போகவே, தங்களினும் அதிக சாமர்த்தியம் பெற்றவர்களென்று தோன்றும் வழக்கறிஞர்களாகிய வக்கீல்களைக் கலந்துகொண்டு தத்தம் கட்சிகளை விவாதிக்கச் சொல்லுவார்கள். வக்கீல்களும் உண்மையறிய இருதரப்பார்களின் வாக்குமுலாதிகளையும் பெற்றுத் தங்களுக்குள்ளே தீர்மானத்திற்கு வர முயலுவார்கள். அவர்களாலும் தீர்மான

மடைய முடியாமற்போனால், பொதுவில் கேட்டு நியாயம் அல்லது உண்மை நிலையைப் பகுத்தறிந்து விளக்கும்படி ஒரு நியாயாதிபதியை நாடுவார்கள். நியாயாதிபதியும் பாடுபட்டு உண்மை துலக்குவார். இவ்வுண்மை இவ்வழக்கறிஞர்களும் கட்சிக்காரர்களும் அறியும்படியான விதத்தில் துலக்கப்படும். இவ்வாறு முயன்று தோல்வியுறுவாரே யாகில், தன்னிலும் மெம்பட்ட ஓர் அறிஞரிடம் நியாயம் கேட்க யோசனை சொல்லுவார். விஷயாதிகளைத் தான் அறிந்த வரையிலும் விளக்கியும் கூறியனுப்புவார். இதைத் தான் அப்பீல் என்று நடைமுறையில் சொல்லுகிறோம். இவ்விதம் உண்மை துலக்கப்பட்டால்கட்சிக்காரர்கள் இருவரும் ஆனந்தமடைவார்கள். வெற்றி தோல்வி என்று கிடையாது. உண்மையை அறிய இருவரும் முயன்றார்கள். இருவருக்கும் பொதுவில் உண்மை அறியப்படவே, உவகை பூத்தார்கள் என்றே கொள்ளவேண்டும். வக்கீல்களுக்கும் நியாயாதிபதிக்கும் கூலி அவசியம் கொடுக்கப்படும். அவர்கள் செய்த உபகாரத்திற்குப் பிரதியுபகாரம் செய்யவேண்டுமென்பது சத்தியயுகவாசிகள் அறிந்து நடைமுறையில் அனுஷ்டிக்கும் விஷயமில்லையா?

இவ்விதமே வைத்தியனையும் நோயாளியையும் எடுத்துக் கொள்வோம். நோயுற்றவன் நிலையைக் கண்டு உபகாரம் செய்ய வேண்டும் என்றே வைத்தியன் ஓளஷதங்கள் கொடுக்கிறான். நோயாளியும் வைத்தியனிடம் பக்தி சிரத்தையுடன் நீட்டுகொள்ளுகிறான் வைத்தியன் சர்வக்ளுன் என்று எண்ணுவதில்லை. தனக்குத் தெரிந்தவரையிலும் சிகிச்சை செய்து பார்த்துச் சந்தேகங்கள் ஏற்பட்டாலும், அல்லது தன் சக்தி மீறியது என்றாலும், உடனே தன்னிலும் மேலான அறிவும் ஆற்றலும் படைத்த வேறு வைத்தியனிடம் வியாதியைத் தெரிந்தவரையிலும் விவரமாகச் சொல்லிச் சிகிச்சை செய்யும்படி கேட்டுக்கொள்ளுவான். இந்த வைத்தியனும் கடமை

யென்று மதித்து அக்கரையுடன் பரிகாரங்கள் தேடுவான். நோயாளி குணப்பட்டால் இருவரும் சந்தோஷம் அடைவார்கள். நோயாளியைத் தங்கள் பந்துகளில் ஒருவகைப் பாவிப்பார்கள். இவ்வளவு பாடும்படுவதில் சலிப்பென்பது ஏற்படாது. ஊதியத்தைப் பற்றிய கவலை யும் இருக்காது.


வியாபாரியைப் பற்றி யோசனை செய்து கிறீரா? அதையும் தான் கவனிப்போம். சத்தியபுக தத்துவத்தில் ஊறிய வியாபாரியைப் பார்த்தைப்பினி தமானகடமையாக மதிப்பான். தன்னைச் சுற்றியுள்ள ஜனங்களின் தேவைக்காகப் பல ஊர்களிலிருந்து பொருள்களைச் சேகரம் செய்து வருவான். தன்னூர்ப் பொருள்களையும் வழியில் கிடைக்கும் பல பொருள்களையும் வெளியூர்களுக்குப் போகையில் எடுத்துச் சென்று சௌகரியத்திற்கு விற்பனை செய்வான். இவன் வியாபாரத்தில் சத்தியம் பிரதிபலிக்கும். வாங்குகிறவர்கள் சாமர்த்தியத்தைப் பொறுத்திருக்காது. விலை, பொருளின் தன்மை, அளவை முதலியவைகள் எல்லாம் விற்கிறவனின் மனச்சாட்சியைக்கொண்டே நிர்வகிக்கப்படும். லாபம் என்பது நியாயமாக அவனுக்கு வேண்டிய தேவையைக்குறிக்கும்படி இருக்கும். வாங்குகிறவர்களும் மனமொப்பி இந்த லாபத்தைக்கொடுக்க இசைவார்கள்.

மிராசதாரர்களும் பண்ணையாளரும் ஒத்துழைக்க முடியுமா என்று தானே கேட்கிறீர்? ஏன் முடியாது? சத்தியம் சகஜம்; அசத்தியம் செயற்கை என்பது போல், ஒத்துழைப்பது இயற்கை—ஒத்துழையாமை செயற்கை என்று எல்லோரும் ஒப்புக்கொள்ளுவார்கள். சத்தியபுகம் அல்லது இயற்கையைக் கடைப்பிடித்தல் என்பதே நியதி. பண்ணையாளர் ஏமாற்றிக் கசக்கி வேலை வாங்கும் மனப்பான்மை ஒழிந்தால், பண்ணையாளரும் திருடியும் ஏமாற்றியும் பிழைத்தாலொழியப் பிழைக்க முடியாது என்ற மனப்பான்மையை ஒழிப்பான். அதிகம் உள்ள மிராசதார், இல்லாமையில் உழலும் பண்ணையாளருக்குச் சிறிது அதிகம்தான்

கிடைக்கட்டுமே என்று கொஞ்சம் தாராள மனத்தை முதலில் உபயோகிக்க வேண்டும். நிலம் மிராசதாருக்குத் தற்பொழுது சொந்தமாகிவிட்டது. ஏரகட்டி உழுது தானியங்களை அறுவடை செய்யும் வரையில் வேலையோ பண்ணையாளின் ஏகபோக உரிமை என்பது இன்னும் பல காலத்திற்கு மறுக்க முடியாத உண்மை. இந்நிலையில் அதிக லாபம் குறைந்த லாபம் என்று கூற நியாயமில்லை. நிலத்தில் உழைத்தவன் அரிமதி யாக வாழ்ந்து உழைக்க வழி செய்வது நிலத்துச் சொந்தக்காரன் கடமை. ரூபாய்க் கணக்கிலும் கலம் கணக்கிலும் பேசத் தேவையில்லை. வயிரூர உண்ணச் சேற்று கொடுத்து உழைக்கச் செய்து, மேற்கொண்டு அறுவடையாகிச் சகல செலவு செய்து மிராசதார் குடும்பச் செலவும் செய்து ஏதாவது மிஞ்சினால் அதில் ஒரு பாகம் மிராசதாரின் உண்மை வாரிசாகிய பண்ணையாளரும் அடைய மனமொப்பி ஒதுக்கி வைக்க மிராசதார் ஏற்பாடு செய்தால், சத்தியபுகம் அவர்களுக்கே பிரத்தியட்சம் என்று கூறவும் வேண்டுமோ? இவ்விதம் காரியக்கிரமங்கள் நடந்தால் நூற்றுப்பிடுங்குகையிலும், நடவுநடுகையிலும், போர் அடிக்கும் போதும், கலம் கூட்டும் போதும், பிறகு வீட்டிற்கு நெல் வந்து சேரும் போதும் கண்குத்திப் பாம்புபோல் மிராசதார் அல்லது அவருடைய காரியல்தன் பண்ணையாளன் பண்ணையாளாய் வெயிலிலும் மழையிலும் சேற்றிலும் சுகதியிலும் அவஸ்தைப்பட்டு ஒரு காரியமும் செய்யாமல் சந்தேகப் பிரகிருதியாக உழலவேண்டியிருக்காதல்லவா?


ப:—இதெல்லாம் ஒருவாறு நடைமுறையில் சாத்தியமாகிறவைகளே. ஆனால் குற்றவாளிகளை இருக்கமாட்டார்களா? போலீசாருக்கு வேலை இருக்காதா?

ஆ:—அதையுந்தான் ஆராய்வோம். போலீஸ் ஜனசமுதத்தின் உண்மை அன்பனாய்ப் பிரகி ஒருவனும் தவறு செய்ய எத்தனிக்கும்பொழுதே



T.V.S. முன்னிற்கிறது!

T.V.S. கியாஸ் பிளாண்டுகள் மூன்று வருஷ காலமாக விற்பனையாகி வருகின்றன. இந்தியாவில் இன்று 4,000-க்கு மேல் உபயோகத்திலிருக்கின்றன. இதன் சிறந்த உழைப்பையும், சிக்கனச் செலவையும் கண்டு, கார், டிரக் சொந்தக்காரர்கள் பூரண திருப்தி அடைந்திருக்கின்றனர். தமது வெகுநாளைய அனுபவத்தால்தான் T.V.S. இஞ்சினீயர்கள் தலைசிறந்த கியாஸ் பிளாண்டுகளைத் தயாரிப்பது சாத்தியமாகிறது.



இந்தப் பிளாண்டின் திறமையைப் பிரத்யக்ஷமாக காண்பிக்கும்படி, டிஸ்ட்ரிப்யூட்டர்களிடம் கேளுங்கள்.

பிரதான அம்சங்கள்

- * ஸ்டாண்டிங் அதிகப்பைம்:—சீக்கிரத்தில் ஸ்டார்ட் ஆகிவிடும்.
- * மும்முறை வடிகட்டும் வசதி:—கத்தமான கியாஸ், மேற்பார்வை செலவு குறைவு.
- * தேர்த்தியான தேர்ந்தம்:—மற்றெல்லா பிளாண்டுகளையும்விட சிறந்ததேர்ந்தம்.
- * சமகனம்:—டயர் தேய்வு குறைவு, பிரேக்கிற்கு பந்தோபந்து அதிகம்.
- * மிகவும் நம்பிக்கையானது:—ஆரம்பத்திலிருந்து முடிவுவரை நம்பிக்கையின் உழைப்பு.

வாங்கு முன்
மா திரிகளைப்



கியாஸ் பிளாண்ட்
பாருங்கள்.
(கார், வாகனங்களுக்கு ஏற்றவை)

T.V. சுந்தரம் அய்யங்கார் & சன்ஸ், லிமிடெட்
மதுரை & சென்னை. TV.S.K.-7TM.

முன்கூட்டி எச்சரித்துத் தவறு ஏற் படாத வண்ணம் பாதுகாக்கும். அப் படியே தவறு நடந்துவிட்டாலோ, அக் குற்றவாளியைக் கண்டுபிடித்துத் தண்டனை அடையும்படி செய்ய உழைக்கும். தண்டிக்கப்பட்ட குற்றவாளியும் இப் போலீஸின் பேருதவிக்கு நன்றியுடன் வந்தனமளிப்பான். தண்டனையும் நான் முன்பு விவரித்தப்படி குற்றவாளிக்கு உதவும் வகையில் அமையும்.

இவ்விதமே பலவேறு விஷயங்களையும் ஆலோசித்து உண்மை வழி அறியலாம். ஆனால் இவைகளெல்லாம் எல்லோருள்ளத்திலும் சத்தியம் குடி கொண்ட காலத்திலேயே!

இப்பொழுது ஒரு காரியக்கிரமத்தில் ஈடுபட்டு இருக்கும் இருபாலரில் ஒருவர் சத்திய யுகத்தத்துவத்தைக் கடைப்பிடிக்காதவராக இருந்தால், என்ன நேரிடும் என்று சந்தேகம் தோன்றுகிறது. இதை நான் அறிவேன். அதையும் தான் கூறுகிறேன். கேளுங்கள். நேர்மையுடன் ஒரு மனிதன் ஒரு தொழிலாளியின் உபகாரத்திற்குப் பிரதியுபகாரம் செய்யவில்லை என்று வைத்துக்கொள்ளுங்கள். இப்பொழுது நேர்மையுடன் நடந்து கொள்ளும் தொழிலாளி என்ன செய்ய வேண்டும் என்கிறீர்? ஏதாவது தந்திரங்கள் செய்து, அதாவது அசத்தியத்தின் உதவியைக் கொண்டு தனக்குச் சேரவேண்டிய பிரதி யுபகாரமாகிய கூலியை முன் கூட்டியே பன்மடங்கு அடிகமாகப் பற்றிக்கொள்ளுவது. சரி, இப்பொழுது தொழிலாளி சத்தியத்தைக் கடைப்பிடிக்கமாட்டான் என்று மாற்றி வைத்துக்கொள்ளுங்கள். அப்பொழுது கூலி கொடுக்கிறவன் சத்தியசந்தை இருந்தாலும் தொழிலாளியின் தன்மையறிந்து எப்படி ஏமாற்றி வேலை வாங்கவேண்டுமென்று யோசிக்கவேண்டும். இருவரும் அசத்தியவாதிகளாக இருந்துவிட்டாலோ, யார் மிகத் தேர்ந்தவன் என்ற போட்டியிலிறங்கவேண்டும். இதன் பலன், கடைசி வரையிலும் நிம்மதியின்றி உழலுவது! அப்படிக்கின்றி ஒருவன் எப்

பொழுதும் சத்தியத்திற்குக் கடமைப் பட்டவனாகவே யிருந்தால் தன் உழைப்பினால் பிழைக்க முடியாதா? முடியும். கொஞ்சம் திருப்தி இருந்துவிட்டால், அதாவது நிஷ்காமய கர்மத்தினால், பாச பந்தங்களற்ற வாழ்க்கையினால், நிம்மதியைப் பெற்றிருப்பான். அவன் ஏமாற்றப்படமாட்டான். ஏனென்றால் அவன் ஏதொன்றையும் எதிர்பார்க்க வில்லை. அவனைப் பார்த்து, “ஐயோ பாவம், எல்லோரும் அவனை ஏமாற்றி விடுகிறார்களே!” என்று அங்கலாய்ப்புப்படுகிறீர்களோ? படுங்கள். உங்கள் முதலைக் கண்ணீர் யாருக்கு வேண்டும்? உங்களைப் பற்றின்வரையிலுமாவது அவனை ஏமாற்றாமல் அவனுடன் வியவகாரங்களில் ஈடுபட்டுப் பாருங்கள். “ஓ, இந்தப்பழம் புளிக்கும்!” என்று சொல்லும் நிலையி விருக்கமாட்டீர்கள். உங்களுக்கு ம் சிறிது சத்திய யுகத்தின் அனுபவம் கிட்டும்.

இதைத்தான் மகாத்மாக்கள் ராம ராஜ்யம் என்று புகழ்கிறார்கள். இதை அடையத்தான் உலக ஞானிகள் அல்லும் பசுலும் உழைக்கிறார்கள்; கருணையினால் உலகினருக்குப் புகட்டுகிறார்கள். விழுலுக்கிறதை நீர் என்று எண்ணுவதில்லை. ஏன்? சத்தியம் உயிருள்ளவைகளின் தர்மம். இதை இழந்து உயிர் நிலைக்காது. அதனால்தான் இவ் அசத்திய மாயையில் ஆழப்பதிந்தும் இன்னமும் வியவகாரங்கள் உலகத்தில் நம்பிக்கையின் பேரில் நடைபெறுகிறது. சொன்ன சொல்லில் நம்பிக்கையற்றவர்கள் எழுத்தை நம்புகிறார்கள். த்னி யொருவரின் வார்த்தையிலோ, எழுத்திலோ நம்பிக்கையற்றவர்கள் ஒரு கூட்டத்தினரின் அல்லது துரைத்தனத்தாரின் சத்தியத்தை நம்புகிறார்கள். இன்னும் சிறிது யோசித்துப் பாரும். ஊர்வன, நடப்பன, பறப்பன, நீரில் வாழ்வன முதலிய பல உயிருள்ளவைகள் நமக்குப் பெருந் தீங்குகள் இழைக்கச் சத்தி வாய்ந்தவை என்று தெரிந்திருந்

தும் திறந்த வெளியில் நிம்மதியாகத் தூங்கவில்லையா? ஏன்? எல்லாவற்றிலும் கலந்து நிற்கும் சத்தியத்திலுள்ள நம்பிக்கையல்லவா? இவ்வித நம்பிக்கை தான் சத்தியயுகம் இருக்கிறது என்பதற்கு அத்தாட்சி.

இச்சத்திய யுகத்தைப் பிரத்தியக்ஷத்தில் புலனாக்கச் சக்திக்கு இயன்றவாறு பாடுபடுங்கள். உங்கள் மனத்தினுள் சுற்றும் காலசக்கரத்தை நிறுத்தப் பாடுபடுங்கள். கட்டாயம் சக்கரமும் அசைவற்று நிற்கும் நிலையைக் காண்பீர்கள். 'என் கடன் பணி செய்து கிடப்பதே' என்று சொல்லுவீர்கள்.

ப:—வாஸ்தவமான விஷயம். அனுபவித்து ஆனந்திக்கவேண்டும்.



சந்தேகம் வேண்டாம்!


கேஸ்ரின்

• ஒவ்வொரு துளியும் கேஸ்தை வளர்க்கும் சத்து!


கேஸத்திற்கு அழகு தரும்

எங்கும் கிடைக்கும்

விகடோரியா டிப்போ மைலாப்பூர், சென்னை



வேண்டுமென்றே உங்களை அவர்கள் குறிபார்க்கவில்லை



ஆனால் அவதிப்படும் துர்பாக்கியசாலிகளில் ஒருவராக நீங்கள் ஆகலாம். தலைவிதி அப்படி இருந்தால், நீங்கள் அந்தக் கொடுமைக்கு ஆளாவதிலிருந்து தப்ப முடியாது. ஆனால் நீங்கள் இன்ஷூரன்ஸ் மூலம் உங்கள் குடும்பத்தைக் காப்பாற்றிவிட முடியும்.

விவரங்களுக்கு எழுதுக :

நேஷனல் இன்ஷூரன்ஸ் கம்பெனி, லிமிடெட்.,

7, கௌன்ஸில் ஹௌஸ் தெரு, கல்கத்தா.

மதராஸ் பிராஞ்சு:—362, சைலு பஜார் ரோடு, எல்பள்ளேட், சென்னை.

சூரிய களங்களங்கள்

[டி. பி. நவநீதிகிருஷ்ணன், அண்ணாமலைநகர்]

சூரியனைத் தெண்ணிற ஜோதியுடன் பிரகாசிக்கும்போது, அதை நேரே பார்க்கக் கண் கூசுகிறது. சூரியனது மேற்பரப்பு முழுமையும் ஒளிமயமாகவே கண்ணில் படுவதால், அது மேடு பள்ளங்களின்றி, சமமாயுள்ளது என நினைக்கிறோம். ஆயினும், சீனாக்காரர் சிலர் எவ்வகையான கருவியின் துணையுமின்றி, சூரியனது மேற்பரப்பில் கறுவலான பொட்டுகள் சில உள்ளன என்பதை எவ்வாறு கண்டறிந்தார். 301-ம் ஆண்டில் கண்டுபிடித்தார்கள். இங்ஙனம், சூரிய முகத்தில் காணப்படுகின்றனவான 'மச்சங்கள்', 'சூரிய களங்களங்கள்' (ஸ்பைட்டிங்) எனப்படுகின்றன.

சீனாக்காரர், அவையுள்ளன என்பதைக் கண்டுபிடித்தபின் பதின்மூன்று நூற்றாண்டுகள் கடந்தன. கலிலேயோ என்ற விஞ்ஞானப் பேரறிஞர், நாம் கண்டு பிடித்திருந்த டெலெஸ்கோப் என்ற கருவியின் துணையைக் கொண்டு அக்களங்களங்கள் சூரியனிலுள்ளதைக் கண்டார். அவற்றைப் பற்றி மேலும் ஆராய்ந்தார். அவை, சூரியனின் மேற்பரப்பில், எவ்வகையாய்ப் பரவி யுள்ளன என்பதைக் காட்டுபவையான படங்களை வரைந்தார். ஆயினும், அக்களங்கள்களின் இயல்பு எது என்பதைப்பற்றிக் கண்டுபிடித்தற்கு, அவரால் இயலாது போயிற்று.

கலிலேயோவுக்குப் பின் விஞ்ஞானிகள் பலர், அக்களங்கள்களுக்கான காரணங்கள் எனப் பலவற்றைச் சொல்லி வந்தனர். ஆனால், அக்காரணங்கள் சரியானவை யென்பதைத் தக்க சான்றுகளைக்கொண்டு நிரூபித்தற்கு அவர்களால் இயலாததாயிற்று.

இந்த நூற்றாண்டில், சூரியனைப்பற்றிய ஆராய்ச்சிகள் நடத்த ஆராய்ச்சி மாடங்கள் பல, இவ்வுலகில் ஆங்காங்கு நிறுவப்பட்டுள்ளன. அவ்வாறானவை, 'சூரியன்பாற்பட்ட பெளதிக விஞ்ஞான இயல் உற்றுக்காணும் பரிசோதனை நிலையங்கள்' (ஸோலார் பிஸிக்ஸ் ஆப்ஸர்வெடரிஸ்) எனப்படுகின்றன. இந்நிலையங்களில், அபூர்வமான கருவிகள் பலவுள்ளன. அவற்றின் மூலமாய், அரும்பெரும் பரிசீலனைகள் செய்யப்படுகின்றன.

விஞ்ஞானம் கண்டு பிடித்தவையான நற்சாதனங்கள் மூன்று இணைந்துள்ளதான அருங்கருவி யொன்று, அவ்வாராய்ச்சிகள் செய்தற்கெனப் பயன்படுகின்றது. அம்மேலான கருவி, டெலெஸ்கோப், ஸ்பெக்ட்ரா மீட்டர், போடோ கேமிரா என்பனவற்றை ஒருங்கே கொண்டுள்ளனவாகும். அச்சாதனங்கள் ஒவ்வொன்றும், தனித்தவாறுள்ளபோதே, நுட்பமான அளவைகளைச் செய்தற்கான திறனுடன் உள்ளவை. மூன்றும் இணைந்துள்ளதான கருவி யொன்று, அதிநுட்பமான அளவைகளையும் செய்யக்கூடியதொன்றும். அவ்வாறுள்ளதான கருவிக்கு, 'பரிதியநிறமலைப் படமெடுத்தளவி' (ஸ்பெக்ட்ரோஹீஸ்டியோகிராம்) என்று பெயர். அக்கருவியின் பகுதிகளில் ஒன்றான டெலெஸ்கோப்பினால், சூரியப் பரப்பின் சிறுபகுதி யொன்றின் பிம்பம் பெறப்படுகின்றது. அப்பிம்பத்தினின்றி வெளிப்படும் ஒளியானது, ஸ்பெக்ட்ரா மீட்டரிலுள்ள ஸ்லிட்டின் வழியே செல்கின்றது. அவ்வொளி, அதற்கென்றான நிறமலையை (ஸ்பெக்ட்ராததை)த் தருகின்றது. அந்நிறமலையினின்றி, ஒரு நிறமான ஒளி

மட்டும், இரண்டாவது ஸ்லீட் ஒன்றின் வழியே செல்கின்றது. அவ்வாறான ஒளி, போட்டோ கேமிராவுக்குள் போகின்றது. இரண்டாவது ஸ்லீட், நிலைப்பானதாயிருக்கும். ஸ்பெக்ட்ரா மீட்டரிலுள்ள முதலாவது ஸ்லீட், பிம்பத்தினின்று ஒளி வருகின்றதான திசைக்குக் குறுக்கு வாட்டமாய், நகர்ந்துகொண்டே செல்லுமாறு, அமைக்கப்படும். ஸ்லீட்டானது நகர்வதற்கென ஸ்பெக்ட்ராமீட்டரும் நகர்ந்து செல்லுமாறு அமைக்கப்படும். இவ்வாறான 'ஒன்று கூட்டுப் பொருத்தல்' (அலெக்சாண்டர்) சிறப்பானதொன்றும். அதில், பல விசேஷங்கள் உள்ளன. டெலெஸ்கோப் வழியே பெறப்படுகின்ற சூரிய பிம்பமானது, மிகவும் பிரகாசத்துடன் உள்ளதொன்றும். ஒளி மிக்க ஒன்றை நேரே போட்டோ பிடிப்பதினின்றும் கிடைக்கிற படம் தெளிவானதொன்றாயிருக்காது. அவ்வாறான படத்தைப் பரிசோதிப்பதிலின்று, சூரிய பிம்பத்து நட்பங்களைக் காண இயலாது. மேற்கூறியவாறான கருவியொன்றில், ஒரு நிற ஒளியைக்கொண்டே, படமெடுக்கப்படுகின்றது. எனவே, அப்படம் தெளிவான தோன்றாயிருக்கும். மேலும், சூரிய பிம்பத்தை முழுமையிலும் படம்பிடிப்பதினின்றும், அதன் பகுதிகளில் உள்ளவையான நட்பங்களைக் காண்டல் அரிது. ஸ்பெக்ட்ரோ ஹீலியோ கிராப்பில், சூரிய பிம்பத்தின் சிறு பகுதிகள் ஒவ்வொன்றும் தனித்தனியானவாறு, படம் பிடிக்கப்படுகின்றன. எனவே, அப்பகுதிகள் பாற்பட்ட நட்பங்கள், செவ்வனே காணப்படுகின்றன. இவ்வாறானமையின், அவ்வருங்கருவியின் மூலமாய், சூரிய பிம்பத்தி் நட்பங்களை, நன்கு பரிசோதித்தற்கான வழியேற்பட்டது. ஸ்பெக்ட்ரோஹீலியோ கிராப் என்பதை உபயோகித்துச் செய்யப்பட்டவையான பரிசீலனைகளினின்று, சூரிய களங்கங்களைப் பற்றியுள்ளவையான விஷயங்கள் பலவற்றை ஆராய்ந்தறிய இயன்றது. ஆயினும், அக்களங்கங்கள்

பாற்பட்ட விஷயங்கள் பலவற்றைப் பற்றி அறிய முடியாதுபோயிற்று. ஆதலின், விஞ்ஞானிகள் அக்கருவியைவிட மேலானவை பலவற்றை நிருமித்தவராகி, தம் ஆராய்ச்சிகளை மேலும் செய்யலாயினர். அவ்வாறான ஆராய்ச்சிகளினின்று, சூரிய களங்கங்களைப்பற்றிக் கண்டுபிடிக்கப்பட்டுள்ளனவான விஷயங்கள் சிலவற்றைப்பற்றி இனிக்கூறலாம்.

சூரிய களங்கங்கள் எல்லாம் ஒரே அளவானவையல்ல. அவற்றின் உருவங்களும் பலவிதமானவையே. சூரிய களங்கங்கள் பல நமது பூமியைவிட பெரிதானவை.

சூரிய களங்கங்கள், சூரியனது மேற்பரப்பில், அவற்றிற்கென்றான இடங்களில் நிலைப்பாயிருப்பவையல்ல. அவையுள்ள இடங்கள் மாறிக்கொண்டிருப்பவை. காலத்திற்கேற்றவாறு, அவற்றாலான தொகை யெண்ணும் மாறிக்கொண்டேயுள்ளது. ஒவ்வொரு நாளும், அவை, எவ்வளவுஎவ்வளவானவையாய் இருந்தன என, பல ஆண்டுகளாகக் கணக்கிடப்பட்டன. அவ்வாறான ஆராய்ச்சிகளினின்று முக்கியமான தொரு விஷயம் அறியப்பட்டது. அது பின்வருமாறும்: பதினேராண்டுகளாக, சூரிய களங்கத் தொகையெண்ணானது ஒரு வகையில் மாறிக்கொண்டே போகின்றது; அடுத்து வருபவையான பதினேரு ஆண்டுகளாக அவ்வெண்ணானது, முன்னரான பதினேராண்டுகளாக மாறிக்கொண்டுபோனதான வகையிலேயே மீண்டும் மாறிக்கொண்டு போகின்றது. அதாவது, பதினேராண்டுகள், பதினேராண்டுகள்தோறும் அத்தொகையெண் ஒரேவாறானதாய் உள்ளது. களங்கங்களின் தொகை மாற்றமுறைபின் காலச்சக்கரம் இவ்வாறு, ஒரே வகையான மாற்றமுறை மீண்டும் மீண்டும் ஒழுங்கானவாறு ஏற்படுகின்றதான முறைமைக்கு, 'மாற்றச் சக்கரம்' (சைகிள் ஆப் சேஞ்ச்) என்று பெயர். இவ்வாறானதில், வந்து ஒன்று, ஒருவாறான நிலைமையில் இருக்கும்போது

உள்ளதான காலநிலைக்கும், அதுவே மீண்டும் அந்நிலைமைக்கு வரும்போது இருப்பதான காலநிலைக்கும் இடைப்பட்டுள்ளதான காலப்பகுதிக்கு, 'இடைப்போது' (பிரியட்) என்று பெயர். எனவே, சூரிய களங்கங்களினது மாற்றச் சக்கரத்தின் இடைப்போது, பதினேராண்டுகளாம். (ஸன்ஸ்பாட்களின் சைகிள் ஆப் சேஞ்சின் பிரியட் பதினேராண்டுகளாம்.)

சூரிய களங்கங்கள் தனித்தனியான வையாய்ச் காணப்படுவதில்லை. அவை, ஜோடி ஜோடிகளாகவே உள்ளன. ஜோடி ஒன்றிலுள்ளவை ஒன்றையொன்று நேர் - எதிர்முகமானவாறு சுற்றி வருகின்றன.

அக் களங்கங்களாலானவை, சூரியனின் மேற்பரப்பிலுள்ள பள்ளங்களாம் (க்ரேடர்ஸ்). அவற்றில், நீரிய (ஹைட்ரஜன்) வாயுவினாலான சுழிகள் உள்ளன. அவை, நீர்ச்சுழிகள் உள் நோக்கி இழுக்கப்படுவது போன்றே உள்வாட்டமான சுழற்சியுடன் இழுபடுகின்றன. சூரியனில் சூறாவளிகள்போன்றவையான வலிமிக்க சுழற்சிகள் அடித்துக்கொண்டுள்ளன. அவ்வாறான பெருஞ் சுழற்சியின் மையங்களில், களங்கங்களானவை யுள்ளன. அச்சுழற்கள் நிமிஷத்திற்கு நாலாயிரம் மைல்கள் என்ற வேகத்தைக்கொண்டவை. பூமியில் உண்டாவதான பெருஞ் சூறாவளியொன்று நிமிஷத்திற்கு இரண்டு மைல் என்ற வேகத்திற்கு மேலான தொன்றுடன் அடிப்பதில்லை. சூரிய களங்கங்களைச் சுற்றிலும் ஏற்படுகின்ற சூறைகளானவை மகத்தான காந்த (மாக்னடிக்) சக்தியுடன் உள்ளன. அவை, காந்த சக்தியானவை என்று விஞ்ஞானிகள் எப்படிக்கண்டுபிடித்தார்கள் என்பதைப்பற்றிக் கொஞ்சம் சொல்லலாம்.

பூமியிலும், அவ்வப்போது, காந்த இயலான பெருங் கிளர்ச்சிகள் பல மூட்டப்படுவதனினின்று, காந்தச் சுழற்கள் அடிப்பதுண்டு. அவை உண்டாகின்றனவான காலங்களைக் கவனித்துக்

கொண்டு வந்தபோது, அவையும், பதினேராண்டான இடைப்பொழுது (பிரியட்) உள்ளனவென அறியப்பட்டது. சூரிய களங்கங்களின் பாற்பட்டதான இடைப்பொழுதும், பூமியில் உண்டாகின்றனவான காந்தச் சுழற்களின் பாற்பட்டதான இடைப்பொழுதும், ஒத்த வையாயிருந்ததைக் கண்டவரான விஞ்ஞானிகள், சூரிய களங்கள், காந்த சக்தியுடன் எவ்வாறாயினும் சம்பந்தப்பட்டிருக்கவேண்டும் என அனுமானித்தனர். அதன்பின், ஹேல் (Hale) என்றவரான அமெரிக்க நாட்டு விஞ்ஞானப் பேரறிஞர், ஆராய்ச்சிகள் பலவற்றைச் செய்தார். தம் ஆராய்ச்சிகளினின்று, சூரிய களங்கங்கள் காந்த சக்தியுடனுள்ளவையே என்பதைச் சோதனை (எக்ஸ்பரிமெண்ட்) மூலமாய் நிலை நாட்டினார். பெருங்களங்கங்களிலுள்ள காந்தசக்தி, மூவாயிரம் காஸ் ஆனது, என அவர் கணக்கிட்டார். நமது பூமியின் காந்தசக்தியானது, அரை காஸ் [காஸ் என்பது காந்த சக்தியை அளவிடுதற்கான குறியளவு (யூனிட்)].

ஹேல், தமது ஆராய்ச்சிகளை, 'ஜீமன் விளைவு' (Zeeman Effect) என்றதை ஆதாரமாகக் கொண்டு நடத்தி வந்தார். 'ஜீமன் விளைவு' என்பதானது, காந்தசக்தியும் ஒளியும் எவ்வாறான தொடர்பு கொண்டுள்ளன என்பதைப்பற்றிக் கூறமொன்றும். அதனைப்பற்றிச் சுருக்கமாகக் கூறலாம். சாதாரண உப்பானது (ஸோடியம்க்ளோரைட்) ஆவியாய் மாறினதாகி, அனலிடையுள்ளபோது, அது தனக்கென்றனதொரு நிறமலை (ஸ்பெக்ட்ரம்)யை விளைவிக்கின்றது. அந்நிறமலை, இருண்டதான பின் இடத்தினிடையுள்ள மஞ்சள்கோடுகள் இரண்டினாலானது. சோடிய உப்பைக் கொண்டுள்ளதான அனலினின்று வருகின்ற ஒளியை, ஸ்பெக்ட்ராமீட்டரால் நோக்கும்போது, நிறமலைக்கோடுகள் தென்படுகின்றன. ஒளி வருகின்ற வழியில், வலிமிக்க காந்தச் சட்டங்களை வைத்தேரமாயின், அவ்வொளியானது,

அமிர் தாஞ்சன் லிமிடெட்

மதராஸ்

பொன் விழா
ரூபகார்த்த
மாய் தங்கள்
அன்பு
மிக்க



ஆசி மொழி
களை எங்களு
க்கு அனுப்ப
வேண்டு
கின்றோம்

அமிர் தாஞ்சன் லிமிடெட்

7, தம்பு செட்டி தெரு, மதராஸ்

உங்களுக்குத் தெரியுமா?

- உங்களுக்கு முதுமையில் உதவி வேண்டியிருக்கும்.
- உங்கள் குழந்தைகள் படிக்க வேண்டும்.
- உங்கள் புத்திரிகளுக்குச் சீர் செய்யவேண்டும்.
- மொத்தத்தில் உங்கள் குடும்பத்தின் சந்தோஷமே கடன் தொல்லையற்ற வருமானத்தைப் பொறுத்திருக்கிறது.

இதையெல்லாம் உங்களுக்கு அளிக்க அவசியமானது

‘இண்டோ - யூனியன்’

பாலிஸி ஒன்றுதான்

இண்டோ - யூனியனில் விதவிதமான திட்டங்கள் உள்ளன. உங்கள் பிரச்சனைகளைத் தீர்த்து வைக்க அவர்கள் எப்பொழுதும் தயார். அபிவிருத்தி வாய்ந்த இந்த ஆயுள் இன்ஷூரன்ஸ் ஸ்தாபனத்தாரிடம் உங்கள் தேவைகளுக்கு யோசனை கேளுங்கள்.

பாலிஸிதாரர்களின் டிரஸ்ட் பண்ட் — ஒரு விசேஷ அம்சம்
இண்டோ யூனியன் அஷ்யூரன்ஸ் கம்பெனி, லிமிடெட்.

தலைமை ஆபீஸ் : மதராஸ்.

கே. எஸ். ராமமூர்த்தி, எம். ஏ., ஜெனரல் மானேஜர்.

அதிகமான சக்தியுடனான காந்த மண்டலத்திற்கு உட்படுத்தப் படுகின்றது. அவ்வாறான காந்த மண்டலத்தினூடே வருகின்ற ஒளியை, ஸ்பெக்ட்ராமீட்டரின் வழியே காணும்போது, நிறமலைக் கோடுகள் ஒவ்வொன்றும், இரண்டிரண்டாய் ஆனவாறாயாவது, மும்மூன்றாய் ஆனவாறாயாவது தென்படுகின்றன. புதிதாய்த் தோன்றின கோடுகள் முன்பிருந்தவையான கோடுகளினின்றும் தூரங்கள், காந்த சக்தியின் அளவைப் பொறுத்தவாறாய் இருப்பன. எனவே, கோடுகளின் விலக்கத்தை, அளவிடுவதென்று, காந்த சக்தியின் அளவென்ன என்பதைக்கணக்கிடலாம். ஒளியானது காந்தசக்திக்கு உட்பட்ட போது, அவ்வொளிக்கு காந்த நிறமலைக் கோடுகள், 'பிரிந்து விலகுகின்றனவென்பதே 'ஜீமன் விளைவு' எனப்படுகின்றது. சூரிய களங்கங்களின் பிம்பங்களினின்றும் வந்ததான ஒளியை ஹேல் பரிசீலனை செய்தபோது, ஜீமன் விளைவுடன் இருந்ததான நிறமலையைக் கண்டார். எனவே, அவர் சூரிய களங்கங்களில் காந்த சக்தி உள்ளது என்பதைச் சோதனைவாய்வாய்த் தெளிவுறுத்தினார். நிறமலைக் கோடுகளின் பாற்பட்டவையான அளவைக் களைச் செய்து, காந்தசக்தியின் அளவையும் கணக்கிட்டார்.

ஹேல், மேலும் ஆராய்ச்சிகள் பல செய்தார். அவற்றினின்றும், சூரிய களங்க ஜோடிகளிலுள்ளவை, ஒன்றையொன்று சுற்றி வருவதற்கான காரணத்தைக் கண்டு பிடித்தார். சூரிய களங்கள் காந்த இயலானவை என ஏற்பட்டது. காந்த சக்தியானது, வடமுனைக் காந்த சக்தி, தென்முனைக்காந்த சக்தி, (நார்த் அண்ட் ஸவுத் போல்ஸ்) என்றான இருவகைகளிலுள்ளது. அவ்வாறே, சூரிய களங்க ஜோடியிலுள்ளவை ஒன்று வட இயலானதும், மற்றொன்று தென் இயலானதும் என உள்ளன. இவ்வாறான 'நேர்-எதிர்' இயலான வஸ்துக்கள் இரண்டு, ஒரு வகையான நிலைமையிலுள்ளபோது,

அவை ஒன்றையொன்று சுற்றிவரும் என விஞ்ஞானிகள் நிரூபித்துள்ளனர். இம்முறையை ஒட்டி, சூரிய களங்கங்கள் ஜோடிகளாயுள்ள போது ஒன்றையொன்று சுற்றி வருகின்றன.

சூரிய களங்கங்களின் மாற்றசக்கரத்தின் இடைப்போது (பிரியட்) என ஆன தொன்றில், சூரியனின் வடவரைக்கோளத்தில் (நார்தெர்ன் ஹெமிஸ்பியரில்) உள்ளனவான ஜோடிகள் ஒவ்வொன்றிலும் முறையே, தென்முனையியலான களங்கம் வடமுனையியலானதற்கு மேற்கான தாய் இருக்கும்; தென் அரைக்கோளத்திலுள்ளவை, ஒவ்வொன்றிலும் முறையே, தென்முனையியலான களங்கம் வடமுனையியலானதற்குக் கீழ்க்கே யிருக்கும். அடுத்ததான இடைப்போதில், அவ்வாறான நிலைமை மாறிவிடும். முன்னர், தென் அரைக் கோளத்திருந்த நிலைமை வட அரைக் கோளத்திலும், வட அரைக் கோளத்திருந்த நிலைமை தென் அரைக் கோளத்திலும் ஏற்படும். எனவே, சூரிய களங்கங்களினின் மாற்ற சக்கரத்தின் 'இடைப்போது' இருபத்திரண்டு ஆண்டுகளானது எனக் கருதுதலே சரியாம்' என ஹேல் விளக்கமாக்கினார். மேற்கூறியவாறான, மாறுதலுக்குக் காரணம் என்னவென்பதை ஹேல் கண்டுபிடிக்கவில்லை. அதைக் கண்டுபிடித்தற்கென ஆராய்ச்சிகள் செய்து கொண்டுள்ளார். அவருக்கு இப்பொழுது வயது எழுபத்தைந்து.

களங்கங்கள், சூரியனின் மேற்பாகத்துப் பகுதிகள் மற்றவையுள்ளனவான அவ்வளவு குடானவையன்று. அப்பாகங்களிலுள்ளதான வெப்பநிலை (டெம்ப ரெசர்) சுமாராக, 6000°C. சூரியகளங்கள் உள்ளதான வெப்பநிலை, சுமாராக, 4000°C. எனவே, அக்களங்கள், பல்வகையான வாயுக்கள் கிரிதலாகி (எக்ஸ்பாண்டாகி)க் குளிர்வதென்று, ஏற்படுகின்ற சூழல்கள் இன்மையான இடங்களாய் அமைந்துள்ளன என எண்ணப்படுகின்றது.

சூரிய களங்கங்கள் பாற்பட்ட ஆராய்ச்சிகள், சோதனை முறை (எக்ஸ்பெரிமெண்டல் மெதட்), சிந்தனை யறிவியல் முறை (கிரிடிடெக்ல் மெதட்) என்றன

வான விஞ்ஞான முறைகள் இரண்டும், ஒருங்கே செல்வதிலேயே, விஞ்ஞானம் சிறப்பெய்தும் என்பதை நன்கு எடுத்துக் காட்டுகின்றன.



குழந்தைகளுக்கு
நூகர கஸ்தூரி மாத்திரை
நூகர கோரோஜனை மாத்திரை
பாலகம் (பேகியாக)

போலிகளால் பற்களுக்கே அபாயம்!

உங்கள் ஆபத்தான நாய் நஞ்சு நஞ்சு நஞ்சு நஞ்சு

நஞ்சு நஞ்சு நஞ்சு நஞ்சு

I. D. L. Cl, மலக்கேட்ட.

யூனிகான் சுத்த தென் யூகஸ்டஸ் சலவை யூர்சோல்

மாக்க

யூனிகான் சலவை யூர்சோல்

நெர்ஸல் இரங்கி (யூனிகான் சலவை)

சோல் எஜெண்டு: — யூனிடெட் கன்ஸர்ஸ், 54, பந்தர் தெரு, சென்னை.

யுத்த காலத்திலும் இடைவிடா முன்னேற்றம்

நியூ ஏஷியாடிக் 1942-ல்

பூர்த்தியான பாலிஸித் தொகை ரூ. 80 லக்ஷத்திற்குமேல் பிரிமிய வருமானம் ... ரூ. 9.5 லக்ஷத்திற்குமேல் ஜீவிய நிதி ... ரூ. 14.5 லக்ஷத்திற்குமேல் நீங்கள் இன்ஷூர் செய்யவோ, ஏஜன்ஸி எடுக்கவோ ஏற்ற கம்பெனி இதுவே. ஆயுள், தீ விபத்து; மோட்டார் கார்; முதலிய இன்ஷூரன்ஸ் திட்டங்களும் உண்டு.

ஆகாய விமானம், கப்பல், ராணுவம் முதலியவைகளில் ஈடுபடாத சாதாரண மக்களுக்கு எதிரிகளினால் ஏற்படும் விமானப் படையெடுப்பு, விமானக் குண்டு வீச்சு முதலான ஆபத்துகளிலிருந்து எங்களுடைய பாலிஸி பாதுகாப்பு அளிக்கிறது. இதற்காக அதிகப் பிரிமியம் இல்லை.

நியூ ஏஷியாடிக் இன்ஷூரன்ஸ் கம்பெனி, லிமிடெட்

தலைமை ஆபீஸ்: — நியூ டெல் லி — மதராஸ் பிராஞ்சு: 289, லிங்க செட்டி தெரு, சென்னை பிராஞ்சு மாணேஜர்: அ. சுப்பையா

ஒரு வாய்ச் சோறு

[ஏ. ஜி. வெங்கடாச்சாரி]

அன்ன வஸ்திரத்துக்குக் குறைவில்லாத இடமாகப் பார்த்துப் பெண்களைக் கல்யாணம் செய்து கொடுக்க வேண்டும் என்று நம் நாட்டில் சொல்வது வழக்கம். இந்த இரண்டும் மிக மிகக் குறைந்த பட்சத் தேவைகள். யாராவது விஷமம் செய்தால் அல்லது அக்கிரமமாக நடந்து கொண்டால், “அடே பயலே! சோறு துணி இல்லாமல் அடிக்கிறேன், பார்!” என்று மிரட்டுவதுண்டு. அது மெய்யோ, பொய்யோ? இன்று நாட்டிலிருக்கும் நிலைமையைப் பார்த்தால், ‘சூரியனே அஸ்தமிக்காத’ பிரிட்டிஷ் ஏகாதிபத்தியத்தின் கீழ் வாழும் மக்களில் இந்நாட்டில் இருப்பவர்கள் மட்டுமே சோற்றுக்கும் துணிக்கும் ஆலாய்ப் பறக்கிறார்கள்!

“அம்மா! ஒரு வாய்ச்சோறு போடுங்கள்” என்று ஈனசுரத்தில் கூவிக் கேட்டு வயிறு வளர்க்கக்கூடச் சக்தியில்லாமல் நெல்-களஞ்சியமாகிய வங்காளத்தில் வாரந்தோறும் ஏழைகள் பதினாயிரக் கணக்கில் மடிகிறார்கள். கல்கத்தா டாக்கா போன்ற பெரிய நகரங்களில் மட்டுமின்றி ஜில்லா, தாலுகாத் தலை நகர்களிலும், கிராமங்களிலும் பட்டினிச்சாவுகள் லர்வ சசஜமாய் விட்டன. உணவுத் தானியங்கள் பற்றாக்குறை யாகப் போய்விட்டதால்தான் பஞ்சம் ஏற்பட்டதாகவும், வேகமாக வெளியிடங்களிலிருந்து கோதுமையும் அரிசியும் வந்துகொண்டிருப்பதால், இப்போதைய படுமோசமான நிலைமை சீக்கிரத்தில் மாறிவிடும் என்றும், வங்காள சர்க்கார், இந்தியா சர்க்கார், பிரிட்டிஷ் சர்க்கார் ஆகிய எல்லோருமே சென்ற இரண்டு மூன்று மாதங்களாக இடைவிடாமல் ஆயுதல் கூறிவந்திருக்கின்ற

னர். ஆனால், அவர்கள் தைரியம் கூற ஆரம்பித்த பிறகுதான் யமனோலை வங்காளத்தில் ஓயவு, ஒழிச்சென்றிக் கிழிந்துகொண்டிருக்கிறது!

முக்கியமான நகரங்களில் தூரிகமாக உணவு தானியப் பங்கீடு அமுலுக்கு வந்துவிடுமென்று கூறுகிறார்கள். அத்துடன் கூட விலைவாசிகளின் கட்டுப்பாடு விதிகளைக் கடுமையாக்கிச் சரிவர நடத்திவைத்தால் நிலைமை புரட்சிகரமாக மாறிவிடும் என்று அதிகாரவர்க்கத்தினர் நினைக்கிறார்கள். இந்த இரண்டும் சரிவர நடந்தேறினால் ஒரு அனுசூலம் ஏற்படும். பணக்காரர்கள் தேவைக்கு அதிகமாகப் பதுக்கிவைத்துக்கொண்டு, அந்த அளவுக்குப் பொது மக்களுக்கு உணவுப் பொருள்கள் கிடைக்க முடியாதபடி செய்துவரும் அட்டுழியம் மட்டுப் படலாம். கொள்ளை லாபத்தை எதிர்நோக்கி வர்த்தகர்களும் பெரிய நிலஸ்வான்களும் தானியங்களைத் தேக்கி வைப்பது குறையலாம். இவற்றின் மூலம் பொது மக்களுக்குக் கிடைக்கக்கூடிய தானியங்களின் அளவு அதிகமாகலாம் என்பது வாஸ்தவம். ஆனால் அதன் காரணமாகப் பட்டினிச்சாவுகள் அடியோடு நின்று விடுமென்று நினைப்பதற்கு இடமேயில்லை.

வங்காளம் சம்பந்தப்பட்ட வரை எண்ணற்ற தவறுகள் தொடர்ச்சியாக இழைக்கப்பட்டதால்தான், இந்தியாவின் சரித்திரத்திலேயே கண்டிராத மிகக் கடுமையான பஞ்சம் அங்கே தாண்டவமாடுகிறது. சென்ற சில வாரங்களுக்கு முன்வரை, சர்க்கார் நிர்ணயித்த அரிசி விலையின்கீழ் ஒரு ரூபாய்க்கு அரைப்படி அரிசிதான் கிடைத்துவந்தது. இப்பொழுது அமுலிலுள்ள புது ‘நியாய விலை’ப்படி முக்

கால் படிக்குமேல் கிடைக்கலாம். ஏராளமாய்ச் சரக்குகள் கிடைத்தால் கூட இந்த விலைகளைக் கொடுத்துத் தானியங்களை வாங்கிச் சாப்பிடக்கூடிய சக்தி ஏழை ஜனங்களுக்கு இல்லை. பெரிய நிலஸ்வான்களிடம் பண்ணையாட்களாக அல்லது சூத்தன்கை தாரர்களாக உழைப்போர் ஏதோ ஒரு மாதிரியாக அரை வயிற்றைக் கழுவிக்கொள்ளலாம். ஆனால் ஏழைகளில் மிகப் பெரும் பான்மையோருக்கு, நெல் விளையும் பகுதிகளிலேயே சோறு கிடையாது. தானியங்களை வாங்குவதற்கு வேண்டிய காச அவர்களிடம் இல்லை.

வங்காளத்தில் பத்து லட்சக் கணக்கில் ஜனங்கள் நாட்டுப் படகுகளைக் கொண்டு மீன் பிடித்து ஜீவனம் நடத்துவது வழக்கம். பர்மாவை ஜப்பானியர் 15 மாதங்களுக்கு முன் வேகமாய்க் கைப்பற்றி வருகையில், வங்காளத்தின் நாட்டுப் படகுகளுக்குக் கிராக்கி ஏற்பட்டது. அவை எதிரி வசமானால் வங்காளத்தின்மீது படையெடுப்பு சலபுமாக உருவாகலாம் என்று அஞ்சி, நஷ்ட ஈடுகொடுத்து, அவற்றை ராணுவ அதிகாரிகள் ஸ்வீகரித்துக் கொண்டார்கள். நஷ்ட ஈடுத்தொகை சில மாதங்களில் காலியாகிவிட்டது. அதற்கப்புறம் தங்கள் பிழைப்புச் சாதனங்களை இழந்து விட்ட இந்த லட்சக்கணக்கான குடும்பங்களுக்கு லாபகரமான வேலையில்லாமற் போய்விட்டது. இவர்களுடைய போட்டியினால் வங்காளத்தின் கிராமாந்தரப் பகுதிகளில் ஏற்கெனவே மோசமாயிருந்த உழைப்பாளிகளின் விகிதங்கள் தலை குப்புறக் கவிழ்ந்துவிட்டன. நகரங்களுக்குச் சென்றாலாவது ஒரு வேளை சோறு கிடைக்கும்படியான வேலையைப் பெறலாம் என்ற எண்ணத்துடன் பெரிவாரியான மக்கள், நாட்டை விட்டு நகரங்களுக்கு வரலாயினர். நகரங்களில் தேக உழைப்பின் மூலம் வயிறு வளர்ப்போரின் வேலை நிலைமைகள் மோசமானது ஒன்றுதான்!

இதிலிருந்து ஏற்பட்ட பயன் இம் மாதிரி சக்கர வட்டமாக ஏழைகளின்

நிலைமை மோசமாகிக் கொண்டே வந்ததுதான். நாட்டில் செலாவணிப் பெருக்காலும், சர்க்காரின் மந்த புத்தியினாலும், சுயநலப் பெருச்சாளிகளின் சமூகத் துரோக நடவடிக்கைகளினாலும், வங்க மக்களில் பாதிப் பெருக்குமேல் அபாயகரமான வேகத்தில் கூணீண்டு வருவதைக் காண்கிறோம். இந்த நிலைமையில் அரிசிப் பங்கீடு ஏற்படுவதால் மட்டும் நிலைமை சரிப்பட்டுவிடாது. அதனால் நிலைமை சற்றுச் சீர்திருந்த வழியேற்படலாம். அதற்குமேல் எதையும் எதிர்பார்ப்பதற்கில்லை. இது மறுக்க முடியாத உண்மை. வங்காளத்துக்கு மாத்திரமில்லாமல், தேசத்தின் ஏல்லாப் பகுதிகளுக்குமே இது பொருந்தும்.

இப்பொழுது ஏற்பாடாகிவரும் பங்கீடு, உண்மையிலேயே பங்கீடு ஆகாது. பங்கீட்டின் அடிப்படை என்ன? பற்றாக்குறை ஏற்பட்டிருக்கும் இந்த நெருக்கடியில் தேசத்திலுள்ள உணவுப் பொருள்களைப் பணக்காரர்களும் ஏழைகளும் தத்தம் தேவையை அனுசரித்துத் தர்ம ரியாயப்படி நிரவிக்கொள்ள வேண்டும் என்பதுதான். நடைமுறையில் நாம் காண்பது அதுவல்ல. முதற்படியாக, பெரிய நகரங்களில் மட்டுமே பங்கீட்டை அமுல் நடத்துகிறார்கள்.

சென்னை நகரத்தை உதாரணமாக எடுத்துக் கொள்வோம். வயது வந்தவர்களுக்கு 2½ ஆழாக்கு வீதமும், குழந்தைகளுக்கு 1½ ஆழாக்கு வீதமும் தினசரி அரிசி "ரேஷன்" கணக்கிட்டுக் காட்டுகளை வழங்கியிருக்கிறார்கள். தேக உழைப்பாளருக்குச் சற்று அதிகமான போஷாக்கு தேவை என்பதை ஒப்புக் கொண்டு அவர்களுடைய ரேஷனை ஒரு ஆழாக்கு அதிகப்படுத்தி யிருக்கிறார்கள். அதுவரை சரிதான். ஆனால், ஏழை ஜனங்களில் எத்தனை பேர் அனுமதிக்கப்படும் அளவுக்கு ரேஷன்களை வாங்குகிறார்கள்? இதைப்பற்றி இன்னம் புள்ளி விவரங்கள் வெளியாகவில்லை. ஆனால் தொழிலாளர் வகுப்பைச்சேர்ந்த பெரும் பான்மையோர் தங்கள் முழு ரேஷன்

களையும், ஒவ்வொரு வாரமும் அல்லது தினசரி, ஒழுங்காக வாங்குவதில்லை என்று தெரியவருகிறது. மொத்தத்தில் கணக்குப் பார்க்கும் அதிகாரிகள், ஏற்கெனவே ஜனங்கள் வைத்திருக்கக்கூடிய கையிருப்புகளை குறைவாக வாங்குவதற்குக் காரணம் என்று, முடிவுசெய்து விடுகிறார்கள். பெரும்பான்மை ஏழை ஜனங்களிடம், அனுமதிக்கப்பட்ட அளவுக்கு ரேஷன் வாங்கப் பணம் இல்லை என்பது அவர்களுக்குப் புரிவதேயில்லை. எல்லா வாழ்க்கைச் சாதனங்களின் விலை வாசிகளும் விஷம்போல் ஏறியிருப்பதால் உணவுப் பொருள்களுக்கு, அவர்கள் ஒத்திவைக்கக்கூடிய வீதாசாயம் முன்னிருந்ததைவிடச் சற்றுக் குறைவாயிருப்பதாகவே எனக்குத் தோன்றுகிறது. இந்த நிலைமையில் அவர்களுடைய வாழ்க்கை நிலைமை, ரேஷன் இருந்தாகூட, படிப்படியாய் மோசமாய்க்கொண்டு தான் வருகிறது. விலைவாசிகள் உயர்ந்த அளவுக்கு, குறைந்த சம்பாத்தியக்காரர்களின் வருவாய் உயரவில்லை. அம்மாதிரி உயரும்படியாகச் சட்ட பூர்வமாய்ப் பார்த்துக் கொள்ளவேண்டியது தங்கள் கடமை என்பதை உலகெங்குமுள்ள எல்லா நாகரிக சர்க்காரும் யுத்த ஆரம்பத்திலேயே உணர்ந்து வேண்டுவனவற்றைச் செய்திருக்கின்றன. ஜனங்களுக்கும், இந்நாட்டில் ஆளும் பிரிட்டிஷ் சர்க்காருக்கும் நெருங்கிய தொடர்பில்லாமலிருப்பதுடன் பகையுணர்ச்சியும் இருந்து வருவதால், ஜனங்கள் விஷயமாய்க் கடமையைச் செலுத்த வேண்டும் என்பதைவிட, “உரிமைகளைக் கேட்டு அவற்றைப் பெறக் கிளர்ச்சி செய்யும் ஜனங்களின் கொட்டத்தை அடக்க வேண்டும்” என்ற இறுமாப்பு அன்னிய சர்க்காரின் ஏஜெண்டான அதிகாரவர்க்கத்திடம் ஊறிக் கிடப்பதைக் காண்கிறோம். ஆகையால்தான், நிலைமை இவ்வளவு மோசமாகும்வரை உணவுப் பிரச்சினையைப் பற்றி, உருப்படியான வகையில் கவனம் செலுத்தச் சர்க்கார்தவறிவிட்டனர்.

‘பங்கீடு’ நகரங்கள் எல்லாவற்றிலும் அமுல் நடந்தால்கூட, பரிசாரம் ஏற்படாது. பங்கீடு ‘கார்டு’ கணக்குப்படி நகரங்களுக்கு ஸ்பீனே செய்வதற்காக, கிராமங்களைத் துருவித் தேடிக்கணமுடித்தனமாக தானியங்களைக் கொண்டு வந்துவிட்டால், விபரிதமான நிலைமை ஏற்பட்டுவிடும். இவ்விஷயத்தில் வெகு ஜாக்கிரதையாக இருக்க வேண்டும். ஒவ்வொரு கிராமத்தில் தேவைக்குப் அதிகப்படியான தானியம்மட்டுமே ஸ்வீகரிக்கப்பட வேண்டும். இல்லாவிட்டால் ஏழை மக்கள் வாங்குவதற்குப் பணமில்லாமல் நகரங்களில் ‘ரேஷன்’ கடைகளில் தானியங்கள் ஊங்கிக்கொண்டிருக்கையில், கிராமங்கள் பஞ்சத்துக்கு உறை விடமாய் விடும். உண்மையான பங்கீடு என்பது நகரங்களைமட்டு மில்லாமல், கிராமங்களையும் கணக்கில் சேர்த்துக் கொண்டு வகுக்கப்பட்ட திட்டத்தின் அம்சமாகத்தானிருக்க வேண்டும். இந்த ரீதியில் பிரச்சினையைப் பார்ப்போம். இப்பொழுது சென்னை நகரில் அனுமதிக்கப்பட்டுள்ள ‘ரேஷன்’ விதிப்படி மாகாணத்தில் எல்லோருக்கும் கிடைக்கக்கூடிய அளவுக்குத் தானியங்கள் விநைந்தால், அல்லது வேறிடத்திய இறக்குமதிகளுடன் சேர்ந்து இருந்தால் மட்டுமே, இப்போதைய அளவுக்கு நகரங்களுக்கு ரேஷன் தருவது நியாயமாயிருக்கும். கிராமங்களில் பெரும்பான்மை மக்கள் எப்பொழுதுமே அரை வயிறு சாப்பிடுகிறவர்கள். அவர்கள் இப்பொழுதும் அப்படியே இருக்கட்டுமே!—என்ற எண்ணம் அதிகாரிகளுக்கோ, மற்றவர்களுக்கோ வந்துவிடக்கூடாது. ஆனால் நகரங்களுக்குமட்டும் பங்கீடு வந்தால், அதன் விளைவாக ஏற்படும் நிலைமை வேறு விதமாக இருக்கமுடியாது.

உணவுப் பொருள்கள் அநேகமாய் வெளிநாடுகளிலிருந்து வரவேண்டியிருக்கும். பிரிட்டனில் ஜனத்தொகையில் பாதிப்பேருக்கு மேல், சமாதான காலத்தில் சாப்பிட்டதைவிடச் சிறந்த ஆகாரத்தை இப்பொழுது யுத்த காலத்

தில் உட்கொள்கிறார்கள். அவர்கள் தொழிலாளிவர்க்கத்தைச் சேர்ந்தவர்கள்.

சமாதான காலத்தில் இவ்வளவு போஷாக்கான உணவை வாங்குவதற்கு அவர்களிடம் போதிய பணமில்லை. நல்ல உணவுப் பண்டங்களின் விலை அதிகமாயிருந்தது. இப்பொழுது அங்கு நிலைமை என்ன?

யுத்த ஆரம்பத்தில் இருந்ததைவிடக் கால்-பங்குக்குமேல் உணவுப் பொருள்களின் விலை உயராமல் பார்த்துக்கொண்டிருக்கிறார்கள். மற்ற வாழ்க்கைச் சாதனங்களின் விலைவாசியும், சாதாரண ஏழைத் தொழிலாளியின் சக்திக்கு மீறி உயராதபடி சட்டபூர்வமான ஏற்பாடுகளைச் செய்திருக்கிறார்கள்.

இந்த அடிப்படையில் பங்கீட்டை அமலுக்கு கொண்டுவந்தார்கள். அனுமதிக்கப்படும் ரேஷனை ஒவ்வொரு நபரும் வாங்கி உட்கொள்வதை உத்தரவாதம் செய்யக்கூடிய அளவுக்குச் சம்பள உயர்வைச் சட்டப்படி ஏற்படுத்தினார்கள். இதன் காரணமாக, பிரிட்டிஷ் தொழிலாளி வர்க்கமே முன்னிருந்ததைவிடப் போஷாக்கான உணவை உட்கொள்கிறது. இந்நாட்டில் நிலைமை நேர்மாறாயிருக்கிறது. ஆரம்பம் முதல் வகை தொகையற்ற போக்கு; கொள்கையில்லாத நிர்வாகம்; எல்லோரும் ஆரோக்கியமாய் வாழ, உரிமையுள்ளவர்கள் என்பதில் உருப்படியான நம்பிக்கையில்லாதது; அரசியல் - அதிகாரம்ஜனங்களின் இயற்கையான தலைவர்களிடம் இல்லாமை—இவையெல்லாமாகச் சேர்ந்து வாழ்க்கையைப் போஷாக்கான உணவுகிடைக்கும் உடலிலிருந்து, நரகமாக்கி

விட்டன. உயிர் பிரியாமல் தப்ப என்ன செய்யலாம்?—என்பதே பெரிய விசாரமாய்விட்டது. இந்தச் சுற்றுணர்ச்சியில் இப்போதைய பங்கீடு வெறும் கேலிக் கூத்தாகவே யிருக்கிறது.

பங்கீடு இன்றியமையாதது. ஆனால் உண்மையாகவே அது பெரும்பான்மை ஜனங்களுக்குப் பயன்பட வேண்டுமானால், உணவு தானியங்களின் விலைவாசிகள் வாங்குவோரின் வருமான நிலைமைக்குப் பொருந்தியனவாக இருக்கவேண்டும். ஏழைகள் மலிவாகவும், பணக்காரர்கள் அதிகமான விலையிலும் உணவு தானியங்களை வாங்கும்படியாகச் செய்யவேண்டும். உதாரணமாக ஏழைகள் ரூபாய்க்கு 4 படியாகவும், ஒரு குறிப்பிட்ட அளவுக்கு மேற்பட்ட வரும்படியுள்ளவர்கள் 2 படி வீதமும் அரிசி வாங்கும்படி செய்ய முடியும். அப்படிச் செய்தால்தான் ஏழைகள் இந்த நெருக்கடியின்போது வயிறாச் சாப்பிடுவதற்கு வழியேற்படும். இதற்கு ஆட்சேபங்களைச் செய்ய முடியும். ஆனால் எந்த ஆட்சேபமும் நியாயமாகாது என்பது மட்டும் திண்ணம். இது பெரிய பிரச்சனைதான். ஆனால் இந்த வகையில் ஏதாவது செய்யத் தலைப்பட்டாலொழிய, வங்காளத்தின் கதிதான் இந்தியா பூராவுக்கும் வரும். போஷாக்கான உணவுப் பிரச்சனையை இங்கு நான் கொண்டுவரவேயில்லை. பசியால் மரணம் பெருவாரியாக ஏற்படாமல் தவிர்க்க வேண்டுமானால், இப்பிரச்சனையை இனிமும் அசுட்டை செய்யமுடியாது.



பேரன் சொன்ன பழங்கதை

நவராத்திரி விடுமுறை நாள். என் பேரப்பிள்ளைக்குப் பொழுது போக வில்லை. பள்ளிக்கூடப் பாடம் படிப்பதென்றால் தூக்கம் வந்துவிடும். பாடம் படிக்க வேண்டிய அவசியமும் வில்லை, தூக்கமும் வரவில்லை. அதனால் அவன் என் படுக்கையருகிலேவந்து உட்கார்ந்து கொண்டு, “தாத்தா, தாத்தா! நான் ஒரு கதை சொல்கிறேன், கேட்கிறாயா?” என்றான்.

எனக்குத் தூக்கக் கலக்கம். “எனக்கு நீ சொல்கிறதா? தாத்தா அல்லவா கதை சொல்ல வேணும்?” என்று அவனை மெல்ல விரட்டிவிடப் பார்த்தேன். பேரன் விடுவதாக இல்லை. “அதெல்லாம் அந்தக் காலத்திலே, தாத்தா! இப்போதெல்லாம் பேரப்பிள்ளைகள்தான் கதை சொல்வது; தாத்தாக்கள் கதை கேட்பது” என்றான்.

“சரி, உனக்கு என்ன கதை தெரியும்?” என்று அவனை மிரட்டினேன்.

“எத்தனையோ புதுக் கதைகள் தெரியும் எனக்கு; ஆனால் அதெல்லாம் உனக்குப் புரியாது. உனக்குத் தெரிந்த கதையே சொல்கிறேன், பார். நான் சொல்வது புதிதாக இருக்கும்.”

“எனக்குத் தூக்கம் வந்துவிட்டது. ஏதாவது சீக்கிரத்திலே சொல்லிவிட்டுப் போ” என்று சலிப்போடு சம்மதித்தேன்.

“உனக்குத்தான் தீபாவளிக் கதை தெரியுமே; நான் அதை எப்படிச் சொல்கிறேன், பார்” என்று தொடங்கி விட்டான்.

“ரொம்பக் காலத்திற்கு முன்னாலே, துவாபர யுகம் என்று ஒரு காலம். அப்போது பகவான் கிருஷ்ணராக அவதரித்தார். பகவான் ஏன் அவதரிக்கிறார்? தெரியுமா, தாத்தா! அவர் பெண்டாட்டி, ‘இந்தக் குட்டிகள் படுத்துகிற பாடு என்னால் தாங்க முடியவில்லை. அவர்களை எங்கேயாவது தொலைத்துப்போடுங்கள்’ என்று கூக்குரலிடுவாள். அப்போது அவர் துஷ்டப் பயல்கள் கொட்டத்தை அடக்குவதற்காகப் பூச்சாண்டி வேஷம் போட்டுக்கொண்டு வருவார்; அப்படித் தானே? தாத்தா!” என்றான், என் முகத்தை நோக்கி. எனக்குச் சிரிப்பு வந்தது. கொல்லென்று சிரித்துவிட்டேன்.

உடனே என் பேரன், முகத்தைச் சற்று அமைதியாக வைத்துக்கொண்டு, “இதைத்தான் கீதையிலே சொல்லியிருக்கிறது - நல்லோர்களைப் பாதுகாப்பதற்கும், தீமை செய்வோர்களை அழிப்பதற்கும், தர்மத்தை நிலை நிறுத்துவதற்குமே நான் யுகந்தோறும் அவதரிக்கிறேன் என்று. நாம் எல்லோரும் பூமாதேவியின் பிள்ளைகள்தான்; என்றாலும் நாம் நல்ல பிள்ளைகளாக நடந்து கொண்டால் பூதேவிக்குப் பாரமாக மாட்டோம்! நமக்குள் பகை மேலிட்டு ஒருவரை யொருவர் அடித்துக்கொண்டும், ஸாதுக்களை ஹிம்ஸை செய்துகொண்டும் இருந்தால், பொறுமையே உருவெடுத்தாற்போன்ற பூமித் தாயும் அதைப் பொறுக்கமாட்டாள்; தாங்க முடியாமல் கடவுளிடம் முறையிடுவாள்!” என்று

வேதார்தப் பிரசங்கம் செய்ய ஆரம் பித்து விட்டான்.

“என்னவோ, கதை சொல்கிறேன் என்றாய், உபந்யாஸம் செய்யத் தொடங்கி விட்டாயே?” என்று நான் குறுக்கிட்டேன்.

“தாத்தா! நீங்கள் கதை சொல்லும் போது குழந்தைகள் குறுக்கே பேசினால், என்ன சொல்வீர்கள்? ‘போ, போ, நான் கதை சொல்லமாட்டேன்’ என்பீர்கள் அல்லவா? நானும் அப்படிச் சொல்வேன் என்று நினைத்தீர்களோ? நான் கதையை நிறுத்தமாட்டேன்” என்று மேலே சொல்ல ஆரம் பித்தான்.

பகவான் கிருஷ்ணாவதாரம் செய்யும்போது, அநேக ராஜாக்கள் அசுர சுபாவமுடையவர்களாக இருந்தார்கள். கிருஷ்ணருடைய மாமாவே ஒரு அசுரன்; அவன் கிருஷ்ணரைக் கொல்வ தற்காகப் பல அசுரர்களை ஏவினான். குழந்தையா யிருந்தாலும் கிருஷ்ணர் அவர்களை யெல்லாம் கொன்றுவிட்டார். பிற்பாடு, மாமா - கம்ஸனையும் கொன்று விட்டார். அப்புறம் கம்ஸனுடைய தோழிகளான அசுர மன்னர்களையெல்லாம் போர்செய்து கொன்றுவிட்டார். அவர்களில் முக்கியமானவருள் ஒருவன் நகாகூரன் என்னும் அசுரன். அவன் பராக்கிரமமும் என்னும் நகரத்திலே இருந்தான். அவன் மகா பொல்லாதவன். அவனுடைய ஊரைச்சுற்றிக் கோட்டை கொத்தளங்களை அமைத்து, பந்தோபஸ்து செய்திருந்தான். அதனால் அவனுடைய ஊருக்குள் எந்த விரோதியும் வரமுடியாது என்ற தைரியம் அவனுக்கு இருந்தது. நாட்டிலுள்ள அழகான பெண்களை யெல்லாம் தூக்கிக் கொண்டு போய் அந்த ஊரின் மத்தியிலே யிருந்த தன் அந்தப்புரத்திலே சிறை வைத்திருந்தான். தெய்வங்களைத் தொழும் ஸாதுகளை ஹிம்ஸை செய்து அவர்கள் ‘தெய்வமே!’ என்று ஏங்குவதைக்கண்டு இந்த நகாசுரன் ஆனந்த மடைவான். தேவேந்திரனுடைய தாயார் அதிதி என்னும் கிழவி, அவ

ளுடைய காதோலைகளை அபகரித்துக் கொண்டு வந்துவிட்டான். இதனால் தேவேந்திரனுக்குப் பெரிய அவமானமாய் விட்டது. பார்த்தான் தேவேந்திரன், ‘கடவுள் எங்கே இருக்கிறார்? அவரிடம் முறையிட்டுக்கொள்ளலாம்’ என்று. வானத்திலே கடவுளைக் காணவில்லை. கிழே பார்த்தான். அங்கே, நல்லவர்கள் எல்லாம் கிருஷ்ணரைச் சூழ்ந்துகொண்டு, “எங்களைக் காப்பாற்ற வந்த தெய்வமே!” என்று கொண்டாடிக் கொண்டிருந்தார்கள். தேவேந்திரன் உடனே ஜராவதத்தின் மீது ஏறிக்கொண்டு பூலோகத்திற்கு வந்தான்; வந்து, கிருஷ்ணருடைய காலிலே விழுந்தான்; “கடவுளே! என்னைக் காப்பாற்றவேண்டும்” என்று கதறினான். கிருஷ்ணரும், “ஆமாம்; நான் நாராயணன்; கெட்டவர்களைக் கொல்லவே அவதாரஞ் செய்திருக்கிறேன். உனக்கு யாரைக் கொல்ல வேண்டும்? சொல்லு” என்றார். “நகாசுரனை” என்றான் இந்திரன்.

அதைக் கேட்டவுடனே, கிருஷ்ண பகவான் கருடபகவானை நினைத்தார். கருடனும் உடனே, ‘அடியேன் இதோ!’ என்று தன் கிருகத்தைக் கூப்பிக் கொண்டு வந்து நின்றார். “ஸத்ய பாமா” என்றார் கிருஷ்ணர் “இதோ, நாதா!” என்றான் பாமாதேவி. “கருடன்மேல் ஏறுவாய்” என்றார் கிருஷ்ணர். “நீரும் ஏறுவீர்” என்று தன் பக்கத்தில் கிருஷ்ணரையும் ஏற்றிக் கொண்டான் பாமாதேவி. நகாசுரனுடைய நகரத்தை நோக்கிக்கருடவிமானம் புறப்பட்டுவிட்டது.

“கருடவாஹனம் என்று சொல்லடா” என்று திருத்தினேன் பேரப் பிள்ளையை.

என்ன, தாத்தா! நீங்கள் பண்டைக் காலத்து மனுஷ்யரா யிருக்கிறீர்கள்? “கருடன் என்றால் என்ன என்றுகூட, உங்களுக்குத் தெரியவில்லையே; அது ஒருவிதமான யுத்த விமானம்! பூமி மீது சென்று, படை யெடுத்தார்

ஆரம்பகடியம், ஆஸ்த்மா,
இருமல், ஈனை தீர்

லக்ஷ்யர்

ஒருமாத மருந்து ரூ. 5

நாள்பட்ட வியாதிகளுக்கு
மகரத்வஜத்துடன் கலந்த

லக்ஷ்யர்

ஒருமாத மருந்து ரூ. 10

SOLE AGENTS :-

The Indian Industrial Co.Ltd.
363, Esplanade, Madras.

STOCKISTS :-

MADRAS

The United L. I. Ms.
Usman Road, T'Nagar.

MAYAVARAM

The United L. I. Ms.
The Premier Medical Hall.

TRICHY

The United L. I. Ms.
35, Town Station Road,
Teppakulam.

MADURA

Meenakshi Medical Hall,
West Chitrai Street.

Sri Venkatesa Provision
Stores,
Kuttalam, Tanjore Dt.

யப் பெற்றிருப்பதுபோல, ப்ராம்ம முஹூர்த்தத்திற்குப் பரமாத்மா குணமான ஞானமும், சாந்தமும் இயற்கையில் அமையப்பெற்றிருக்கின்றன. ப்ராம்ம முஹூர்த்தத்தில், பகவத்யானமும், சாஸ்திர விசாரணையும், தலைமுறை தலைமுறையாகச் செய்து வந்தவர்களுடைய ஸந்ததிகளே, (இன்று தங்களிடம் அந்த உத்தமானுஷ்டானங்கள் இல்லாமற் போனாலும்) பெரிய பரிசைகளில் முன்னணியில் நின்று தேறி வருகிறார்கள். இன்னும் நாம் சில தலைமுறைகள் ப்ராம்ம முஹூர்த்தத்தில் எழுந்திருப்பதையும், பகவத் ஸமரணையையும், ஆத்ம விசாரத்தையும், கைநழுவ விட்டுவிடுவோமானால், பின் ஸந்ததிகள் வரவர வெறும் மந்தர்களாகவே நிற்பர். நித்திரை என்னும் அவஸ்தையில், நாம் ப்ராம்ம ஸ்வரூபமான பரமாத்மாவிடம் நம்மை அறியாமலேயே ஒடுங்கி இருக்கின்றோம் என்று வேத வாக்கியங்கள் எல்லாம் கூறுகின்றன. விழிப்பிலும், கனவிலும், துக்கமும், ஸுகமும் கலந்தே வந்துகொண்டிருக்கின்றன. துக்கத்தில் மாத்மிரம் துக்கம் என்ற பேச்சே இல்லாமல், ஆனந்தமே அனுபவிக்கப்படுகிறது. ஆனந்த ரூபியான பரமாத்மா விடத்தில் ஒடுங்கி இருப்பதால் துக்கம் ஆனந்த மயமாகவே நிற்கின்றது. அந்த ப்ராம்ம ஸ்வரூபத்தினின்று வெளிவரும் முஹூர்த்தமே ப்ராம்ம முஹூர்த்தம். சாந்தமும், தெளிவும் அதன் உடன் பிறந்த நல்லியல்புகள். இதர காலங்களில் பகவத் ஸமரணம் செய்வதைக் காட்டிலும் அக்காலத்தில் செய்வது ஆயிரம் மடங்கு அதிக சக்திவாய்ந்ததாகும்; உடனே ஸகல பாபங்களையும் போக்கக் கூடியது. அக்காலத்தின் சேர்யும் சாஸ்திர விசாரணை அவ்விதமே நிலையாய் இருக்கக்கூடியது. முன் இரவில் அதிகமாக வீண்காலம் கழித்து விட்டோமானால், நமக்கு ப்ராம்ம முஹூர்த்தம் கஷ்டமாகிவிடுகிறது. எல்லாத் துயரங்களை நீக்கும் யோகத்தைத் தருவது, “வைகறையில் துயிலெழுவது.”

தற்ப்பு:—தயாரிக்கும் முறை பாரதமணி
சித்திரை மாத இதழ் பக்கம் 116 பார்க்கவும்.

—காமகோடி

“அவன்
தகப்பனாரைப்
போலவே பல
முள்ளவகை
இருக்கிறான்!

— அவர்களுடைய பலத்
திற்கு அளவே இல்லை”



அவர்கள் நல்ல ஜோடிகள். அவர்கள் எப்பொழுதும்
பூரின பவத்துடன் இருக்கிறார்கள். அவர்கள் சத்தோ
ஷத்துடன் திரிவதனால் குறையும் பவத்தை தீரும்ப
வும் தாத்தக்க ஆகாரத்தை தாயர் கொடுக்கிறார்.
மிகவும் ருசிகரமானதும், விடமினுடன் கூடியதுமான
ஆகாரத்தை அவர்க்கிருள். டால்டாவின் ஆகாரத்திற்கு
சேர்க்கப்படும் புகையும், வைடமினும் அவர்கள்
பலக் குறைவினால் களைப்படையும்படி செய்யாமல்
காப்பாற்றுகிறது. ஆகையால் உங்களுடைய ஆகா
ரங்களை டால்டாவின் சமையல் செய்யுங்கள். போ
ஜனம் ருசியாகவும் இருக்கும்.

விடமின் சேர்ந்த டால்டா சரீரத்
தை திடகாத்திரமாக வளரச் செய்ய
வும், குறைந்த பலத்தை டாடு செய்ய
வும் உதவுகிறது. . . விடமினுடன் சேர்
ந்த டால்டா ஓர் சிறந்த ஆகார வஸ்து.
அது சத்தியைத் தரத்தக்கது. உணவுகளை
டால்டாவின் தயார் செய்தால் ஆகாரத்
திற்கு அதிக சத்தி கிடைக்கிறது. அதேக
உணவுப் பொருள்களில் விடமினும் சத்தி
யும் குறைவாக இருப்பதால், டால்டா
வின் உணவுகள் தயாரிப்பது ஓர் சிறந்த
முறை. அது பாணிகளுக்கும், விருத்தர்
களுக்கும் கூட நல்லது.



விடமின் சேர்ந்த டால்டா

தாவர எண்ணெயால் தயார்
செய்யப் பட்டதென்று
உத்திரவாத முள்ளது
— சில் செய்த டின்
களில் விற்கப்படுகிறது




THE
SAFEST
KEY
TO PROFITABLE
HOLDERS



of a

POLICY

is in the
INDIAN
MUTUAL



10 MOUNT RD

